

தமது தற்போதைய பதவிக் காலம் முடிவதற்கு இடையில் ஏதேனும் 'அரசியல் குசம்புத்தனம்' பண்ணிக் கொண்டிருக்க வேண்டும் என்பதில் உறுதியாக இருக்கின்றார் போலும் ஜனாதிபதி மைத்திரிபால சிறிசேன.

இம்முறை அவ பக்கம் 02 >>>

## இலகுவாக ஏமாற்றப்படுகின்றார்கள் தமிழ் நாடாளுமன்ற உறுப்பினர்கள்!



**கல்முனை நிலைமையை மேற்கோள்காட்டி விசனிக்கின்றார் நீதியரசர் விக்னேஸ்வரன்**

யாழ்ப்பாணம், ஜூலை 28  
கல்முனைப் பிரதேச செயலகத்தைத் தரம் உயர்த்தும் விடயத்தை மேற்கோள் காட்டிய வடக்கு மாகாண முன்னாள் முதலமைச்சர் சி.வீ.விக்னேஸ்வரன், நமது தமிழ் நாடாளுமன்ற உறுப்பினர்கள் இவ்வளவு இலகுவாக ஏமாற்றப்படுகின்றனர் என விசனமும் தெரிவித்தார்.  
நேற்று மாலை யாழ்ப்பாணத்தில் தமிழ் மக்கள் பேரவையின் மத்திய குழுக் கூட்டத்துக்குத் தலைமை வகித்து உரையாற்றும் போதே அவர் இவ்வாறு கூறினார்.  
அங்கு அவர் மேலும் கூறியவை வருமாறு:- **பக்கம் 15 >>>**

**வவுனியாவை விரும்பாத வெளிநாட்டு அகதிகள்!**

வவுனியா, ஜூலை 28  
வவுனியா பூந்தோட்டம் நலன்புரி நிலையத்தில் தங்கவைக்கப்பட்டுள்ள வெளிநாட்டு அகதிகளில் மேலும் தொகுதியினர் நீர்கொழும்புக்குத் திரும்பவிருப்பம் தெரிவித்துள்ளனர் எனப் புனர்வாழ்வு நிலையத் தகவல்கள் தெரிவிக்கின்றன.  
தற்கொலைத்தாக்குதல்களை அடுத்து நீர்கொழும்பில் தங்கவைக்கப்பட்டிருந்த 113 பேர் பூந்தோட்டம் புனர்வாழ்வு நிலையத்தில் தங்கவைக்க **பக்கம் 15 >>>**

**மாகாண பகிரங்க சேவையைச் சேராத வைத்தியர் சத்தியமூர்த்திக்கு மாகாண நீதிக் கையாள்கைக்கான அதிகாரத்தை வழங்கமுடியாது!**

**அவைத் தலைவர் சிவஞானம் ஆளுநருக்கு விவரமாகக் கடிதம்**

சேவைக்காலம் முழுவதிலும் நிரந்தரமாக யாழ் போதன வைத்தியசாலையின் பணிப்பாளர் என்ற பதவியில் - மத்திய சுகாதார சேவையில் - நியமனம் பெற்றிருக்கும் வைத்தியர் சத்தியமூர்த்தியை அப்பதவிக்கு மேலதிக **பக்கம் 02 >>>**



**வடமராட்சி - தம்பசிபடியில் இளம் குடும்பப் பெண் கொடூரமாகக் கொலை!**

கைகள் கட்டப்பட்ட நிலையில் கிணற்றிலிருந்து சடலமாக மீட்பு



யாழ்ப்பாணம், ஜூலை 28  
வடமராட்சி, பருத்தித்துறை - தம்பசிபடியில் இளம் குடும்பப் பெண் ஒருவர் கொடூரமாகப் படு **பக்கம் 02 >>>**

**விக்கியின் கூட்டணிக்கு யாருமே நிபந்தனை விதிப்பதை ஏற்கோம்!**

**அருந்தவபாலன் திட்டவாட்ட அறிவிப்பு**

(எஸ்.நிதர்ஷன்) செயலாளர் நாயகமும் முன்னாள் யாழ்ப்பாணம், ஜூலை 28 முதலமைச்சருமான விக்கினேஸ்வரன் தலைமை **பக்கம் 13 >>>**

**நீதி வழங்கலில் இனியும் தாமதங்கள் வேண்டாம்!**

**காணாமற்போனோரின் உறவுகள் கோரிக்கை**

முல்லைத்தீவு, ஜூலை 28 கப்பட்டவர்களின் உறவினர்கள் 38 பேர் உயிரிழந்துள்ளனர். ஆகவே இனியும் **பக்கம் 13 >>>**

**ஜனாதிபதித் தேர்தலில் ச.க. வெற்றி அடைய முழு ஆதரவு!**

**குமார வெல்கம அதிரடி அறிவிப்பு**

கொழும்பு, ஜூலை 28  
புரீலங்கா சுதந்திரக்கட்சி, ஜனாதிபதித் தேர்தலில் வெற்றி பெறுவதற்குத் தனது முழுமையான ஆதரவை வழங்குவேன் என்று நாடாளுமன்ற **பக்கம் 15 >>>**

**கூட்டணித் துலைவராக கருவை நியமிக்க ரணிலிடம் கோரிக்கை**

கொழும்பு, ஜூலை 28 போது சபாநாயகர் கரு எதிர்வரும் 5 ஆம் திகதி ஜக்கிய தேசிய முன்னணி கூட்டணி அறிவிக்கப்படும் **பக்கம் 15 >>>**

**'எழுக தமிழ்' போல மக்கள் போராட்டத்துக்கு மீண்டும் தயாராகின்றது தமிழ் மக்கள் பேரவை**

6 விடயங்களை வலியுறுத்தி செப்ரெம்பர் 7இல் யாழில் நடக்கும்

யாழ்ப்பாணம், ஜூலை 28  
'எழுக தமிழ்' நிகழ்வு போல பெரும் மக்கள் எழுச்சிப் போராட்டங்களைத் தொடராக நடத்துவது எனத் தமிழ் மக்கள் பேரவை தீர்மானித்திருக்கின்றது.

நேற்று வடக்கு மாகாண முன்னாள் முதலமைச்சர் நீதியரசர் சி.வீ.விக்னேஸ்வரன் தலைமையில் யாழ்ப்பாணத்தில் நடைபெற்ற பேரவையின் மத்திய குழுக் கூட்டத்தில் இந்தத் தீர்மானம் **பக்கம் 02 >>>**

**புதிய அரசமைப்பு தொடர்பில் ஒன்றுபட்டு செயற்பட தமிழ், முஸ்லிம் கட்சிகளின் மாநாட்டை கூட்டுங்கள்**

**சம்பந்தனிடம் அமைச்சர் மனோ கோரிக்கை**

கொழும்பு, ஜூலை 28  
புதிய அரசமைப்பு ஒன்றை நோக்கிய தமிழ்த் தேசியக் கூட்டமைப்பின் நியாயமான முன்னெடுப்புகளுக்கு ஒத்துழைப்பு வழங்க தமிழ் முற்போக்

குக் கூட்டணியாராகவே இருக்கின்றது. ஆகவே, தமிழ்த் தேசியக் கூட்டமைப்பின் தலைவர் இரா.சம்பந்தன், புதிய அரசமைப்பு தொடர்பில் அனைத்துத் **பக்கம் 02 >>>**



**இனி...**

(முதலாம் பக்கத் தொடர்ச்சி)  
ரின் அத்தகைய வேலைக்கு அவருக்கு உதவப் புறப்பட்டிருக்கின்றது அவர் தலைமை வகிக்கும் சிறீலங்கா சுதந்திரக்கட்சி.

மாகாண சபைத் தேர்தல்கள் தொடர்ந்துள்ளிப்போய்கொண்டிருக்கின்றமையால் பழைய விசிதாசாரத் தேர்தல் முறைப்படி அந்தத் தேர்தல்களை நடத்தலாமா, அதற்கு உயர் நீதிமன்றம் உத்தரவிடுவதற்கு வாய்ப்புண்டா என்பவை குறித்தெல்லாம் உயர்நீதிமன்றத்தின் கருத்தை அறிவதற்கு ஜனாதிபதிமைத்திரிபாலசிற்சேன நடவடிக்கை எடுக்கவேண்டும் என அவரின் சுதந்திரக் கட்சியின் மத்திய குழு கோரியிருக்கின்றது.

நடைபெறப் போகும் ஜனாதிபதித் தேர்தலுடன் சேர்த்து ஒரே தினத்தில் அல்லது ஜனாதிபதித் தேர்தலுக்கு முன்னர் மாகாண சபைத் தேர்தல்களை நடத்த வேண்டும் என்பது ச.கவின விருப்பமாகத் தெரிகின்றது.

ஆனால், மாகாண சபைத் தேர்தலை நடத்துவதற்கான உரிய சட்டம் நாடாளுமன்றத்தில் சமர்ப்பிக்கப்பட்டு அங்கீகரிக்கப்படவில்லை. நாடாளுமன்றத்தில் அங்கம் வகிக்கும் கட்சிகளிடையே இது விடயத்தில் இணக்கப்பாடு எட்டப்படவில்லை என்ற போலிக் காரணத்தை முன்னிறுத்தி, இந்தத் தேர்தலை நடத்தாமல் ஆளும் ஐக்கிய தேசிய முன்னணி இழுத்தடித்து வருகின்றது என்பது பரகசியம். அந்த முயற்சிக்குத் தமிழக கூட்டமைப்பும் ஒத்து உணர்வு முண்டு கொடுத்து உதவி செய்து வருகிறது.

ஆளும் தரப்பு இப்படி இழுத்தடித்து வருவதால், உயர்நீதிமன்றத்தை இதில் தலையிட வைத்து ஏதேனும் செய்யலாமா, தேர்தலை இனியும் தாமதிக்காமல் நடத்துவதற்கான நீதிமன்ற உத்தரவு ஒன்றைப் பிறப்பிக்க வைக்க முடியாதா என்ற நம்பாசையில் உள்ள ஜனாதிபதி தரப்பும் அவரது கட்சியான ச.க.தரப்பும்.

உயர் நீதிமன்றத்தை இதற்குள் இழுத்துவிடால், நீண்டகாலம் இந்தத் தேர்தல்கள் நடத்தப்படாமல் மக்களின் இறைமை மீறப்பட்டு வருகின்றமையை நீதிமன்றம் கவனத்தில் எடுத்து, இந்தத் தேர்தலைப் பழைய விசிதாசாரத் தேர்தல் முறைப்படி நடத்துமாறு உத்தரவிடும் என ஜனாதிபதி தரப்பு நம்பாசைப்படுகின்றது போலும்.

ஆனால் அப்படிய நடப்பதற்கு வாய்ப்பே இல்லை என்கின்றன விடயமறிந்த வட்டாரங்கள்.

ஜனாதிபதி உயர்நீதிமன்றத்தின் கருத்தைக் கோரினாலும், அக்கருத்து நீதிமன்றத்தின் ஆலோசனை நியாயிக்கத்தின் அப்படியிலேயானதுதான். அதுவெறும் ஆலோசனை மட்டுமே. அந்த ஆலோசனை யாரையும் கட்டுப்படுத்தும் சட்டவலுவலையது அன்று. அத்தகைய நியாயாதிக்கத்தின் கீழ் தேர்தலை நடத்துவதற்கு உத்தரவிடுவது போன்ற - சட்ட கட்டுப்பாடுகளுக்கும் கட்டுப்பாடுகளையும் விகிதக்கும் - உத்தரவுகளை உயர்நீதிமன்றம் வழங்க முடியாது; வழங்க மாட்டாது.

இன்னொரு முக்கிய விடயம் - நிலுவையாக நிற்கும் மாகாண சபைத் தேர்தல்களை நடத்துவதாயின் மாகாண சபைத் தேர்தல் சட்டம் ஒன்று புதிதாகக் கொண்டு வரப்பட வேண்டும். அல்லது பழைய தேர்தல் முறைப்படி தேர்தலை நடத்தவேண்டும் எனக் கோரும் சட்டப் பிரேரணை ஒன்று நாடாளுமன்றத்தில் நிறைவேற்றப்படவேண்டும்.

இத்தகைய சட்டத்தைக் கொண்டுவருவதும் சட்டப் பிரேரணையை நிறைவேற்றித் தீர்மானமாக்கி, சட்டச் செயற்பாட்டை நிறைநிறுத்துவதும் நாட்டின் சட்டவாக்கல் சபையான நாடாளு

மன்றத்தின் பொறுப்பு. சட்டத்தை உருவாக்கு என்று நாடாளுமன்றத்துக்கு நீதித்துறை உத்தரவிட முடியாது. அதில் தலையிடவே முடியாது. சட்டத்தை உருவாக்குவது சட்டவாக்கல் சபையான நாடாளுமன்றத்தின் தனித்துவமான, பிரத்தியேகமான உரிமை. அதில் நீதித்துறையோ - ஏன் நிறைவேற்று அதிகாரமோ கூட - தலையிட முடியாது.

மாகாண சபைத் தேர்தலை நடத்துவதற்கு ஒரு சட்டம் நிறைவேற்றப்பட வேண்டுமானால் அது குறித்து நாடாளுமன்றம் மட்டுமே தீர்மானித்து நடவடிக்கை எடுக்க முடியும்.

'அழுதும் அவளே பிள்ளை பெறவேண்டும்' - என்பார்கள். அது போன்றதுதான் இதுவும். மாகாண சபைத் தேர்தல் நடத்தப்படாமல் காலம் இழுப்பதற்கு உரிய சட்டம் ஒன்றை நாடாளுமன்றம் ஆக்காமல் இழுத்துடித்து காரணமாக இருக்கலாம். அது உண்மையும் கூட.

ஆனால் அந்தச் சட்டத்தை நாடாளுமன்றம் மட்டுமே உருவாக்க முடியும். இன்னொரு தரப்பு அதைச் செய்ய முடியாது என்பது மட்டுமல்ல, அந்த விடயத்தில் தலையிடவும் முடியாது.

நாடாளுமன்றத்தினால் உருவாக்கப்படும் சட்டம், நீதிமன்றத்தின் பரிசீலனைக்கு வரும்போது அதில் உள்ள சிபிஐ, பிஐஐ, தவறுகளை நீதிமன்றம் - நீதித்துறை - சுட்டிக்காட்டலாம். ஆனால், அது (நீதிமன்றம்) தானாக அத்தகைய விடயத்தில் தலையிடட்டு இப்படி சட்டத்தை ஆக்குங்கள் என்று நாடாளுமன்றத்துக்கு உத்தரவிட முடியாது.

நாடாளுமன்றம் தீர்மானிக்கும் போதுதான் அது நடக்கும். அதை விரைவுபடுத்துமாறு கூட உயர்நீதிமன்றம் நாடாளுமன்றத்தைக்

**இளம் குடும்பம்...**

(முதலாம் பக்கத் தொடர்ச்சி)  
கொலை செய்யப்பட்டு கிணற்றில் வீசப்பட்டிருந்த நிலையில் நேற்று நண்பகல் சுலயாக் கட்டப்பட்டுள்ளார்.

பெண்ணின் இரு கைகளும் கயிறு ஒன்றினால் கட்டப்பட்டுள்ள துடன் கழுத்துப் பகுதி துணி யொன்றினால் இறுக்கக் கட்டப்பட்டுள்ளது.

தம்பசிப்டி, கதிரவேற்பிள்ளை வீதியைச் சேர்ந்த 35 வயதுடைய ஜெகநாதகுரு கிருபாலினி என்ற பெண்ணே இவ்வாறு சுடலமாக மீட்கப்பட்டுள்ளார்.

தனது மனைவி காணாமல் போய்விட்டார் என்று அவரின் கணவர்பருத்தித்துறைப்பொலிஸ் நிலையத்தில் நேற்றுக் காலை முறைப்பாடு செய்திருந்தார். எனினும், அதன் பின்னர் நடத்திய தேடுதல் நடவடிக்கையின் போது வீட்டிலிருந்து 500 மீற்றர் தொலைவில் கிணறு ஒன்றில் காணாமல்போன பெண் சுடலமாகக் கிடந்தார்.

இதையடுத்து பருத்தித்துறை நீதிமன்றத்தின் அனுமதியுடன் நேற்று நண்பகல் அந்தக் கிணற்றிலிருந்து பெண்ணின் சுடலத்தைப் பொலிஸார் மீட்டனர்.

சுடலம் பிரேத பரிசோதனைக் காக யாழ்ப்பாணம் போதனா வைத்தியசாலைக்குக் கொண்டு செல்லப்பட்டது.

இந்த இளம் குடும்பப் பெண் கொடுமையான முறையில் படு கொலை செய்யப்பட்டு கிணற்றில் வீசப்பட்டுள்ளார். பெண்ணின் இரு கைகளும் கயிறு ஒன்றினால் கட்டப்பட்டுள்ளது. கழுத்துப் பகுதி துணியொன்றினால் இறுக்கக் கட்டப்பட்டுள்ளது. இது தொடர்பில் விசாரணைகளை மேற்கொண்டு வருகின்றோம். சந்தேகநபர்கள் எவரும் இதுவரை கைது செய்யப்படவில்லை என்று பருத்தித்துறைப் பொலிஸார் தெரிவித்தனர். (ஐ)

கோரமுடியாது. இதுதான் யுதார்த்த நிலைமை. இதனைப் புரியாமல் உயர்நீதிமன்றத்தின் ஆலோசனையைக் கோருவதற்கு ஜனாதிபதிக்கு உள்ள உரிமையை வைத்துக் கொண்டு, அதன் மூலம் மாகாண சபைத் தேர்தலை நடத்துவதற்கான சட்டப் புறநிலையை ஏற்படுத்தி விடலாம் என ஜனாதிபதி தரப்புக் கருதுமானால் அது வெறும் பகல் கனவே என்கின்றன சட்டவட்டாரங்கள்.

அவற்றின் கருத்து சரி என்றே எனக்கும் தோன்றுகின்றது.

- மின்னல் -

**புதிய அரசமைப்பு...**

(முதலாம் பக்கத் தொடர்ச்சி)  
தமிழ், முஸ்லிம் சிறுபான்மை கட்சிகளின் மாநாடு ஒன்றை உடன் கூட்ட வேண்டும் என்பது தமிழ் முற்போக்குக் கூட்டணியின் யோசனையாகும்.

- இவ்வாறு தெரிவித்தார் தமிழ் முற்போக்குக் கூட்டணியின்தலை வரும் தேசிய ஒருமைப்பாடு, அரசுகரும மொழிகள், சமூக மேம்பாடு, இந்து சமய அலுவல்கள் அமைச்சருமான மனோ கணேசன்.

இது தொடர்பில் அவர் மேலும் கூறுகையில் -

புதிய அரசமைப்பு கலந்துரையாடல் மீண்டும் ஆரம்பிக்கப்பட வேண்டும், அரசு சர்வதேசத்துக்கு வழங்கிய வாக்குறுதிகளை நிறைவேற்றவில்லை என்ற தமிழ்த் தேசியக் கூட்டமைப்பின் தலைவர் இரா.சம்பந்தனின் கருத்துக்களை நான் ஏற்றுக்கொள்கிறேன் அரசின் பிரதான பங்காளிக் கட்சிகளான ஐக்கிய தேசியக் கட்சி, ஸ்ரீலங்கா சுதந்திரக் கட்சி ஆகிய இரண்டு கட்சிகளுமே புதிய அரசமைப்புப் பின்னடைவுகளுக்குப் பிரதான காரணங்கள் ஆகும்.

ஆனால், இந்தப் பின்னடைவுகளையிட்டு நான் ஆச்சரியப்படவில்லை. தென்னிங்கை பெரும்பான்மைக் கட்சித் தலைமைகளிடம் அரசியல் தீர்வுக்கான மனோதிடம் இல்லை என நான் இரண்டு ஆண்டுகளுக்கு முன்பேயே அறிவித்திருந்தேன்.

இதை அரசமைப்பு வழிகாட்டல் குழுவிலேயே நான் பகிரங்கமாகக் கூறியிருந்தேன். இதை நாட்டுக்கு உள்ளேயும், வெளியேயும் சென்று தமிழ் மக்கள் மத்தியிலும் கூறியிருந்தேன்.

நான் அன்று சொன்னது, இன்று சரியானதையிட்டு நான் மிகவும் கவலையே அடைகின்றேன்.

1972ஆம், 1978ஆம் ஆண்டுகளின் அரசமைப்புகள் தமிழ் மக்களின் ஒப்புதல் ஆணைகளைப் பெறாமல் கொண்டுவரப்பட்டவை என சம்பந்தன் கூறுவது முற்றிலும் உண்மை.

எனவே, அனைவராலும் ஏற்றுக்கொள்ளக்கூடிய புதிய அரசமைப்பைத் தமிழர் கோருவதில் மிக வலுவான அரசியல் நியாயம் இருக்கின்றது.

இந்த நாட்டு அரசமைப்புகள், இந்நாட்டில் வாழும் தமிழர்களின் ஆட்சியரிமையையும், இறைமையையும் அங்கீகரிப்பனவையாக அமைய வேண்டும்.

எனவே, இன்றைய நிலையில் புதிய அரசமைப்பு ஒன்றை நோக்கிய தமிழ்த் தேசியக் கூட்டமைப்பின் நியாயமான முன்னெடுப்பு களுக்கு ஒத்துழைப்பு வழங்க தமிழ் முற்போக்குக் கூட்டணி தயாராகவே இருக்கின்றது.

ஆகவே, தமிழ்த் தேசியக் கூட்டமைப்பின் தலைவர், புதிய அரசமைப்பு தொடர்பில் அனைத்துத் தமிழ், முஸ்லிம் சிறுபான்மை கட்சிகளின் மாநாடு ஒன்றை உடன் கூட்ட வேண்டும் என்பது தமிழ் முற்போக்குக் கூட்டணியின் யோசனையாகும் - என்றார். (ஐ)

**மாகாண பகிரங்க...**

(முதலாம் பக்கத் தொடர்ச்சி)  
மாகாண யாழ்ப்பாணம் பிராந்திய சுகாதார சேவைகள் பணிப்பாளராக நியமிக்கக்கூடும் நடவடிக்கை நிகழக் கையாள்கை நடைமுறையில் சட்டவிரோதமானது.

- இவ்வாறு வடக்கு மாகாண ஆளுநர் கலாநிதி சரேன் இராகவனுக்கு நேற்றுத் தாம் அனுப்பி வைத்த - இவ்விடயம் தொடர்பான தமது இரண்டாவது - கடிதத்தில் வடக்கு மாகாண சபையின் அமைத்தலைவர் சி.வீ. கே.சிவஞானம் தெரிவித்திருக்கிறார்.

அக்கடிதத்தில் சிவஞானம் தெரிவித்திருப்பவை வருமாறு:-

கடந்த 25.07.2019 ஆம் திகதியாழ்ப்பாணத்திற்கு வருகை தந்த மத்திய சுகாதார அமைச்சர் ராஜித சேனாரத்ன, உட்கவியலாளர்கள் எழுப்பிய கேள்விக்கு பதிலளிக்கும் போது யாழ்ப்பாணம் போதனா வைத்தியசாலையின் பணிப்பாளர் வைத்திய கலாநிதி ரி. சத்தியமூர்த்தி யாழ்ப்பாணம் பிராந்திய சுகாதார சேவைகள் பணிப்பாளராக கடமையாற்றுவார் என்றும், இதற்கான உத்தியோக பூர்வ அறிவித்தல் விரைவில் அறிவிக்கப்படும் என்று தெரிவித்தமையுடன், இந்த நியமனம் தொடர்பான சில விடயங்களை வடக்கு மாகாண ஆளுநர் முன்வைத்திருந்தார் என்றும் ஆனாலும் சத்தியமூர்த்தி இந்த இடத்திற்கு தகுதியானவர் என்பதை ஆளுநர் விளங்கிக் கொண்டுள்ளார் என்றும் கூறினார் எனத் தகவல்கள் தெரிவிக்கின்றன.

சுகாதார அமைச்சர் ஒரு தலைப்பட்சமாக இவ்வாறு நியமனம் வழங்குவதற்கு எழுத்து மூலமான ஒப்புதலை வழங்காதிருக்கும்படி தங்களைக் கோருவதாக எனது முன்னைய கடிதத்தில் பதிவு செய்திருந்தேன்.

சிறுபான்மை இனத்தவரின் உணர்வுகளையும் அதிகாரப் பகிர்வு கோரிக்கைகளையும் புரிந்துகொண்ட ஒருவராக நானும், தாங்களும் கடந்த மூன்று மாதம் வரை நம்பியிருந்த அமைச்சர் ராஜித சேனாரத்னவின் மாகாண சபைக்கு இருக்கும் அதிகாரத்தை யும் பிடுங்கும் செயற்பாடு எதிர் பார்க்கப்படாத ஒன்று.

கடந்த இருபத்திநான்காம் திகதியும் இருபத்தைந்தாம் திகதியும் இரா.சம்பந்தனினால் நாடாளுமன்றத்தில் முன்வைக்கப்பட்ட - இனப் பிரச்சினைக்கான தீர்வு தொடர்பான விசேட விவாதத்தில் எந்தவிதமான சாதகமான சமிக் கைகளையும் தெரிவிக்காது, நிறைவேண் இல்லாத நிலையை ஏற்படுத்திய அரசுத்தரப்பின் செயற்பாட்டின் மற்றொரு அங்கமாகவே சுகாதார அமைச்சரின் இந்தச் செயற்பாட்டை கவலையுடன் பாப்பது தவிர்க்க முடியாததாகிவிட்டது.

இந்த பதவிக்கு வைத்திய கலாநிதி ரி. சத்தியமூர்த்தியின் தகுதி பற்றி யாரும் கேள்வி எழுப்பியமை கிடையாது. இது ஒரு தனிமனிதப் பிரச்சனை அல்ல. அவர் முழுமையாக வடக்கு மாகாண சுகாதார அமைச்சிற்கு உள்வாங்கப்படுவதை நாம் வரவேற்பதாகவே கூறி வருகின்றோம். மத்திய அரசின் கீழுள்ள ஓர் அதிகாரி மாகாண பொதுச் சேவைக்குரிய பணியில் அமர்த்தப்படுவது சட்டப்படியும் அதிகாரப்பகிர்வுத் தத்துவத்திற்கும் முரணானது என பதையே நாம் சுட்டக்காட்டி வருகின்றோம்.

அத்துடன் சேவைக்காலம் முழுவதிலும் நிரந்தரமாக போதனை வைத்தியசாலையில் கடமையாற்ற நியமிக்கப்பட்டவர் எனக் கூறப்படும் ஒருவரை மாகாணப் பகிரங்க சேவைக்கு நியமனம் செய்வது அப்படிமான முரண்பாடும், தவறானதுமாகும்.

இந்தச் சந்தர்ப்பத்தில் 1987

ஆம் ஆண்டின் 42ஆம் இலக்க மாகாண சபைகள் சட்டத்தின் 19(2) பிரிவுக்கு தங்கள் அவதானம் கோரப்படுகின்றது. மாகாண நிதிகையாள்கை தொடர்பான எழுத்தாணை ஜனாதிபதியால் நியமிக்கப்படும் பிரதம செயலாளருக்கே வழங்கப்படுகின்றது. இவரே மாகாண சேவையைச் சேர்ந்த அதிகாரிகளுக்கு அதிகாரக் கையளிப்பு வழங்குகின்றார்.

இத்துடன் மாகாண சபைகள் சட்டத்தின் பிரிவு 32(1) இன் படி மாகாண பகிரங்க சேவை அலுவலர்களின் நியமனம், இடமாற்றம், பதவிநீக்கம், ஒழுக்காற்று கட்டுப்பாடு என்பன மாகாண ஆளுநருக்கு உரித்தாக்கப்பட்டுள்ளன. மாகாண பகிரங்க சேவை சாராத ஒருவர் மீது ஆளுநர் எந்த வித கட்டுப்பாட்டையும் கொண்டிருக்க முடியாது.

எனவே மாகாண பகிரங்க சேவையைச் சேராத ஒருவருக்கு பிரதம செயலாளர் அல்லது அவரால் அதிகார கையளிப்பு வழங்கப்பட்ட எவருமோ நிதிச் செயற்பாடுகளுக்கான அதிகாரத்தை வழங்க முடியாது.

அவ்வாறு நிதிகையாளப்படுதல் சட்டவிரோதமானது என்பதை பதிவு செய்ய விரும்புகின்றோம் இந்த விடயம் வட மாகாண சபையின் முன்னாள் உறுப்பினர்களின் அமையத்தின் கருத்தின் அடிப்படையிலேயே எம்மால் முன்னெடுக்கப்படுகின்றது என்பதையும் குறிப்பிட விரும்புகின்றேன்.

இந்த விடயத்தில் தங்களது நிலைப்பாடு மாறாமல் இருக்கும் என்று நான் திடமாக நம்புகின்றேன். - என்று தெரிவிக்கப்பட்டுள்ளது.

**'எழுக தமிழ்'...**

(முதலாம் பக்கத் தொடர்ச்சி)  
எடுக்கப்பட்டது.

இந்தத் தொடர் போராட்டத்தின் முதலாவது ஆர்ப்பாட்டப் பேரணி நிகழ்வை செப்ரம்பர் 7ஆம் திகதி சனிக்கிழமையாழ்ப்பாணத்தில் நடத்துவது என்றும் நேற்றைய கூட்டத்தில் பூர்வாங்கமாக முடிவு செய்யப்பட்டது.

- ★ பௌத்த மயமாக்கல்
- ★ நில ஆக்கிரமிப்பு
- ★ காணி விடுவிப்பு
- ★ சூணாமல் போனோர் பிரச்சினை
- ★ அரசியல் கைதிகள் விடுதலை
- ★ இராணுவப் பிரச்சனம்

- ஆகிய மக்களின் உடனடிப் பிரச்சினைகளான ஆறு விடயங்களை முன்னிறுத்தியே இந்தத் தொடர் போராட்டங்களை நடத்தத் தீர்மானிக்கப்பட்டிருக்கின்றது.

நேற்றைய அரசவைக் கூட்டத்தில் ஈ.பி.ஆர்.எல்.எவ். சார்பில் கலாநிதி சர்வேஸ்வரன் மற்றும் அனந்தி சசிதரன், பொ.ஐங்கர நேசன் போன்றோர் கலந்து கொண்டனர்.

புறளட மற்றும் தமிழ்த் தேசிய மக்கள் முன்னணி ஆகியவற்றைச் சேர்ந்த எவரும் பங்கு கொள்ளவில்லை.

பொது அமைப்புகள், தொழிற் சங்கங்கள் மற்றும் மக்கள் கூட்டமைப்புக்களைச் சேர்ந்த பிரதிநிதிகளை ஒன்று கூட்டி இந்தப் போராட்டங்களை நடத்துவதற்கான ஏற்பாடுகளைச் செய்வது என்றும் நேற்றைய கூட்டத்தில் தீர்மானிக்கப்பட்டது.

அதன்படி, பொது அமைப்புகளின் பிரதிநிதிகளைக் கொண்ட கூட்டம் ஒன்று நீதியரசர் விக்கனேஸ்வரன் தலைமையில் தமிழ் மக்கள் பேரவையின் ஏற்பாட்டில் விரைவில் நடத்தப்படவிருக்கின்றது. அந்தக் கூட்டத்தில் இந்தப் போராட்டத்துக்கான பெயர் மற்றும் ஏற்பாடுகள் குறித்த முடிவுகள் எட்டப்படும் எனத் தெரிகின்றது. (உ)

# பிரச்சினையைத் தீர்க்காவிடின் நாடு ஒருபோதும் உருப்படாது!

## சபையில் அமைச்சர் மங்கள் சுட்டிக்காட்டு



கொழும்பு, ஜூலை 28 தேசிய பிரச்சினைக்கு அரசியல் தீர்வு காணப்படாவிட்டால் நாட்டை எந்த விதத்திலும் முன்னேற்றமுடியாது என அமைச்சர் மங்கள் சமரவீர நாடாளுமன்றத்தில் நேற்று முன்தினம் தெரிவித்தார்.

அனைத்து இன, மத மக்களும் சமத்துவத்துடன் வாழக்கூடிய நாட்டை உருவாக்குவது அவசியம் எனத் தெரிவித்த அவர், தேசிய பிரச்சினைக்கு அரசியல் தீர்வு காண்பதில் அரசு முன்னின்று செயற்படும் என்றும் குறிப்பிட்டார்.

தமிழ் தேசியக் கூட்டமைப்பினால் நாடாளுமன்றத்தில் கொண்டுவரப்பட்ட புதிய அரசமைப்பு தொடர்பான சபை ஒத்திவைப்பு வேளை பிரேரணை மீதான விவாதத்தில் உரையாற்றும் போதே அமைச்சர் மங்கள் சமரவீர இவ்வாறு கூறினார்.

அவர் மேலும் தெரிவிக்கையில் -

கடந்த அரசுகள் அனைத்துமே நிறைவேற்று ஜனாதிபதி முறையை ஒழிப்பதாக வாக்குறுதியளித்து ஆட்சிக்கு வந்துள்ளன. எனினும் அது நிறைவேற்றப்படவில்லை. எமது அரசு எதிர்வரும் புதிய ஜனாதிபதியின் ஆட்சியின் கீழ் நிறைவேற்று ஜனாதிபதி முறையை இல்லாதொழிப்பதற்கு நடவடிக்கை எடுக்கும். தற்போதைய அரசு மக்களை ஏமாற்றிப் பொய் வாக்குறுதிகளைக் கூறி வருவதாக எதிர்க்கட்சியினரால் பிரசாரங்கள் மேற்கொள்ளப்பட்டு வருகின்றன. குறிப்பாக நாடாளுமன்றத்தில் உரையாற்றிய முன்னாள் ஜனாதிபதியான மஹிந்த ராஜபக்ஷ நிறைவேற்று ஜனாதிபதி முறை இல்லாதொழிப்பது தொடர்பில் கருத்துக்களை முன்வைத்தார்.

எனினும் அவர் ஜனாதிபதியாக பதவியேற்று நிறைவேற்று ஜனாதிபதிக்குள்ளே அதிகாரத்தை மேலும் பலப்படுத்திக் கொண்டாரே தவிர

இல்லாதொழிப்பதற்கான எந்த நடவடிக்கையும் மேற்கொள்ளவில்லை. அதேபோன்று 18 ஆவது அரசமைப்புத் திருத்தத்தின் மூலம் நிறைவேற்று ஜனாதிபதி முறையை ஒரு மன்னருக்குரிய அதிகாரம் கொண்டதாக மாற்றுவதற்கு நடவடிக்கை எடுத்தவரும் அவரே.

உண்மையில் எமது அரசு நிறைவேற்று ஜனாதிபதி அதிகாரத்தை பெருமளவில் குறைத்துள்ளது. எமது அடுத்த ஜனாதிபதி, நிறைவேற்று ஜனாதிபதி முறைமையை இல்லாதொழிப்பதற்கான நடவடிக்கையை மேற்கொள்வார் என்பதைக் குறிப்பிட விரும்புகின்றேன்.

இலங்கையானது பல்வேறு நெருக்கடிகள் மோதல்களுக்கு முகங்கொடுத்துள்ளது. இறுதியில் ஈஸ்டர் தாக்குதலையும் எதிர்கொண்டுள்ளது. அளுத்தகம், திகன போன்ற பகுதிகளில் இடம் பெற்ற வன்முறைகளுக்கான பிரதிபலனாகவே நாம் ஈஸ்டர் தாக்குதலைப் பார்க்க முடியும். எமது நாட்டில் சிறுபான்மை மக்களை இரண்டாம் தரமாகப் பார்த்தாலேயே கறுப்பு ஜூலை போன்ற வன்முறைச் சம்பவங்கள் இடம்பெற்றதுடன் அதுவே நீண்டகால யுத்தத்திற்கும் வழிவகுத்தன.

எமது அரசு புதிய அரசமைப்பு தொடர்பில் அதிக கவனம் செலுத்தியுள்ளது. அது தொடர்பில் பல குழுக்கள் அமைக்கப்பட்டு அனைத்து இன, மத மக்களும் ஏற்றுக் கொள்ளும் வகையில் அரசமைப்பில் மாற்றம் ஏற்படுத்துவதற்கு நடவடிக்கை எடுக்கப்பட்டுள்ளது.

நாட்டின் சுதந்திரத்திற்குப் பின்னர் வந்த எந்த தலைவர்களினாலும் தேசிய பிரச்சினைக்குத் தீர்வு காண முடியவில்லை. அது எமக்குப் பெரும் துரதிஷ்டமாக அமைந்தது. நாட்டில் அனைத்து மக்களும் அச்சமின்றி வாழக்கூடிய வகையில் பிளவுபடாத நாட்டில் தேசிய பிரச்சினைக்குத் தீர்வு காண முடியும். சகல மக்களும் சமமாக நடத்தப்படும் அரசமைப்பு எமக்கு அவசியமாகின்றது.

புதிய அரசமைப்பு தொடர்பில் ஏற்கனவே சமஷ்டி முறை யோசனையாக முன்வைக்கப்பட்டது. குறிப்பாக இந்தியாவில் உள்ளது போன்ற ஒரு சமஷ்டி முறை இங்கு யோசனையாக முன் வைக்கப்பட்டது.

எஸ்.டபிள்யூ.ஆர்.டி. பண்டாரநாயக்க, ரணசிங்க பிரேமதாஸ், சந்திரிகா பண்டாரநாயக்க போன்றோரும் இனப்பிரச்சினை தீர்வு தொடர்பில் அவர்களது காலத்தில் பல்வேறு கருத்துக்களை முன் வைத்து அதற்கான செயற்பாடுகளிலும் ஈடுபட்டுள்ளனர் - என்றார். (ஐ)

# வடக்கு ஆளுநரின் உத்தரவால் ஆலய நிர்வாகங்கள் விசனமாம்

## சிங்கள ஊடகம் தகவல்

கொழும்பு, ஜூலை 28 வட பகுதியில் ஒலிபெருக்கியைச் சத்தமாகப் பயன்படுத்தத் தடை விதிப்பதாக வடக்கு மாகாண ஆளுநர் சுரேன் ராகவன் விடுத்துள்ள அறிவிப்பினால் மக்கள் மத்தியில் முரண்பாடுகள் ஏற்பட்டுள்ளன எனச் சிங்கள ஊடகம் ஒன்று தகவல் வெளியிட்டுள்ளது.

இந்த அறிவிப்பை வட மாகாணத்திலுள்ள ஆலய நிர்வாகங்கள் ஏற்றுக்கொள்ள மறுத்துள்ளதாக அந்த ஊடகம் சுட்டிக்காட்டியுள்ளது.

எதிர்வரும் வாரம் உயர்தரப் பரீட்சை ஆரம்பமாகவுள்ளது. இதன் காரணமாக ஒலிபெருக்கிகளின் சத்தங்களைக் குறைத்துக் கொள்ளுமாறும் மாணவர்களின் பரீட்சைக்கு இடையூறு ஏற்படுத்த கூடாதெனவும் வட மாகாண ஆளுநர் அறிவித்திருந்தார்.

பல ஆலயங்களில் வருடாந்த திருவிழா இடம்பெறுவதால் ஒலிபெருக்கியின் பாவனை அவசியம் என ஆலய நிர்வாகங்கள் கோரியுள்ளன. (ஐ)

# வடக்கு ரயில் பாதைகளில் நடக்கும் விபத்துக்களுக்குக் காரணம் என்ன?

## விளக்குகிறார் அமைச்சர் அர்ஜுன

கொழும்பு, ஜூலை, 28 வடக்கு ரயில் பாதைகளில் இடம்பெறும் விபத்துக்களுக்கு சாரதிகளினதும் பொதுமக்களினதும் கவனயீனமே பிரதான காரணம் என்று போக்குவரத்து அமைச்சர் அர்ஜுன ரணதுங்க தெரிவித்தார்.

நாடாளுமன்றத்தில் நேற்று முன்தினம் டக்ளஸ் தேவானந்தா எம்.பி., வடக்கு ரயில்பாதை விபத்துக்கள் தொடர்பாக எழுப்பிய கேள்விக்கு பதிலளிக்கையிலேயே அவர் இவ்வாறு தெரிவித்தார்.

அவர் மேலும் தெரிவிக்கையில் -

வடக்கு ரயில் பாதைகளில் இடம்பெறும் விபத்துக்களைத் தடுப்பதற்காக ரயில் கடவைகளில் பொலிஸாரினால் நபர்கள் நிறுத்தப்பட்டுள்ளனர். வடக்கு ரயில் பாதைகளில் இடம்பெறும் விபத்துக்களுக்குச் சாரதிகளினதும் பொதுமக்களினதும் கவனயீனமே பிரதான காரணமாகவுள்ளது. ரயில்கள் முன்னர்போல் 30,40, கிலோமீற்றர் வேகத்தில் வருவதில்லை. தற்போது 100,110 கிலோமீற்றர் வேகத்தில் வருகின்றன. நாம் இது தொடர்பில் அறிவித்தல் பலகைகளை வைத்துள்ளோம். இதனை வாகன சாரதிகளும் பொதுமக்களும் கவனத்தில் கொள்வதில்லை - என்றார். (ஐ)



# நல்லூரானின் பெருந்திருவிழாவுக்கான காளாஞ்சி கையளிக்கம் நிகழ்வு நேற்று



யாழ்ப்பாணம், ஜூலை 28 வரலாற்றுச் சிறப்பு மிக்க நல்லூர் கந்தசுவாமி ஆலயத்தின் வருடாந்தப் பெருந்திருவிழாவை முன்னிட்டுக் கொடிச்சீலைவடிவமைப்பாளர்களிடம் காளாஞ்சி கையளிக்கம் நிகழ்வு நேற்றுக் காலை கல்வியங்காட்டில் இடம்பெற்றது.

வள்ளியம்மை திருக்கல்யாணப் படிப்புடன் பந்தற்கால் நடுதல் நடைபெற்று பாரம்பரிய முறைப்படி கொடிச்சீலை வழங்கும் மரபுடையவர்களிற்கான

காளாஞ்சி ஒற்றைதிருக்கை மாட்டுவண்டில் மூலம் நல்லூரிலிருந்து கல்வியங்காட்டுக்கு எடுத்துச் செல்லப்பட்டு கலாசார முறைப்படி பெருந்திருவிழாவுக்கான பத்திரிகையும், காளாஞ்சியும் கையளிக்கப்பட்டன.

ஆலயத்தின் வருடாந்தப் பெருந்திருவிழா எதிர்வரும் 06 ஆம் திகதி செவ்வாய்க்கிழமை காலை கொடியேற்றத்துடன் ஆரம்பமாகவுள்ளமை குறிப்பிடத்தக்கது. (ஐ)

## நமது பார்வை

உண்மை - நேர்மை - பக்கம் சாராமை

ஆசிரியரின்: 30, கல்லூரி வீதி, யாழ்ப்பாணம்  
தொலைபேசி - 021 222 3000,  
மின்னஞ்சல் - kalaikathirnews@gmail.com  
இணையம் - https://kalaikathir.online

### கூட்டமைப்பு மீது மஹிந்த சுமத்தும் குற்றச்சாட்டு நிராகரிக்கத்தக்கதல்ல

இனப் பிரச்சினைத் தீர்வையும் உள்எடக்கிய புதிய அரசமைப்பைக் கொண்டு வரும் எத்தனங்கள் தடைப்பட்டும் போயிருக்கின்றமை தொடர்பில் நாடாளுமன்றத்தில் ஒத்திவைப்பு வேளையில் விசேட கவன ஈர்ப்புப் பிரேரணை ஒன்றைக் கொண்டு வந்து, கடந்த வியாழனாம், வெள்ளியும் விவாதம் நடத்தியது தமிழ்த் தேசியக் கூட்டமைப்பு.

தமிழ்த் தேசியக் கூட்டமைப்பின் அந்த நாடாளுமன்ற ஜனநாயக முயற்சியை ஏற்றெடுத்துக் கூட்பார்க்காத வகையில் நாடாளுமன்றத்தில் நடந்து கொண்டது கூட்டமைப்புக் கொடுக்கும் முன்னிலை ஆட்சியைத் தக்க வைத்திருக்கும் ஐக்கிய தேசிய முன்னணி அரசு.

இரண்டு நாட்கள் நாடாளுமன்றத்தில் கூட்டமைப்புத் தலைவர்கள் வாய்க்கிழியக் கத்திய விடயங்களுக்கு ஒரு சமாதானம் சொல்வதற்குக் கூட ஓர் அமைச்சர் அந்த விவாதத்தில் உருப் படியாகக் கலந்து கொள்ளவில்லை.

ஆளும் கட்சியின் இந்த அருவருக்கத் தக்க போக்கை கூட்டமைப்பின் பேச்சாளர் ஜனாதிபதி சட்டத்தரணி எம்.ஏ.சுமந்திரன் நாடாளுமன்றில் அன்று தாம் ஆற்றிய உரையில் சுட்டிக் காட்டியிருந்தார்.

சரியோ, பிழையோ இந்த விவாதத்தின்போது எதிர்க்கட்சித் தலைவர் என்ற முறையில் மஹிந்த ராஜபக்ஷ தமது தரப்பின் வாதத்தைக் காத்திரமாக முன்வைத்தார் என்றே சொல்ல வேண்டும். அவர் எடுத்த நிலைப்பாட்டில் தமிழர்களுக்கு உடல் பாகு இல்லாமல் இருக்கலாம். அவரது பேச்சில் அரசியல் குயுக்கித்தனமும், புரட்டு வேலைகளும், தவறான தகவல்களும், மேற்கோள்களும் தாராளமாக இடம்பெற்றிருக்கலாம். ஆனால், எதிர்க்கட்சித் தலைவர் என்ற முறையில் கூட்டமைப்பின் கருத்துக்கு தமது தரப்பின் பிரதிபலிப்பை வெளிப்படுத்தி, தமது ஜனநாயகக் கடமையை அவர் ஓரளவுக்காவது செய்திருக்கின்றார் என்றே கூறவேண்டும்.

தமிழ்க் கூட்டமைப்பின் தயவில் ஆட்சியைத் தக்க வைத்துக் கொண்டு, அதன் மூலம் பதவி சுகம் அனுபவித்து வரும் பிரதமர் மற்றும் மூத்த அமைச்சர்கள் உட்பட அரசுத் தரப்பினரோடு ஒப்பிடுகையில் இந்த விவாதத்தில் மஹிந்த ராஜபக்ஷவின் பங்கு பற்றல் சிலாசிக்கத்தக்கதே.

அவர் தமது உரையில் குறிப்பிட்ட பல விடயங்கள் உண்மைக்கு மாறானவையாகவும், புனைகதைகளாகவும் இருந்த போதிலும், இரண்டு விடயங்கள் சரியானவை என நாம் உறுதிப்படுத்த விரும்புகிறோம்.

அவற்றுள் ஒன்றை தமிழ்க் கூட்டமைப்பின் பேச்சாளர் எம்.ஏ.சுமந்திரனே சரி எனத் தெரிவித்து, மஹிந்த ராஜபக்ஷவின் அக்கருத்தைத் தாம் வழிமொழிகின்றார் என்று குறிப்பிட்ட மையம் நாம் இப்போது அவதானத்தில் கொள்ளவேண்டும்.

இரண்டாவது விடயம் கூட்டமைப்புக்கு எதிரானது. அதை மஹிந்த ராஜபக்ஷ சுட்டிக்காட்டினார். அவர் சுட்டிக்காட்டியமை சரியானதுதான் என நாம் வழிமொழிய விழைகிறோம்.

முதல் விடயம் - புதிய அரசமைப்புக்கான வழிகாட்டல் குழு வின் எண்பதுக்கும் அதிகமான அம்சங்கள், அறு உபகுழுக்கள் மற்றும் நிபுணர் குழுக்களின் பல்வேறு அம்சங்கள், நாடாளுமன்றம் அரசமைப்புப் பேரவையாகக் கூடி நடத்திய விவாதங்கள் ஆகியவற்றின் அடிப்படையில் புதிய அரசமைப்புக்கான நகல் வழவத்துக்குரிய மாதிரி ஒன்று தயார் படுத்தப்பட்டது.

அதை அரசமைப்புப் பேரவையாகக் கூடிய நாடாளுமன்றத்தில் சமர்ப்பித்த பிரதமர் ரணில் விக்கிரமசிங்க, தாமே தலைமை வகித்து நடத்திய வழிகாட்டல் குழு உட்பட்ட குழுவின் தயாரிக்கப்பட்ட அந்த நகல் வழவம் தன்னுடைய தலைமையில் தயாரான திட்டம் என்று கூற மறுத்து நின்றார். அதற்குப் பொறுப்பு நிற்க மறுத்தார்.

தாம் முன்னின்று தயாரித்து, சமர்ப்பித்த நகல் திட்டத்துக்குப் பிரதமர் ரணில் விக்கிரமசிங்கவே பொறுப்பேற்க மறுக்கும் போது அதை நாங்கள் எப்படி ஏற்பு என்று எதிர்க்கட்சித் தலைவர் மஹிந்த ராஜபக்ஷ கூறியமை கவனிக்க வேண்டிய விடயம். பிரதமர் ரணிலின் அந்த அற்புத்தனத்தை கூட்டமைப்புப் பேச்சாளர் சுமந்திரனும் நாடாளுமன்றில் விசனத்துடன் சுட்டிக் காட்டினார்.

மஹிந்த ராஜபக்ஷ சுட்டிக்காட்டிய அடுத்த விடயம் வடக்கு, கிழக்கு மாகாணசபைகள் உட்பட பெரும்பாலும் நாட்டின் அனைத்து மாகாணசபைகளும் இன்று செயலிழந்து நிற்கின்றன. அதற்குக் காரணம் கூட்டமைப்புத்தான். முக்கியமாக சுமந்திரன்தான் என்று மஹிந்தர் கூறியிருந்தார்.

அது சரியானதே. நாம் முன்னர் சுட்டிக்காட்டியபடி கூட்டமைப்பின் ஆதரவில் தான் ஐ.தே.முன்னணி அரசு இன்றும் தப்பிப்பிழைத்து நிற்கின்றது.

அத்தகைய வலிமையைக் கொண்டிருக்கும் கூட்டமைப்பு நினைத்திருந்தால் வடக்கு, கிழக்கு உட்பட சம்பந்தப்பட்ட மாகாண சபைகள் அனைத்துக்கும் தேர்தல் கட்டாயம் நடத்தி இருக்கும்.

வடக்கு, கிழக்கு மாகாண சபைகளுக்கான தேர்தலுக்கு முகம் கொடுக்க அஞ்சும் கூட்டமைப்பு, அதே காரணத்திற்காக தேசிய மட்டத்தில் மாகாணசபைத் தேர்தல்களை நடத்தி அதை எதிர்கொள்ள அஞ்சும் ஐ.தே.முன்னணியுடன் சேர்ந்து மாகாண சபைகள் மக்களால் ஆளப்படுகின்றமைக்கு ஆப்பு வைத்திருக்கின்றது.

இதில் மஹிந்த ராஜபக்ஷவின் குற்றச்சாட்டு நிராகரிக்கத் தக்கதல்ல என்பதே உண்மையாகும்.

## அரசியல் தீர்வை முன்வைத்தால்தான் நாட்டில் நிலையான சமாதானம் மலரும்

### நாடாளுமன்ற உறுப்பினர் வேலுகுமார் சுட்டிக்காட்டு

கொழும்பு, ஜூலை 28  
தேசிய இனப்பிரச்சினைக்கு அரசியல் தீர்வைக் காண்பதற்காக அனைத்து விட்டுக் கொடுப்புகளையும் தமிழ் சமூகம் செய்துள்ளது. இது விடயத்தில் இனியும் விட்டுக்கொடுக்க எதுவும் இல்லை. எனவே, இழுத்தடிப்பு செய்யாமல் அரசியல் தீர்வை காணும் வகையில் புதிய அரசமைப்பை உருவாக்கும் பணி துரிதப்படுத்தப்படவேண்டும்.

இவ்வாறு ஜனநாயக மக்கள் முன்னணியின் பிரதித் தலைவரும், இந்து சமய விவகார அமைச்சின் கண்காணிப்பு நாடாளுமன்ற உறுப்பினருமான வேலுகுமார் தெரிவித்தார்.

புதிய அரசமைப்பு உருவாக்கப்பட்டு அதன் உடனடி விளைவில் அரசியல் தீர்வு முன்வைக்கப்படவேண்டும் என வலியுறுத்தி தமிழ்த் தேசியக் கூட்டமைப்பின் தலைவர் இரா. சம்பந்தன் எம்.பியால் சபையில் சமர்ப்பிக்கப்பட்ட சபை ஒத்திவைப்பு வேளை பிரேரணைமீதான விவாதத்தில் கலந்துகொண்டு உரையாற்றுகையிலேயே மேலுகுமார் எம்.பி. மேற்கண்டவாறு கூறினார்.

அவர் மேலும் கூறியதாவது -  
தேசிய இனப்பிரச்சினைக்கு அரசியல் தீர்வு காணப்படும் என்ற உறுதிமொழியின் பிரகாரம் பூர்வாங்கச் செயற்பாடுகள் வெற்றிகரமாக ஆரம்பமாகின. காலப்போக்கில் அந்தப் பயணம் மந்தகதியை அடைந்து தற்போது முற்றாக முடங்கும் கட்டத்தில் உள்ளது. எனவே, முன்னுரிமை வழங்கப்பட்டு தீர்க்கப்படவேண்டிய இந்தப்பிரச்சினை ஓரங்கட்டிவிட்டு பிரதான அரசியல் கட்சிகள் ஏனைய பிரச்சினைகளின் பின்னால் ஓடித்திரிகின்றன.

புதிய அரசமைப்பை உருவாக்கும் செயற்றிட்டத்துக்காக பெருமளவு நிதி ஒதுக்கப்பட்டுள்ளது. மக்களிடம் கருத்தறிவது உட்பட இதர பணிகளுக்காக குழுக்கள் அமைக்கப்பட்டன. இந்நிலையில் அந்தப் பணிகள் ஸ்தம்பித மடைந்திருப்பதை அரசுக்கு ஏற்பட்ட தோல்வியாகவோ அல்லது எதிர்ணிக் குக் கிடைத்த வெற்றியாகவோ கருதமுடியாது. நாட்டுக்கு ஏற்பட்டுள்ள பெரும் பின்னடைவாகவே கருதவேண்டும்.

தமிழீழ விடுதலைப் புலிகள் விட்டுக்கொடுப்புடன் செயற்பட்டிருந்தால் பேரிழப்பு ஏற்பட்டிருக்காது என கடந்தகாலங்களில் பல தரப்புகள்

எனும் விமர்சனங்களை முன்வைத்தன. இன்று தமிழர் தரப்புகள் விட்டுக்கொடுப்புடன் செயற்படுகின்றன. ஆனால் நடப்பது என்ன?

அரசியல் தீர்வு திட்ட விடயத்தில் தமிழ்த் தேசியக் கூட்டமைப்பு மிகவும் பொறுமையாகவும், விட்டுக்கொடுப்புடன் செயற்பட்டுவருகின்றது. குறிப்பாக சமஷ்டி, வடக்கு, கிழக்கு இணைப்பு ஆகியவற்றுக்கு இடமில்லை என விடுக்கப்பட்டுள்ள அறிவிப்பும் ஏற்கப்பட்டுள்ளது. அதுமட்டுமல்ல பெளத்த மதத்துக்கான முன்னுரிமைக்கும் பச்சைக்கொடி காட்டப்பட்டுள்ளது.

இவ்வாறு தமிழர் தரப்பால் பல விட்டுக் கொடுப்புகள் செய்யப்பட்டுள்ளன. இனியும் விட்டுக்கொடுப்பு செய்வதாக இருந்தால் புதிய அரசமைப்பை உருவாக்கும் திட்டத்தைதான் கைவிடவேண்டும்.

அதேபோல் சம்பந்தன் ஐயாவை வெறுங்கையுடன் வடக்குக்கு அனுப்பவேண்டாம். அது நாட்டுக்கு நல்லதாக அமையாது. எனவே, வழங்கிய வாக்குறுதியை நிறைவேற்றமாறு எமது தலைவர் மனோ கணேசனும் இந்த சபையில் சுட்டிக் காட்டி இருந்தார். எனவே, விட்டுக்கொடுப்பின் பெறுமதியை இனியாவது உணருமாறு கேட்டுக்கொள்கின்றேன்.

தீர்வு திட்ட விடயத்தில் தலைவர் மனோ கணேசன் தமிழ் முற்போக்கு கூட்டணியும் பொறுப்புடன் செயற்பட்டு வந்தது. பெளத்த மதத்துக்கான முன்னுரிமை நீக்கப்படவுள்ளது என சிங்கள, பெளத்த மக்கள் மத்தியில் போலி பரப்புரைகள் முன்னெடுக்கப்பட்டன. இவற்றை நாம் முறியடித்தோம். மக்களுக்கு உண்மை நிலைமையை தெளிவுபடுத்தினோம்.

இந்த நாட்டிலே நிலையான சமாதானம் மலரவேண்டுமெனில் தேசிய இனப்பிரச்சினைக்கு கட்டாயம் அரசியல் தீர்வு காணப்படவேண்டும். அதற்காக புதிய அரசமைப்பு உருவாக்கப்படவேண்டும். அவ்வாறு இல்லாவிட்டால் எவர் ஜனாதிபதியானாலும் முன்னோக்கி பயணிக்கமுடியாத நிலையே ஏற்படும் என்பதை புரிந்துகொள்ளவேண்டும்.

தமிழர்களின் பொறுமைக்கும் ஓர் எல்லை யிருக்கின்றது. அதை மீண்டும், மீண்டும் சோதனைக்குட்படுத்தி நாட்டில் வீண் பிரச்சினைகளை ஏற்படுத்த வேண்டாம் எனவும் கேட்டுக்கொள்கின்றேன். - என்றார்.

(ஐ)

## ஊடகங்கள் முன்னிலையில் தெரிவுக் குழுவினர் விசாரணை நடத்துவது அரசியல் நோக்குடையது

### கூறுகின்றார் சித்தார்த்தன் எம்.பி.



வவுனியா, ஜூலை 28  
ஊடகங்கள் முன்னிலையில் தெரிவுக் குழு விசாரணைகள் நடத்துவது அரசியல் நோக்கம் கொண்டது என புளொட் அமைப்பின் தலைவரும், நாடாளுமன்ற உறுப்பினருமான சித்தார்த்தன் தெரிவித்துள்ளார்.

வவுனியாவில் நேற்று இடம்பெற்ற நிகழ்வு ஒன்றின் பின் உட்கவியலாளர் எழுப்பிய கேள்வி ஒன்றுக்கு பதில் அளிக்கும் போதே இவ்வாறு கூறினார்.

அவர் மேலும் தெரிவிக்கையில் -  
உயிர்த்த ஞாயிறு தினத்தில் இடம்பெற்ற தீவிரவாதத் தாக்குதல் தொடர்பில் நாடாளு

மன்றத் தெரிவுக்குழு அமைத்தது சரி. ஆனால் ஊடகங்கள் முன்னிலையில் தெரிவுக் குழு விசாரணைகள் நடத்துவதை என்னைப் பொறுத்தவரை ஓர் அரசியல் நோக்கம் கொண்டதாகவே பார்க்கின்றேன். இது ஜனாதிபதிக்கு முற்கூட்டியே தெரியும். அவர் அதனை பொருட்டாக எடுக்கவில்லை.

பிரதமரை முழுமையாகக் குறை சொல்ல முடியாது. ஏனென்றால் இராணுவமோ, பொலிஸோ அவருடைய கட்டுப்பாட்டில் இருக்கவில்லை. முழுமையான பிழையை ஒருவர் மீது போட முடியாது. ஜனாதிபதி, பிரதமர் ஆகிய இரண்டு பேருக்கும் இடையில் இருக்கக்கூடிய போட்டியே இந்த நிலைக்குக் காரணம். இவை களையல்லாம் வெளிக்கொண்டு வருகின்ற போது அது ஜனாதிபதியைப் பாதிக்கின்றது. அவரை பாதிக்கின்றதோ, இல்லையோ நாட்டுக்கு நல்லதா என்பது எனக்குத் தெரியவில்லை.

முடிய அறைக்குள் விசாரித்து அதற்கான நடவடிக்கையை எடுப்பது தான் சிறந்ததாக இருந்திருக்க முடியும். இவற்றைப் பகிரங்கமாக கொண்டு வந்து பாதுகாப்புச் சிக்கல்களை உருவாக்குவது ஏற்றதல்ல - என்றார். (ஐ-100)



## காணாமல் ஆக்கப்பட்டவர்களின் உறவுகள் வவுனியாவில் பேரணி

வவுனியா வீதி அபிவிருத்தித் திணைக்களத்துக்கு முன்பாக சுழற்சி முறையில் உணவுத் தவிர்ப்புப் போராட்டத்தில் ஈடுபட்டுவரும் காணாமல் ஆக்கப்பட்டவர்களின் உறவினர்களால் ஆர்ப்பாட்டப் பேரணியொன்று முன்னெடுக்கப்பட்டது.

நேற்று முன் தினம் நண்பகல் 12 மணியளவில் வவுனியா, கந்தசாமி

கோயிலில் தேங்காய் உடைத்து விசேட வழிபாடுகளை மேற்கொண்ட காணாமல் ஆக்கப்பட்டவர்களின் உறவினர்கள், கந்தசாமி கோயில் வீதி வழியாக மணிக்கூட்டுக் கோபுரச் சந்தியை அடைந்து அங்கிருந்து கண்டி வீதி வழியாகத் தொடர்போராட்டம் மேற்கொள்ளும் இடத்தைச் சென்றடைந்தனர்.

ஆர்ப்பாட்டத்தில் ஈடுபட்டவர்கள், தமிழ் தேசியக் கூட்டமைப்பின் சாணக்கியம், நல்லிணக்கம், இராஜதந்திரம் யாவும் இனப்படுகொலையே என்ற வாசகம் பொறிக்கப்பட்ட புதாகையை ஏந்தியிருந்ததுடன், அமெரிக்க, ஐரோப்பிய ஒன்றிய கொடிகளையும் கைகளில் ஏந்தியிருந்தமை குறிப்பிடத்தக்கது. (ஐ)

## அமெ. - இலங்கைக் கடற்படை கூட்டுப்பயிற்சி செப்ரம்பரில்

கொழும்பு, ஜூலை 28 அமெரிக்கக் கடற்படையின் மரைன் படையணியைச் சேர்ந்த அதிகாரிகள் குழுவொன்று, திருகோணமலையில் உள்ள கிழக்கு பிராந்திய கடற்படைத் தலைமையகத்துக்குச் சென்று பேச்சுக்களை நடத்தியுள்ளது.

கொழும்பில் உள்ள அமெரிக்கத் தூதரகப் பாதுகாப்பு ஆலோசகர் இஸ்ரேல் ஹோசாவை உள்ளடக்கிய மூன்று பேர் கொண்ட இந்தக் குழு, கடந்த புதன்கிழமை

### திருகோணமலையில் ஆலோசனை



கிழக்குப் பிராந்தியப் பிரதிக் கடற்படைத் தளபதி கொமடோர் ஜெயந்த குலரத்னவைச் சந்தித்துப் பேசியது.

இந்தச் சந்திப்பில், இலங்கைக் கடற்படையின் மரைன் படைப் பிரிவின் 1 ஆவது பற்றாலியன் தளபதி கொமாண்டர் கயங்க காரிய வசம், மரைன்படைப்பிரிவின் மூத்த முகாமை அதிகாரி கொமாண்டர் இந்திக விஜேரத்ன ஆகியோரும் பங்கேற்றனர்.

எதிர்வரும் செப்ரம்பர் மாதம் நடத்தப்படும் இலங்கை மற்றும் அமெரிக்க மரைன் கொமாண்டோக்கள் பங்கேற்கும் கூட்டுப் பயிற்சி தொடர்பான விவகாரங்கள் குறித்து இவர்கள் கலந்துரையாடினர். (ஐ)

## தெரிவுக்குழு மீண்டும் ஆம் திகதி கூடுகிறது

உயிர்த்த ஞாயிறு தாக்குதல் தொடர்பில் ஆராயும் நாடாளுமன்றத் தெரிவுக்குழு மீண்டும், ஓகஸ்ட் 6ஆம் திகதியன்று கூடவுள்ளதாக, தெரிவுக்குழுவின் தலைவர் பிரதிச் சபாநாயகர் ஆனந்த குமாரசிறி தெரிவித்தார்.

அன்றைய தினம் சட்ட மற்றும் ஒழுங்குகள் துறை அமைச்சர்களாக பதவி வகித்த சாகல ரத்நாயக்க, ரஞ்சித் மத்தும் பண்டார ஆகியோர் முன்னிலையாகவுள்ளனர்.

அத்துடன், சட்டம் மற்றும் ஒழுங்குகள் துறை இராஜாங்க அமைச்சர் ருவன் விஜேவர்த்தனவும் அன்றையதினம் சாட்சி வழங்கவுள்ளார். (ஐ)

## நாடாளுமன்றத் தெரிவுக் குழுவிலிருந்து பாதியில் வெளியேறிய சட்டமா அதிபர்



கொழும்பு, ஜூலை 28 உயிர்த்த ஞாயிறு தாக்குதல் தொடர்பில் விசாரணை செய்வதற்கான நாடாளுமன்றத் தெரிவுக்குழு முன்னிலையில் சாட்சி வழங்குவதற்காக சட்டமா அதிபர் தப்புல டி லிவேரா நேற்று முன்தினம் ஆஜராகியிருந்தார்.

இதன்போது அவர், வழக்கு விசாரணைகள் இடம்பெறும் நேரத்தில் தான் சாட்சியமளித்தால் அது தனது கடமை சார்ந்த முரண்பாட்டைத் தோற்றுவிக்கும் எனத் தெரிவித்தார்.

ஜனாதிபதி, பிரதமர் மற்றும் அமைச்சரவை என அனைவரையும் தான் பிரதிநிதித்துவப்படுத்துகிறார் என்றும் சாட்சி வழங்குவதால் அந்தத் தரப்பினருக்காக நீதிமன்றத்தில் முன்னிலையாவதில் சிக்கலான நிலைமை ஏற்படும் எனவும் அவர் கூறினார்.

அதனால் தெரிவுக்குழு முன்னிலையில் சட்டமா அதிபர் என்ற ரீதியில் தன்னால் சாட்சி வழங்குவதற்கு இணக்கம் தெரிவிக்க முடியாது எனவும் அவர் குறிப்பிட்டார்.

சட்டமா அதிபரின் இந்தக் கருத்துக்கள் தொடர்பில் கவனம் செலுத்துவதற்காகத் தெரிவுக்குழு 15 நிமிடங்கள் ஒத்துவைக்கப்பட்டிருந்தது.

மீண்டும் நாடாளுமன்றத் தெரிவுக்குழு ஒன்று கூடிய சந்தர்ப்பத்தில், இதற்கு முன்னர் சாட்சியமளிக்க வருகை தந்தவர்கள் சட்டமா அதிபர் திணைக்களத்தைக் குறி வைத்து மேற்கொண்ட கருத்துக்கள் தொடர்பில் மாத்திரம் விசாரணை செய்ய எதிர்பார்ப்பதாக சுமந்திரன் எம்.பி. தெரிவித்துள்ளார்.

அதற்குப் புதலளித்த சட்டமா அதிபர், அவை தொடர்பில் சாட்சியமளிக்க சட்டமா அதிபர் திணைக்களத்தின் சிரேஷ்ட அதிகாரிகள் இருவரை முன்னிலைப்படுத்துவதாகத் தெரிவித்துள்ளார்.

அதற்கு தெரிவுக்குழுவின் அனுமதி கிடைத்ததை அடுத்து சட்டமா அதிபர் அவ்விடத்தில் இருந்து வெளியேறிச் சென்றார்.

பின்னர் சாட்சி வழங்குவதற்காக சட்டமா அதிபர் திணைக்களத்தின் மேலதிக சொலிசிட்டர் ஜெனரல் சுமதி தர்மவர்தன மற்றும் சட்டமா அதிபர் திணைக்களத்தின் சிரேஷ்ட அதிகாரி அப்துல் மாலிஸ் அஸ்ஸி ஆகியோர் தெரிவுக்குழு முன்னிலையில் ஆஜராகி இருந்தனர். (ஐ)

## மைத்திரி - மஹிந்த சந்திப்பு விரைவில்!

### கூட்டணி சாத்தியம் குறித்து ஆராய்வார்

கொழும்பு, ஜூலை 28 ஜனாதிபதி மைத்திரிபால சிறிசேனவுக்கும் எதிர்க்கட்சித் தலைவர் மஹிந்த ராஜபக்ஷவுக்குமிடையில் விரைவில் முக்கியத்துவமிக்க சந்திப்பொன்று நடைபெறவுள்ளதாக அரசியல் வட்டாரங்களிலிருந்து அறிய முடிகின்றது.

ஸ்ரீலங்கா பொதுஜன பெரமுனவின் மாநாடு எதிர்வரும் 11 ஆம் திகதி கொழும்பில் நடைபெறவுள்ளது. இதன்போது கூட்டு எதிர்ணியின் ஜனாதிபதி வேட்பாளர் யார் என்பது தொடர்பான அதிகாரபூர்வ அறிவிப்பை மஹிந்த வெளியிடவுள்ளார்.

இந்த மாநாட்டுக்கு முன்னதாகவே இவ்விரு தலைவர்களுக்கும் இடையில் நேரடிச் சந்திப்பு நடைபெறவுள்ளது.

புதிய அரசியல் கூட்டணி, ஜனாதிபதித் தேர்தல் உட்பட மேலும் சில முக்கிய விடயங்கள்

தொடர்பில் இந்தச் சந்திப்பின் போது விரிவாக கலந்துரையாடப்படவுள்ளன.

இதன்போது எடுக்கப்படும் தீர்மானத்தின் அடிப்படையிலேயே சுதந்திரக்கட்சியின் அடுத்தக்கட்ட அரசியல் நகர்வுகள் நிர்ணயிக்கப்படவுள்ளது எனவும் தெரியவருகின்றது. (ஐ)

### பொதுக் கூட்டம்

யாழ்ப்பாணம், ஜூலை 28 நாளந்தனை சைவ மகா சபையின் வருடாந்த பொதுக் கூட்டம் இன்று ஞாயிற்றுக் கிழமை காலை 9.30 மணி யளவில் தான்தோன்றி ஸ்ரீ மனோன்மணி அம்பாள் ஆலயமண்டபத்தில் சபைத் தலைவர் வே. துரை ராசா தலைமையில் நடைபெறும் என்று அறிவிக்கப்பட்டுள்ளது.

☎ 39991-4991-  
☎ 4991-  
மட்டுமே

MAK<sup>®</sup>  
LUBRICANTS

HYBRID மற்றும் புதிய ரக வாகனங்களின் உரிமையாளர்களே

இதோ உங்களுக்கு ஓர் அரிய சந்தர்ப்பம்

ஹைபிரிட் மற்றும் புதிய ரக வாகனங்களின் முழுமையான இலத்திரியல் பரிசோதனைக்கு ரூ. 499/-யை செலுத்தி செய்து கொள்ளலாம்

ஜூலை மாதம் 27, 28ம் திகதி காலை 09.00 தொடக்கம் மாலை 05.00 மணி வரை

Royal Lubrication Service (Pvt) Ltd.  
K.K.S Road, Chinnakam, Jaffna.  
Tel : 0770471121 | 0776013568 | 0212241090



நப்தகளை அடிப்படையில் மெக் ஓயல் 4 அல்லது 5 லிட்டர் ஓயலை பெற்றுக் கொள்ளும் அனைவரும் கிச்சந்தர்ப்பத்தில் கலந்து கொள்ளலாம்



# கர்நாடகத்தில் பெரும்பான்மையை உறுதிப்படுத்த சட்டசபையை நாளை கூட்டுகின்றார் எடியூரப்பா

பெங்களூரு, ஜூலை 28  
கர்நாடகத்தில் பாரதீய ஜனதாவைச் சேர்ந்த எடியூரப்பா நேற்றுமுன்தினம் மாலை முதலமைச்சராகப் பதவி ஏற்றார். எதிர்வரும் புதன்கிழமை 31 ஆம் திகதிக்குள் சட்டசபையில் பெரும்பான்மையை நிரூபிக்குமாறு அவருக்கு ஆளுநர் கெடு விதித்து உள்ளார்.

கர்நாடகத்தில் குமாரசாமி தலைமையில் காங்கிரஸ் மற்றும் ஜனதா தளம்(எல்) கூட்டணி ஆட்சி நடைபெற்று வந்தது.

ஆட்சி அமைக்க அக்கட்சி மேலிடம் நேற்றுமுன்தினம் அனுமதி வழங்கியது.

பாரதீய ஜனதா தேசிய தலைவர் அமித்ஷா, நேற்று முன்தினம் காலை எடியூரப்பாவை செல்போனில் தொடர்பு கொண்டு பேசினார். அப்போது, ஆட்சி அமைக்கும் பொறுப்பையும், கட்சிக்கு எந்தப் பிரச்சினையும் வராமல் பெரும்பான்மையை நிரூபிக்க வேண்டிய

மையை நிரூபித்து காட்ட முடியும் என்றும் உறுதி அளித்தார் எனக் கூறப்படுகிறது.

கட்சி மேலிடத்தின் அனுமதி கிடைத்ததை தொடர்ந்து, எடியூரப்பா நேற்று முன்தினம் காலை 10 மணிக்கு பெங்களூரில் உள்ள ஆளுநர் மாளிகைக்கு சென்று, ஆளுநர் வஜ்ரபாய் வாலாவை நேரில் சந்தித்து, புதிய அரசு அமைக்க தன்னை அழைக்குமாறு உரிமை கோரி கடிதம் வழங்கினார். அதை ஏற்றுக் கொண்ட ஆளுநர், மாலை 6 மணிக்கு ஆட்சி அமைக்க வருமாறு அழைப்பு


யாரும் பதவி ஏற்கவில்லை.

இந்த விழாவில் பாரதீய ஜனதா மேலிடப்பொறுப்பாளர் முரளிதராவ், முன்னாள் முதல்-மந்திரி எஸ். எம். கிருஷ்ணா, காங்கிரஸைச் சேர்ந்த ரோஷன் பெய்க் எம். எல். ஏ. மற்றும் பாரதீய ஜனதா எம். பி., எம். எல். ஏ. க்கள், நிர்வாகிகள் கலந்து கொண்டனர். பதவி ஏற்பு விழா 5 நிமிடங்களில் முடிவடைந்தது.

எடியூரப்பா முதலமைச்சராகப் பதவி ஏற்றமையை தொடர்ந்து, கர்நாடக அரசியலில் இருந்து வந்த இழுபறி நிலை முடிவுக்கு வந்து உள்ளது.

வருகிற 31 ஆம் திகதிக்குள் சட்டசபையில் பெரும்பான்மையை நிரூபிக்குமாறு எடியூரப்பாவுக்கு ஆளுநர் உத்தரவிட்டு உள்ளார். ஆனால் நாளை 29 ஆம் திகதி (திங்கட்கிழமை) பெரும்பான்மையை நிரூபிக்க எடியூரப்பா முடிவு செய்து இருக்கிறார். இதற்காக நாளை சட்டசபை கூடுகிறது. 3 அதிர்ஷ்டம் எம். எல். ஏ. க்கள் தகுதி நீக்கம் செய்யப்பட்டு இருப்பதால் சட்டசபையின் பலம் 221 ஆக உள்ளது. பெரும்பான்மையை நிரூபிக்க பா. ஜனதாவுக்கு 111 எம். எல். ஏ. க்களின் ஆதரவு தேவை.

ஆனால் பாரதீய ஜனதாவுக்கு 105 எம். எல். ஏ. க்கள் உள்ளனர். 2 சுயேச்சை எம். எல். ஏ. க்களின் ஆதரவு இருந்தது. அதில் ஒருவர் தகுதி நீக்கம் செய்யப்பட்டுள்ளமையால், மீதமுள்ள ஒரு எம். எல். ஏ. வின் ஆதரவு பாரதீய ஜனதாவுக்கு கிடைக்கிறது. இதனால் பாரதீய ஜனதா ஆதரவு எம். எல். ஏ. க்களின் பலம் 106 ஆக இருக்கிறது. பெரும்பான்மை பலத்தை நிரூபிக்க பாரதீய ஜனதாவுக்கு இன்னும் 5 எம். எல். ஏ. க்களின் ஆதரவு தேவைப்படுகிறது.



கூட்டணிக் கட்சிகளைச் சேர்ந்த அதிர்ஷ்டம். எல். ஏ. க்கள் 15 பேர் ராஜினாமா செய்ததால், முதலமைச்சராக விருந்த குமாரசாமி சட்டசபையில் நம்பிக்கை வாக்கெடுப்பு கோர வேண்டியவரானார். இதில் அவர் தோல்வி அடைந்தமையால் கூட்டணி ஆட்சி கவிழ்ந்தது.

இதையடுத்து, மாநிலத் தலைவர் எடியூரப்பா தலைமையில் பாரதீய ஜனதா உடனடியாக ஆட்சி அமைக்கும் என்று எதிர்பார்க்கப்பட்டது.

ஆனால் அதிர்ஷ்டம். எல். ஏ. க்களின் ராஜினாமா குறித்து சபாநாயகர் முடிவு எடுக்காதமையால், ஆட்சி அமைக்க அவசரப்பட வேண்டாம் என்று கர்நாடக தலைவர்களுக்கு பாரதீய ஜனதா மேலிடம் அறிவுறுத்தியது. இதனால் எடியூரப்பா ஏமாற்றம் அடைந்தார்.

இந்த நிலையில் வியாழன் இரவு, ரமேஷ் ஜார்க்கோளி, மகேஷ் குமடள்ளி, சங்கர் ஆகிய 3 எம். எல். ஏ. க்களைத் தகுதி நீக்கம் செய்து சபாநாயகர் ரமேஷ் குமார் அதிரடியாக உத்தரவிட்டார்.


இந்த நிலையில், பாரதீய ஜனதா

பொறுப்பு பையும் ஏற்றால், முதலமைச்சராகப் பதவி ஏற்க அனுமதிப்பதாக எடியூரப்பாவிடம் அவர் கூறினார் எனத் தெரிகிறது. அதற்கு எடியூரப்பா, எல்லா பிரச்சினைகளையும் பார்த்துக் கொள்வார் எனவும், கட்சிக்குக் களங்கம் ஏற்படாமல் தன்னால் பெரும்பான்மை

விடுத்தார்.

அதன்படி எடியூரப்பா முதலமைச்சராகப் பதவி ஏற்கும் விழா ஆளுநர் மாளிகையில் உள்ள கண்ணாடி மாளிகையில் நேற்றுமுன்தினம் மாலை நடைபெற்றது. எடியூரப்பா மட்டுமே பதவி ஏற்றார். அவருடன் மந்திரிகள்

## வெள்ளத்தில் சிக்குண்ட ரயிலில் 700 பயணிகள்; மகாராஷ்டிரத்தில் மீட்பு முயற்சி வெகு மும்முரம்!



மும்பையில் வெள்ளத்தில் சிக்கி கொண்ட 700 ரயில் பயணிகளை மீட்க அவசர மீட்புப் படை அணி விரைந்து உள்ளது.

மகாராஷ்டிராவில் கடந்த மாத இறுதியில் தீவிரம் அடைந்த பருவமழை ஐந்து நாட்கள் கொட்டித் தீர்த்தது. அப்போது, மலாட் பகுதியில் சுவர் இடிந்து விழுந்ததில் 31 பேர் பலியானார்கள். அதன்பின்னர் இயல்புநிலை திரும்பியிருந்த நிலையில், மும்பை மற்றும் புறநகரில் நேற்று முன்தினம் மீண்டும் கனமழை பெய்தது. நாள் முழுவதும் பெய்த மழையால் மும்பை நகரின் பல இடங்கள் வெள்ளக்காடாக மாறின.

மாலைவில் கொட்டித் தீர்த்த கனமழையால் ரயில் மற்றும் சாலை போக்குவரத்து பாதிப்படைந்தது. ஒரு மணி நேரத்தில் 10 சென்டிமீற்றருக்கும் (4 அங்குலத்துக்கும்) அதிகமாக மழை பெய்ததாக வானிலை மையம் தெரிவித்துள்ளது.

இதனால் கோரோகான், அந்தேரி, பாந்த்ரா, சயான், மாடுங்கா போன்ற பகுதிகளில் தண்ணீர் தேங்கியதால் போக்குவரத்து நெரிசல் ஏற்பட்டு வாகனங்கள்

திருப்பிவிடப்பட்டன.

வடாலா, தாதர், குர்லா, செம்பூர், நவி மும்பை உள்ளிட்ட இடங்கள் வெள்ளக்காடாக காட்சி அளிக்கின்றன. சயான்- பான்வெல் சாலையில் 3 கிலோ மீற்றர் தூரத்திற்கு வாகனங்கள் அணிவகுத்து நின்றன.

வெளுத்து வாங்கிய மழையால் ரயில் தண்டவாளங்களிலும் தண்ணீர் கழ்ந்தது. பட்லாப்பூர் ரயில் நிலையத்தில் மழைநீர் தேங்கியதால் அந்த மார்க்கத்தில் ரயில்கள் நிறுத்தப்பட்டன.

கனமழை காரணமாக மும்பை விமான நிலையத்திற்கு வரும் விமானங்களும், புறப்படும் விமானங்களும் தாமதமாக வந்து சென்றன. தொடர்ந்து மழை பெய்ததால் 17 விமானங்கள் வேறு நிலையங்களுக்கு மாற்றி விடப்பட்டன.

மகாராஷ்டிர மாநிலத்தில் கடுமையான மழை பெய்து வரும் நிலையில், 700 பயணிகளை ஏற்றிச் சென்ற இந்த ரயில் பாதி வழியில் பழுதாகி வெள்ளத்திற்குள் சிக்கியுள்ளது. மும்பை-கோலாப்பூர் மகாலக்ஷ்மி எக்ஸ்பிரஸ் ரயில் மும்பையிலிருந்து 100 கிலோ மீற்றர் தொலைவில் உள்ள வான்கனி மற்றும் பத்லாப்பூர் இடையே நிற்கிறது. இந்த ரயிலில் நூற்றுக்கணக்கான குழந்தைகள் மற்றும் பெண்கள் உள்ளே சிக்கியுள்ளனர். இந்நிலையில் ரயில் சிக்கியுள்ள பகுதிக்கு ரயில்வே பாதுகாப்பு படை மற்றும் பொலிஸார் விரைந்துள்ளனர். 3 படகுகளில் பேரிடர் மீட்பு படையினரும் அந்த இடம் நோக்கி விரைந்துள்ளனர் எனத் தெரிவிக்கப்பட்டுள்ளது.

இந்நிலையில் இந்திய வானிலை ஆய்வு மையம் விடுத்துள்ள அறிக்கையில், பால்கர், தானே, மும்பை, ரெய்காட், ரத்தினகிரி மற்றும் சிந்துதுர்க் ஆகிய பகுதிகளில் அடுத்த 48 மணி நேரத்திற்கு கனமழையோ அல்லது மிக கனமழையோ பெய்யக் கூடும் என்று எச்சரிக்கை விடுத்துள்ளது.

## ஐந்நாறு பயணிகள் பக்திரமாக மீட்பு!



மும்பையில் வெள்ளத்தில் சிக்கிய மும்பை - கோலாப்பூர் மகாலக்ஷ்மி எக்ஸ்பிரஸ் ரயிலில் இருந்து நேற்று மாலை வரை மீட்புப் படையணியினரால் சுமார் 500 பயணிகள் பத்திரமாக மீட்கப்பட்டு பாதுகாப்பான இடங்களுக்கு கொண்டு வந்து சேர்க்கப்பட்டுள்ளனர் எனப் பிந்திக் கிடைத்த செய்திகள் தெரிவித்தன.

**பிரிட்டனில்  
பாதிப்பு**

**கொளுத்தும் வெயிலால் ரயில்  
ராடர் பிரச்சினையால் விமான**

**சேவைகள்**

இங்கிலாந்தில் கொளுத்தும் வெயிலால் ரயில் சேவைகள் பாதிக்கப்பட்டுள்ள நிலையில், ராடர் தொழில்நுட்பப் பிரச்சினையால் லண்டனில் விமான சேவைகளும் பாதிக்கப்பட்டன.

லண்டன் ஹீத்ரோவில் கடந்த வியாழக்கிழமை இதுவரை இல்லாத அளவாக 100 பாகை பாரன்ஹீட் வெப்பம் பதிவானது.

பிரிட்டனில் ரயில் தண்டவாளங்கள் 27 பாகை செல்சியஸ் அல்லது 80 பாகை ஃபாரன்ஹீட் வெப்பநிலைக்கு ஏற்ப அமைக்கப்பட்டவை. இதற்கு மேல் வெப்பம் அதிகரித்தால் தண்டவாளங்கள் விரிவடைந்து



விரிசல் ஏற்பட வாய்ப்புள்ளதாகக் கூறப்படுகிறது.

லண்டன் மற்றும் சுற்றுவட்டாரங்களில் வெயில் கொளுத்தும் நிலையில், தண்டவாளங்கள் 122 டிகிரி

பாரன்ஹீட் அளவுக்கு வெப்பமடைந்து விரிசல் ஏற்பட வாய்ப்புள்ளதாக எச்சரிக்கப்பட்டது.

இந்தப் பிரச்சினையால் ரயில் சேவைகள் பாதிப்புக்குள்ளான நிலையில், ராடர் பிரச்சினையால் லண்டன் ஹீத்ரோ (Heathrow) மற்றும் கேட்விக்க் (Gatwick) விமான நிலையங்களில் விமான போக்குவரத்து சேவையும் பாதிக்கப்பட்டது.

விமானப் போக்குவரத்துக்கு வழிகாட்டும் வான் போக்குவரத்து கட்டுப்பாட்டுமையம் ஸ்வான்விக் கில் அமைந்துள்ளது. அங்கு ஏற்பட்ட தொழில்நுட்ப

பக்கோளாறால், விமான சேவைகளை முழுமையாக இயக்க முடியாத நிலை ஏற்பட்டது.

பிரிட்டனில் மிகவும் பரபரப்பாக இயங்கும் முதல் இரண்டு விமான நிலையங்களான ஹீத்ரோ மற்றும் கேட்விக்கில், வழக்கத்தையிட குறைந்த எண்ணிக்கையிலேயே விமானங்கள் இயக்கப்பட்டமையால் பயணிகள் அவதிக்கு ஆளாகினர். ரடாரில் நேரிட்ட பிரச்சினையால் இந்தப் பாதிப்பு ஏற்பட்டிருப்பதாக கேட்விக்க் விமான நிலையம் தெரிவித்துள்ளது.

இந்தப் பிரச்சினை விரைவில் சரிசெய்யப்படும் என தேசிய விமானப் போக்குவரத்து சேவையான நேட்ஸ் (NATS) கூறியுள்ளது.

**பாகிஸ்தானின் எவ்.16 ரக விமானங்களுக்கு  
அமெரிக்கத் தொழில் நுட்பக் கண்காணிப்பு**

இம்ரானின் வொஷிங்டன் பயணத்தால் பலன்

பாகிஸ்தான் பிரதமர் இம்ரான் கானின் அமெரிக்கப் பயணத்தைத் தொடர்ந்து அந்த நாட்டின் எவ்.16 ரக விமானங்களுக்கு அமெரிக்கா தொழில் நுட்பக் கண்காணிப்பை வழங்க ஒப்புதல் அளிக்கப்பட்டுள்ளது.



பாகிஸ்தானுக்கு பன்னிரண்டரைக் கோடி அமெரிக்க டொலர் மதிப்பிலான இராணுவத் தளவாட விற்பனைக்கு ஒப்புதல் அளிக்கும் தனது முடிவை பெண்டகன் அமெரிக்க நாடாளுமன்றத்துக்கு தெரிவித்துள்ளது. இதன் மூலம் பாகிஸ்தானில் உள்ள எவ் 16 ரக விமானங்களுக்கு 24 மணி நேர தொழில் நுட்பக் கண்காணிப்பும் வழங்கப்படும் என்றும் கூறியுள்ளது.

2018 ஆம் ஆண்டு ஜனவரி மாதம் பாகிஸ்தானுக்கான பாதுகாப்புத்துறை உதவிகளை நிறுத்த அதிபர் டொனால்ட் டிரம்ப் உத்தரவிட்ட

நிலையில் அதுதற்போது நடைமுறையில் இருந்தாலும் இருதரப்பு உறவுகளை மேம்படுத்தும் வகையில் சில வகை பாதுகாப்பு உதவிகளை மட்டும் வழங்க முடிவு செய்யப்பட்டுள்ளதாக அமெரிக்க அதிகாரிகள் தெரிவித்துள்ளனர்.

இந்திய விமானப்படை விமானங்கள் எல்லை தாண்டிச் சென்று பாகிஸ்தானுக்குள் தாக்குதல் நடத்திய போது அவற்றை எதிர்கொள்ள பாகிஸ்தான் எவ் 16 ரக விமானங்களைத்தான் பயன்படுத்தியது என்பது குறிப்பிடத்தக்கது.

**சுட்டெரிக்கும் வெயிலில் தானாக  
பற்றி எரியும் சாலையோர மரங்கள்**

பிரான்ஸில் இப்படி நிலைமை

பிரான்ஸில் சுட்டெரிக்கும் வெயில்காரணமாக சாலையோர மரங்கள் வெயிலில் தீப்பற்றி எரிகின்றன எனச் செய்திகள் வெளியாகியுள்ளன.

பிரான்ஸ், பிரிட்டன், நெதர்லாந்து உள்ளிட்ட ஐரோப்பிய நாடுகளில் அனல் காற்று வீசி வருகிறது. அதிகரித்து வரும் வெப்பத்தை எதிர்கொள்ள மக்கள் நீர்நிலைகளில் தஞ்சமடைந்து வருகின்றனர். மேலும், அனல் காற்று வீசுவதால் வனப்பகுதிகள் மற்றும் விவசாய நிலங்களில் தீப்பற்றி எரிகின்றன.

பிரான்ஸில் கடந்த செவ்வாய்க்கிழமை, 500 ஹெக்டேர் விவசாய நிலங்கள் தீயில் கருகின. தீயை அணைக்கச் செல்லும் தீயணைப்பு துறையினரும் தீக்காயமடைகின்றனர்.




இதனால் விவசாயிகள் பயிர்களை அறுவடை செய்ய செல்ல வேண்டாம் எனவும் எச்சரிக்கை விடுக்கப்பட்டுள்ளது. இந்தநிலையில் மோண்ட்பெல்லியர் (montpellier) பகுதி சாலையோரம் உள்ள மரங்கள் வெப்பத்தில் தானாக பற்றி எரிகின்றன. இதனால் அவ்வழியே செல்லும் வாகன ஓட்டிகள் வாகனங்களை ஓரங்கட்டி மெதுவாகச் செல்கின்றனர்.

**பிலிப்பீன்ஸில் அடுத்தடுத்து ஏற்பட்ட  
நிலநடுக்கங்களில் சிக்கி 8 பேர் சாவு**

மணிலா, ஜூலை 28 பிலிப்பீன்ஸில் அடுத்தடுத்து ஏற்பட்ட நிலநடுக்கங்களில் 8 பேர் பலியாகி உள்ளனர்.

பிலிப்பீன்ஸ் நாடு பல தீவு கூட்டங்களை உள்ளடக்கியது. இங்குள்ள லூஜன் தீவின் வடக்கே இடப்பயாத் நகரின் வடக்கிழக்கே 12 கி.மீ. தொலைவில் 12 கி.மீ. ஆழத்தில் நேற்று அதிகாலை 4.16 மணியளவில் நிலநடுக்கம் ஏற்பட்டது. ரிசுட்டில் 5.4 ஆக பதிவான இந்த நில நடுக்கத்தினால் வரலாற்று சிறப்பு வாய்ந்த கிறிஸ்தவ ஆலயம் மற்றும் சுற்றியுள்ள பகுதிகளில் இருந்த வீடுகள் இடிந்து விழுந்தன.

அதிகாலை வேளையில் தூக்கத்தில் இருந்த மக்கள் அலறியடித்தபடி எழுந்து வெளியே ஓடி வந்து தெருக்களில் தஞ்சம் புகுந்தனர். எனினும் சில இடங்களில் சாலைகளிலும் விரிசல்கள் ஏற்பட்டு உள்ளன.



இதில் 8 பேர் கொல்லப்பட்டனர். 60 பேர் காயமடைந்தனர் என மேயர் சாகன் உறுதிப்படுத்தி உள்ளார். இதனை அடுத்து காலை 7.38 மணியளவில் மீண்டும் ஒரு நிலநடுக்கம் ஏற்பட்டது. இது ரிசுட்டில் 6.4 ஆக பதிவானது. பலகோ மற்றும் சப்தங் நகரங்களிலும் நிலநடுக்கம் உணரப்பட்டு உள்ளது.

**அமெரிக்காவில் 16 ஆண்டுகளுக்கு பின்  
மரண தண்டனை நிறைவேற்றப்படுகிறது**

அமெரிக்காவில் 16 ஆண்டுகளுக்கு பின் மரண தண்டனை நிறைவேற்றப்படுகிறது.

அமெரிக்காவில் குற்றவாளிகளுக்கு மரண தண்டனை நிறைவேற்றப்படுவது கடந்த 2003 ஆம் ஆண்டு நிறுத்தி வைக்கப்பட்டது.

இப்போது 16 ஆண்டுகளுக்கு பின்னர் அமெரிக்காவில் மரண தண்டனை நிறைவேற்றப்பட உள்ளதாக அந்நாட்டு நீதித்துறை தெரிவித்துள்ளது.

அட்கடார்னி ஜெனரல் வில்லியம் பார் வெளியிட்டுள்ள அறிக்கையில், ஏற்கனவே மரண தண்டனை விதிக்கப்பட்டு சிறைச்சாலைகளில் அடைக்கப்பட்டுள்ள 5 கைதிகளுக்கு தண்டனையை



நிறைவேற்றுமாறு சிறைச்சாலை பணியகத்தை கேட்டுக் கொண்டுள்ளதாக குறிப்பிட்டுள்ளார்.

விரைவில் மரண தண்டனை நிறைவேற்றப்படவுள்ள அந்த 5 கைதிகளும் குழந்தைகள் மற்றும் முதியவர்கள் தொடர்பான கொலை, பாலியல்வன்கொடுமை உள்ளிட்ட சம்பவங்களுடன் தொடர்புடையவர்கள்.

**சட்டப்பேரவை கூட்டம் நடந்த சமயத்தில் கூரையை பிய்த்துக் கொண்டு விழுந்த பாம்பு**

நைஜீரியாவின் ஆண்டோமாகாண சட்டப்பேரவை கூட்டத்தின் கூரையிலிருந்து பாம்பு ஒன்று விழுந்ததால், அச்சமடைந்த உறுப்பினர்கள் அவையை விட்டு வெளியேறினர்.

அங்கு கூட்டம் நடைபெற்றுக் கொண்டிருந்த சமயத்தில், கட்டடத்தின் மேற்கூரையிலிருந்து திடீரென பாம்பு ஒன்று விழுந்தது. சபாநாயகர் அமர்ந்திருக்கும் இடத்துக்கு நேர் மேல்புறத்தில் கூரையை உடைத்துக் கொண்டு விழுந்த பாம்பை பார்த்து பீதியடைந்த உறுப்பினர்கள், அவசர அவசரமாக கட்டடத்தை விட்டு வெளியேறினர்.

மேலிருந்து விழுந்த பாம்பு யாரையும் கடிக்கவில்லை எனவும், யாருக்கும் காயம் ஏதும் ஏற்படவில்லை எனவும் தெரிவித்துள்ள சட்டப்பேரவை செய்தி தொடர்பாளர், இருப்பினும் பாம்பு விழுந்ததால் ஏற்பட்ட குழப்பத்தால் கூட்டம் ஒத்திவைக்கப்பட்டதாகவும் தெரிவித்துள்ளார்.

மேலும் அடுத்த நாள் அதே கட்டடத்தில் நடைபெற்ற கூட்டத்தின் போது, கட்டடத்தின் பல இடங்கள் சேதமடைந்திருப்பதால் உறுப்பினர்கள் தயக்கம் காட்டிய நிலையில் அனைத்து கூட்டங்களும் ஒத்திவைக்கப்பட்டன.

**நைஜீரிய மாகாணம் ஒன்றில்  
பரபரப்புச் சம்பவம்**



# ஜப்பான் இராஜாங்க அமைச்சர் ஜனாதிபதி மைத்திரியுடன் பேச்சு

ஜனாதிபதி மைத்திரிபால சிறிசேனவுக்கும் ஜப்பான் பாதுகாப்புத்துறை இராஜாங்க அமைச்சர் கென்ஜி ஹரடாவுக்கும் இடையிலான சந்திப்பு நேற்று முன்தினம் முற்பகல் ஜனாதிபதியின் உத்தியோகபூர்வ இல்லத்தில் இடம்பெற்றது.

ஜனாதிபதியின் செயலாளர் உதய ஆர்.செனவி



ரத்ன, இலங்கைக்கான ஜப்பான் தூதுவர் அகிரா சகியமா, ஜப்பான் பாதுகாப்பு ஒத்துழைப்பு மற்றும் பரிமாற்றல் பணிப்பாளர் மசகாசு ரகாகாஷி மற்றும்

இராஜாங்க அமைச்சரின் நிறைவேற்று உதவியாளர் ஹிரோசிகொகுபோ ஆகியோர் இந்த நிகழ்வில் கலந்து கொண்டனர்.

## நோயாளியின் பணப் பையிலிருந்து தங்கநகை காணாமற்போனமையால் பெரும் பரபரப்பு!

யாழ்ப்பாணம், ஜூலை 28 சாவகச்சேரி வைத்தியசாலையின் நோயாளர் விடுதியில் சிகிச்சை பெறும் பெண் நோயாளர் ஒருவரின் சுமார் ஒரு லட்சத்து 70 ஆயிரம் ரூபா தங்க நகை காணாமற்போயிருந்த நிலையில் பெரும் சோதனை நடவடிக்கைகளின் பின்னர் விடுதியில் வெளி வளாகத்திலிருந்து மீட்கப்பட்டது என்று பொலிஸார் தெரிவித்தனர்.

இந்தச் சம்பவம் நேற்று முன்தினம் வெள்ளிக்கிழமை மாலை இடம்பெற்றது.

சாவகச்சேரி ஆதார வைத்தியசாலையில் நோயாளர் விடுதியில் சிகிச்சை பெற்றுவரும் பெண் ஒருவர் தனது தங்க நகையைக் கழற்றிப் பணப்பையில் வைத்திருந்துள்ளார். அவரது பணப்பை கீழே வீழ்ந்து கிடந்துள்ளது.

அதனை எடுத்த பொதுமகன் ஒருவர் வைத்தியசாலை சிற்றூழியரிடம் கையளித்துள்ளார். அதனை வாங்கிய பெண் சிற்றூழியர், உரியவரிடம் கையளிக்காது வைத்திருந்துள்ளார்.

தனது பணப்பையைக் காணவில்லை என்று பெண் நோயாளர், விடுதியின் தாதிய உத்தியோகத்தரிடம் முறையிட்டுள்ளார். பின்னர் அவரது பணப்பை சிற்றூழியரால் வழங்கப்பட்டுள்ளது. எனினும் அந்தப் பணப்பையிலிருந்த சுமார் ஒரு லட்சத்து 70 ஆயிரம் ரூபா பெறுமதியான தங்க நகையைக் காணவில்லை என்று பெண் நோயாளர் விடுத்தாதிய உத்தியோகத்தர்களிடம் முறையிட்டுள்ளார்.

விடுதியில் அவரது தங்க நகையைக் காணவில்லை என்று தெரிவிக்கப்பட்டது. அதனால் பெண் நோயாளர் தனது உறவினர்களுக்கு விடயத்தைத் தெரியப்படுத்தியதால் அவர்கள் அங்கு வந்து சகலரிடமும் விசாரணை நடத்தவேண்டும் என்று கூறியுள்ளனர். அத்துடன், சம்பவம் தொடர்பில் பொலிஸாருக்கும் அறிவிக்கப்பட்டுள்ளது.

பொலிஸார் மற்றும் பெண் நோயாளியின் உறவினர்கள் இணைந்து விடுதி முழுவதும் தேடியும் தங்க நகை கிடைக்கவில்லை. அதனால் பணப்பையை வைத்திருந்த சிற்றூழியரை விசாரணைக்கு உள்படுத்துமாறு பெண் நோயாளியின் உறவினர்கள் கோரினர்.

இந்த நிலையில் காணாமல் போன தங்க நகை நோயாளர் விடுதியின் வெளி வளாகத்திலிருந்து மீட்கப்பட்டது என்று பொலிஸார் தெரிவித்தனர். அதனை அங்கு வீசியவர் யார் என்பது தொடர்பில் விசாரணைகள் முன்னெடுக்கப்படுகின்றன எனப் பொலிஸார் மேலும் குறிப்பிட்டனர்.

## உண்ணாவிரதம் தொடர்கிறது

மட்டக்களப்பு, ஜூலை 28 மட்டக்களப்பு - கோறளைப்பற்று மத்தி பிரதேச செயலகம் 2002ஆம் ஆண்டு உருவாக்கப்பட்ட நிலையில், அதற்கான பிரதேச சபை இதுவரை வரை உருவாக்கப்படவில்லை என்ற குற்றச்சாட்டை முன்வைத்து, அஷ்ரப் நற்பணி மன்றப் பிரதிநிதிகளால், வாழைச்சேனையில், முன்னெடுக்கப்படும் சுழற்சி முறையிலான உண்ணாவிரதம் போராட்டம் நேற்று 2ஆவது நாளாகவும் முன்னெடுக்கப்பட்டது.

வாழைச்சேனை அஷ்ரப் நற்பணி மன்றத்தலைவர் ஏ.எம்.ஹுஸைன் தலைமையில் இடம்பெற்று வரும் இந்தச் சுழற்சி முறையிலான உண்ணாவிரத போராட்டம் நேற்று முன்தினம் மாலை ஆரம்பிக்கப்பட்டு நேற்று சனிக்கிழமை இரண்டாவது நாளாகவும் இடம்பெற்றது.

# வவுனியா புதிய பஸ் நிலையத்தில் தொடர்கிறது பொலிஸ் சோதனை!



வவுனியா, ஜூலை 28 வவுனியா புதிய பஸ் நிலையத்தில் கடந்த மூன்று மாதங்களாக சோதனைச் சாவுடி அமைத்துள்ள பொலிஸார், பஸ் நிலையத்துக்குச் செல்லும் பயணிகள் மீது சோதனை நடவடிக்கைகளை மேற்கொண்டு வருகின்றனர்.

நேற்று முன்தினம் காலை வாரிக்குட்டியூர் பகுதியிலிருந்து பஸ் நிலையத்துக்கு பயணிகளை ஏற்றிச் சென்றதனியார் பஸ், சோதனைச் சாவடியில் பொலிஸார்

இல்லாததை அடுத்து உள்ளே சென்று பயணிகளை இறக்கிக்கொண்டிருந்தது. இதன்போது திடீரென்று பஸ்ஸை அண்மித்த பொலிஸார், அதன் இரண்டு பிரதான கதவுகளையும் மூடியதுடன் பஸ்ஸில் உள்ள பயணிகளை இறக்கிச் சோதனை மேற்கொண்டனர்.

வேறு எந்த மாவட்டத்திலும் பஸ் நிலையங்களில் இவ்வாறான சோதனைச் சாவுடிகள் இல்லை எனவும், வவுனியாவில் மட்டும் ஏன் இவ்வாறான செயற்பாடுகள் எனவும் பயணிகள் கேள்வி எழுப்புகின்றனர்.

# 200 ரயில் குறுக்குப் பாதைகளில் மின் ஓசை வர்ணச் சமிக்ஞைகள்

கொழும்பு, ஜூலை 28 நாடுமுழுவதும் 200 ரயில் குறுக்குப் பாதைகளில் மின் ஓசை எழுப்புதல் மற்றும் வர்ண சமிக்ஞைகள் பொருத்தப்பட்டுள்ளன எனப் போக்குவரத்து சிவில் விமான சேவைகள் அமைச்சர் அர்ஜன ரணதுங்க தெரிவித்தார். ஹங்கேரி நாட்டின் கடன் நிதி உதவியின் கீழ் எதிர்வரும் 2 வருட காலப் பகுதிக்குள் மின் ஓசை மற்றும் வர்ணச் சமிக்ஞைகளுடன் 200 ரயில் குறுக்கு பாதைகள் முழுமையாக உள்வாங்குவதற்கு இந்த முயற்சி மேற்கொள்ளப்பட்டிருப்பதாக அமைச்சர் நேற்று முன்தினம் நாடாளுமன்றத்தில் தெரிவித்தார்.

நாடாளுமன்ற உறுப்பினர் டக்ளஸ் தேவானந்தா சபையில் எழுப்பிய கேள்விகளுக்கு அமைச்சர் பதிலளித்தார். ரயில் குறுக்குப் பாதை மற்றும் அதன் பாதுகாப்பு தொடர்பில் நாடாளுமன்ற உறுப்பினர் டக்ளஸ் தேவானந்தா இந்தக் கேள்வியை முன்வைத்திருந்தார்.

இதன்போது பதிலளித்த போக்குவரத்து சிவில் விமான சேவைகள் அமைச்சர் அர்ஜன ரணதுங்க தெரிவித்த தாவது:

நாடு முழுவதிலும் ஆயிரத்து 337 ரயில் குறுக்குப் பாதைகள் உள்ளன. இவற்றுள் 185 ரயில் குறுக்கு பாதைகள் தனியார் துறையினால் கையாளப்படுகின்றன. இதற்கு அமைவாக ரயில்வே திணைக்களத்தினால் பாதுகாப்பு

வழங்கக்கூடிய குறுக்கு பாதைகளின் எண்ணிக்கை ஆயிரத்து 152. இவற்றுள் 608 குறுக்கு பாதைகளுக்கான நடவடிக்கைகள் மேற்கொள்ளப்பட்டுள்ளன.

வீதி தடைகளுடனான 181 குறுக்கு பாதைகளும் மின் ஓசை மற்றும் வர்ண சமிக்ஞை கட்டமைப்புடனான 327 கட்டமைப்புகளும் நடைமுறைப்படுத்தப்பட்டுள்ளன. பாதுகாப்பு அற்ற ரயில் குறுக்கு பாதைகளுக்காக பாதுகாப்பு உறுப்பினர்களை ஈடுபடுத்துவதற்கு நடவடிக்கை மேற்கொள்ளப்பட்டுள்ளது. அத்தோடு இந்தப் பாதுகாப்பு நடவடிக்கை பொலிஸாரின் கீழ் நடைமுறைப்படுத்தப்பட்டுள்ளது - என்றார்.



**northern PC Park**

**கணினி உலகில் நம்பகமான சேவையில் 10 வருடங்களுக்கு மேலாக யாழ் மண்ணில்**

**தரமான கணினிகளைப் பெற்றுக் கொள்ள**

www.pcpark.co

**வடக்கின் கணினிப் பூங்கா**

**# 10, Muddaskada Junction Stanly Road, Jaffna**

நம்மை நாடுங்கள்

info.pcpark.co

Northern Pc Park	0777570124	0215675566
NPcpark	0773366443	0212229581
northernpcpark	0766999597	0212222050
Northern Pc Park	0717772377	0212220388

எமது தாயகப் பிரதேசம் விரைவில்  
வேற்று இனத்தவர் வசமாகிவிடும் ஆபத்து;  
அதனைக் கருத்தில்கொண்டு...

## அரசியல் தீர்வே எம் இலக்கு; அடுத்ததே பொருளாதாரத்தை விருத்தி செய்யும் பணி!

தமிழ் மக்கள் கூட்டணியின்  
மற்றொரு மக்கள் சந்திப்புக்  
கூட்டம் யாழ். அரியாலை  
பூம்புகார் வொதுநோக்கு  
மண்டபத்தில் நேற்றுமுன்தினம்  
வெள்ளிக்கிழமை மாலை  
நடைபெற்றது. இக் கூட்டத்தில்  
தமிழ் மக்கள் கூட்டணியின்  
செயலாளர் நாயகம் நீதியரசர்  
க.வி.விக்னேஸ்வரன்  
உரையாற்றினார். அவரின்  
உரையை இங்கு தருகிறோம்.

மேலும் ஒரு மக்கள் சந்திப்பில் உங்க  
ளைச் சந்திப்பில் மனமகிழ்ச்சி அடை  
கின்றேன். எமது கட்சி புதிய தொரு  
கட்சி. அதைத் தொடங்கி ஒரு வருடம் கூட இன்  
னும் ஆகவில்லை.

ஆனால் எமது கட்சியின் கட்டமைப்பு  
அடிப்படைகள், அவற்றின் செயற்பாடுகள், எமது  
நோக்குகள், இலக்குகள் போன்றவை மற்றைய  
கட்சிகளில் இருந்தும் வேறுபட்டுள்ளன. அடிப்  
படையில் நாங்கள் தமிழர்கள் தாயகமான வட-  
கிழக்கு இணைப்பை எதிர்பார்த்து அதில் உள்  
நாட்டு சயாட்சியை நிறுவவும் அதற்கான உபாய  
மாக சமஷ்டி அரசியல் முறைமையை முன்  
வைக்கவே பிரயத்தனங்கள் எடுத்து வருகின்  
றோம்.

கீழிருந்து மேலே செல்லும் விதமாகவே எங்  
கள் கட்சியின் கட்டமைப்பு அமைந்துள்ளது.  
மற்றைய கட்சிகள் பொதுவாக மேலிருந்து கீழ்  
நோக்கி வகுக்கப்பட்டவை. தலைமைத்துவத்துக்கு  
ஏற்றவாறே கட்சி உறுப்பினர் தம்மை மாற்  
றிக் கொள்ள வேண்டும். நாங்கள் கீழிருந்து  
மக்கள் தலைவர்களை உருவாக்க நடவடிக்கை  
கள் மேற்கொண்டுள்ளோம். அதாவது, வட்டாரக்  
குழுக்களை கிராமந்தோறும் அமைப்பது, அவற்  
றின் பிரதிநிதிகளைக் கொண்டு தொகுதிக் கிளை  
களை அமைத்தல், தொகுதிகளின் பிரதிநிதி  
களைக் கொண்டு மாவட்டக் கிளைகளை  
அமைத்து அம்மாவட்டக் கிளைகளில் இருந்து  
பிரதிநிதிகள் எமது மத்திய குழுவுக்கு முன்னேறிச்  
செல்ல வழி வகுத்துள்ளோம்.

அதாவது, அடிமட்டத்தில் இருந்து ஒருவர் எமது  
கட்சியின் மத்திய குழுவிற்கு முன்னேறிச் செல்  
லும் விதத்தில் எமது கட்சிக் கட்டமைப்பு  
அமைக்கப்பட்டுள்ளது. வேண்டுமெனில் உங்கள்  
மத்தியில் ஆகக் குறைந்தது ஏழு அங்கத்தவர்  
களைக் கொண்டு பூம்புகார் வட்டாரக் குழுவை  
அமைக்கலாம். அவ்வாறு நீங்கள் அமைக்க  
விரும்புவதாகவே கூறி இந்தச் சந்திப்பு ஏற்ப  
டுத்தப்பட்டது. இந்தச் சந்திப்புக்கு உதவி செய்த  
எமது மத்திய குழு அங்கத்தவர் அருந்தவபாலன்  
அவர்களுக்கு முதற்கண் எமது நன்றியறிதல்கள்  
உரித்தாகுக! அத்துடன், இங்கு வந்துள்ள உங்  
கள் அனைவருக்கும் எமது உளங்கனிந்த  
நன்றிகள் உரித்தாகுக!

பட்டணத்தில் இருந்து கிராமம் நோக்கி  
பயணிக்காது கிராமங்களில் இருந்து பட்டணங்  
களுக்குப் பயணித்துச் செல்வது எமது கட்சியின்  
சிறப்பியல்புகளில் ஒன்று. அடுத்த சிறப்பியல்பு  
எமது மத்திய குழு அங்கத்தவர்கள் இடையில்  
வேறுபாடுகள் காட்டாதுயா வரையுஞ் சமமாகவே  
கருதி முன்னெடுத்துச் செல்வது.

நான் செயலாளர் நாயகம் என்றால் மற்றவர்  
கள் ஒவ்வொருவரும் ஒவ்வொரு துறைசார்ந்த  
உப செயலாளர்கள். எமது கடமைகளைப்  
பிரித்து ஒவ்வொருவரின் தலைமைத்துவத்தின்  
கீழும் அவரவர்களின் துறைசார் நடவடிக்கை  
களில் அவர்கள் ஈடுபட வசதி அளித்துள்  
ளோம்.

ஆகவே தலைவர் என்ற ரீதியில் நான்  
செயற்படாமல் நானும் மற்றவர்கள் போல் சக  
அலுவலராக சக உறுப்பினராக என் கடமை  
களில் ஈடுபட்டு வருகின்றேன். நாங்கள் எங்கள்  
உள்நாட்டு மற்றும் புலம்பெயர்ந்த மக்களின்  
கொடைகளையும் நிதிகளையும் எதிர்பார்த்தே  
கட்சி நடத்துகின்றோம். எந்த ஒரு நாட்டையோ  
கட்சியையோ சார்ந்து பயணிக்கவில்லை. எமது  
நலன் விரும்பிகளின் கொடையே எம்மை  
நடத்துகின்றது.

எமது தாரக மந்திரங்கள் தன்னாட்சி, தற்சார்பு  
மற்றும் தன்நிறைவு ஆவன.

எம்மை நாமே ஆள வழிவகுக்க வேண்டும்  
என்பதே தன்னாட்சி கோருவது. எமது தாயக  
மாம் பாரம்பரிய இடங்களில் நாம் தொடர்ந்  
திருக்க எமக்குத் தன்னாட்சி அவசியம். அதை  
நாம் வலியுறுத்தி வருகின்றோம். மேலும் எமக்கு  
தன்னாட்சி கிடைத்த பின்னரே எமது உத்தி  
யோகபூர்வ பொருளாதார மேம்பாடும் முன்னேற்  
றமும் பாரிய விதத்தில் கவனத்திற்கு எடுக்கப்



படவேண்டும் என்பது எமது கருத்து. பொருளா  
தார முன்னேற்றமே முக்கியம் என்று அதில் நாம்  
முற்று முழுதாகக் கவனம் செலுத்தினோமா  
னால் எமது அரசியல் தீர்வுகள் தாமதிக்கப்பட்டு  
தாமதிக்கப்பட்டு தரப்படாது போய்விடுவன.

வெகு விரைவில் வடக்கு கிழக்கு மாகாணங்  
கள் தமிழர் வாழ் இடங்களாக இராது வேற்று

### தமிழ் மக்கள் கூட்டணியின் தாரக மந்திரம் தன்னாட்சி, தற்சார்பு மற்றும் தன் நிறைவு

இனத்தவர் வாழிடமாக ஆகிவிடுவன. அதனால்  
நாம் பதவிக்குவந்தால் பொருளாதார விருத்  
திக்குப் பதில் அரசியல் தீர்வைப் பெறுவதிலேயே  
முழுக் கவனத்தையுஞ் செலுத்துவோம். அரசு  
முதலீடுகளை நம்பிக் காத்திருந்தோமானால்  
அவர்கள் பேச்சில் கூறுபவற்றை நடைமுறையில்  
காட்டுவதாகக் காட்டி தாமதப்படுத்தி, பொருளாதார  
விருத்திக்கான நடவடிக்கைகளில் முழுமனதுடன்  
இறங்காது அரசியல் தீர்வையும் தராது காலப்  
போக்கில் ஏமாற்றிவிடுவர். இன்று வரையில்  
ஏமாற்றமே எமக்கு மிஞ்சியுள்ளது.

எமது மக்களின் பொருளாதார அபிவிருத்தி  
அரசியல் தீர்வு கிடைக்கும் வரைக்கும் காத்தி  
ருக்கமுடியுமா என்று கேட்பீர்கள். நாம் இதன்  
பொருட்டு ஒரு நம்பிக்கைப் பொறுப்பொன்றை  
அமைத்துள்ளோம். சமூகத்தில் நற்பெயர் கொண்  
டவர்களை நம்பிக்கைப் பொறுப்பாளர்களாக  
நியமித்துள்ளோம். நம்பிக்கைப் பொறுப்புக்குக்  
கிடைக்கும் நிதியை சமூகத்தில் நலிவுடைய  
நிலையில் வாழும் மக்களுக்கான செயற்றிட்டங்  
களில் செலவிட உத்தேசித்துள்ளோம்.

SME எனப்படும் சிறிய மத்திய தொழில்  
முயற்சிகளில் நாம் மக்கள் சார்பில் ஈடுபட  
உள்ளோம். இதற்கென ஒரு சிரேஷ்ட கணக்கா  
ளரையும் நியமித்துள்ளோம். நாம் பெறப்போகும்  
நிதி அனைத்துக்கும் அவர் கணக்குக் காட்டுவர்.  
உரியவர்களிடம் எமது நிதிகள் சென்றடைய எம  
து நம்பிக்கைப் பொறுப்பு உதவி புரியும். நிதி  
வழங்குநர்களுக்கு அவர்களின் நிதி செலவு  
பற்றிய முழு அறிக்கைகளும் சென்றடைவன.  
ஆகவே அரசியலில் அரசியற் தீர்வு, நடைமுறை  
யில் மக்கள் பொருளாதார அபிவிருத்திச் சார்பு  
என்ற வகையில் பயணித்து வருகின்றோம்.  
இங்குதான் எமது இரண்டாவது தாரகமந்திரம்  
முக்கியமளிக்கின்றது. அதுதான் தற்சார்பு என்  
பது.

தற்சார்பு என்பது மற்றவர்கள் கொடைகளி  
லேயே சதாகாலமும் தங்கியிராமல் தரப்படும்  
உதவிகளை மற்றும் கிடைக்கும் வளங்களை  
வைத்து நாமாகவே பொருளாதார அபிவிருத்தி  
யில் ஈடுபடுவது ஆகும். எம்மேல் நம்பிக்கை  
வைத்து எமது வாழ்க்கையை, எமது கிராமங்  
களை, எமது மாவட்டத்தை, எமது தாயகத்தை  
நாமே முன்னேற்ற முன் வருவதே தற்சார்பு  
என்பது. பிறரைச் சாராது தம்மைச் சார்ந்திருப்பது  
தற்சார்பு. உதாரணத்திற்குக் கிராமம் ஒன்றை  
எடுத்தோமானால் கிராமத்தவர் எல்லோரும்  
சேர்ந்து அந்தக் கிராமத்தின் முன்னேற்றத்துக்  
காக எவ்வளவோ செய்யலாம்.

எல்லாவற்றிற்கும் அரசாங்கத்திடம் அல்லது  
அரசாங்கத்திற்கு நிறுவனங்களின் பால் கைநீட்டலை  
நாங்கள் தவிர்க்க வேண்டும். அரசாங்கமோ  
நிறுவனங்களோ உதவிகள் தரலாம். ஆனால்  
நாங்கள் எங்கள் கால்களில் நின்று கிராமத்தை  
முன்னேற்ற முன்வரவேண்டும். Lions Clubs  
எனப்படும் அரிமாசங்கங்களினால் சுமார் ஐம்பது  
வருடங்களுக்கு முன்னர் ஒரு கொள்கை  
பிரகடனப்படுத்தப்பட்டது.

அதாவது அரிமாசு கழகங்களின் கொடை  
யானது நிலைத்த வருவாயை பயன் பெறுநர்  
களுக்கு ஏற்படுத்துவதாக அமையவேண்டும்  
என்பதே அது. உதாரணத்திற்கு ஒரு பயன்  
பெறுநருக்கு சாப்பிட மீன்கள் வேண்டிக் கொடுத்  
தால் அவை ஒரு நாள் சாப்பாட்டுடன் முடிந்து  
விடுவன.

ஆனால் அவருக்கு ஒரு தூண்டில் வேண்டிக்  
கொடுத்தால் தினமும் அவரால் மீன்பிடிக்க அது  
உதவும். அவ்வாறு உதவுவதால் நிலைத்த வரு  
மானம் பயன் பெறுநரை வந்தடையும். அவ்வாறு  
தான் எமது தற்சார்பு நடவடிக்கைகள் இருக்க  
வேண்டும். எம் மேல் நாம் நம்பிக்கை வைத்து  
கிடைப்பவற்றைப் பாவித்து திடமான மனதுடன்  
முன்னேற நாம் கற்றுக்கொள்ள வேண்டும்.

இறுதியாகத் தன்நிறைவு, எமது தேவைகளை  
நாமே பூர்த்தி செய்வது தன் நிறைவு. எமது  
தேவைகளுக்காக மற்றையோரை வேண்டிக்கை  
நீட்டாமல் நாமே எமது சார்பில் நின்று கிடைப்பன  
வற்றை எமது தேவைகளுக்கு ஏற்ற விதத்தில்  
பாவித்துப் பயன் பெறுவதே தன்நிறைவு.

இன்றைய பொருளாதார விஞ்ஞானம் வேறு  
விதமாக இந்த விடயத்தைப் பார்க்கின்றது.  
உதாரணத்திற்கு வேற்று நாடுகளில் இருந்து  
அரிசி போதிய அளவுக்கு குறைந்த விலையில்  
கிடைக்கும் போது நாமும் கூடிய செலவில் நெல்  
விவசாயம் செய்ய வேண்டுமா என்று பலர்  
கேட்கின்றார்கள்.

எமது விவசாயச் செலவுகள் கட்டுப் படியாகாது

என்று கூறுகின்றார்கள். ஆனால் செலவுகளைப் பார்த்து  
விவசாயத்தில் நாம் ஈடுபடாது  
பிற நாட்டவர்களை நம்பி வாழ்  
வது காலக் கிரமத்தில் எம்மைப்  
பட்டணியில் கிழ்த்திவிடும். ஏதோ  
காரணங்களுக்காக பிறநாட்டு நெல் அல்லது  
அரிசி கிடைக்காவிட்டால் எம் மக்கள் பட்டணி  
நிலையை அடைவார்கள். அதனால்தான் நாமே  
எம் நிலங்களில் பயிர் செய்து எமது நெல் அறு  
வடையைத் தானியக் களஞ்சியங்களில் சேமித்து  
உரிய காலங்களில் வெளிவிடுவது பயன் அளிக்  
கும். அதற்காக மாற்றுத் தானிய வகைகளை உதா  
சீனம் செய்கின்றோம் என்பது பொருள் அல்ல.

விவசாயச் செலவுகளை விஞ்ஞான அடிப்  
படையில் குறைக்க முன் வரலாம். மாற்றுத்  
தானிய வகைகளையும் அனுசரணையாக  
உற்பத்தி செய்யலாம். இவை யாவற்றிற்கும்  
தொழில் நுட்பம் பாவிக்கப்பட்டு வருமானங்  
களை அதிகரிக்க நாங்கள் முன்வரவேண்டும்.  
எமது மக்கள் மற்றவர்களின் தயவை நாடாது  
தன் நிறைவு அடையவேண்டும் என்பதே எமது  
எதிர்பார்ப்பு. ஆகவே தன்னாட்சி, தற்சார்புமேலும்  
தன் நிறைவு என்ற நிலைகளை அடைய நாம்  
உழைத்து வெற்றி பெறுவோமாக.

நீதியரசர் க.வி.விக்னேஸ்வரன்  
செயலாளர் நாயகம்  
தமிழ் மக்கள் கூட்டணி

**க** கல்லீரலைத் தாக்கும் ஹெபடைடிஸ் கிருமிகளைப் பற்றிய விழிப்புணர்வை ஏற்படுத்தவும், கல்லீரலைக் காக்கவும் உலக ஹெபடைடிஸ் தினம் இன்று அனுசரிக்கப்பட்டு வருகிறது.

மஞ்சள் காமாலை நோயை ஏற்படுத்தக் கூடிய வைரஸை கண்டறிந்த, புலும்பர்க் என்ற விஞ்ஞானியின் பிறந்த நாளான ஜூலை 28 ஆம் திகதி, உலக ஹெபடைடிஸ் தினமாக உலக சுகாதார நிறுவனத்தால் அறிவிக்கப்பட்டு, கடைபிடிக்கப்பட்டு வருகிறது.

ஹெபடைடிஸ் 'பி' வைரஸால், மஞ்சள் காமாலை நோய் ஏற்படுகிறது. இந்த வைரஸ், ஏ, பி, சி, டி மற்றும் இ என்று, ஐந்து வகையில் இருந்தாலும், ஏ மற்றும் இ வைரஸ் கிருமி, நம்முடைய கை சுத்தம் செய்யாமல் உணவு உட்கொள்வதால் தாக்குகிறது. இதனால் ஏற்படும் பாதிப்பு, ஒரு வாரத்தில் சரியாகிவிடும்.

மற்ற மூன்று ஹெபடைடிஸ் வைரஸ் கிருமிகளும், ரத்தம் வழியாக, பாதுகாப்பற்ற உடல் உறவாலும் பரவும் தன்மை பெற்றது. குறிப்பாக, ஓர் உடலில் இருந்து, மற்ற உடலுக்கு பரிசோதிக்காமல் ரத்தம் செலுத்துதல், பச்சை குத்துதல், ஒரே ஷேவிங் செட்டை பலர் உபயோகித்தல், காது குத்துதல் உள்ளிட்டவற்றால், இந்த வைரஸ் கிருமி பரவுகிறது. இக்கிருமி தாக்கிய சிலநாள்களில், உடல் சோர்வு, மூட்டுவலி, வாந்தி, வலது புற அடிவயிற்றில் வலி ஆகியவை ஏற்படும்.

ஹெபடைடிஸ் வைரஸ் தாக்காமல் இருக்க, குழந்தை பிறந்து, 72 மணி நேரத்துக்குள், இமினோகுளோபல் தடுப்பூசி போட வேண்டும். அதைத் தொடர்ந்து, ஒன்று மற்றும் ஆறு மாதத்துக்குள், மூன்று முறை தடுப்பூசி போட வேண்டும். பெரியவர்களுக்கு ஹெபடைடிஸ் வைரஸ் அறிகுறிகள் இருக்கும் பட்சத்தில், அரசு மருத்துவமனையில், ஹெச்.பி.எஸ். ஏ.ஐ., என்ற ரத்த பரிசோதனை மூலம் கண்டறியலாம்.

ஹெபடைடிஸ் வைரஸ், தொடர்ந்து, ஆறு



மாதம் வரை, உடலில் தங்கும் பட்சத்தில், கல்லீரலில் அலர்ஜி, மூளை பாதிப்பு ஏற்படும். அதைத் தொடர்ந்து கல்லீரல் புற்றுநோய் ஏற்பட்டு, சம்பந்தப்பட்டவர் இறக்க நேரிடும். எனவே, ஆரம்பகட்டத்தில் முறையான சிகிச்சை எடுத்துக்

இரசாயனம் மற்றும் கொழுப்பு போன்றவையும் காரணமாகச் சொல்லப்படுகிறது.

ஹெபடைடிஸ் சி வைரஸ் தாக்காமலிருக்க தேவையற்ற உண்பதற்கு களைத் தவிர்ப்பதுடன் போதைமருந்து உள்ளிட்ட பழக்கவழக்கங்களைத் தவிர்க்க வேண்டியது அவசியம். குறிப்பாக உணசி உள்ளிட்ட உபகரணங்களை ஒருவர் பயன்படுத்திய பிறகு, சுத்திகரிக்காமல் பயன்படுத்தக்கூடாது.

அதே நேரத்தில் கல்லீரலில் அழற்சி உள்ளவர்கள் திராட்சை ஜூஸ், கேரட் ஜூஸ் போன்றவற்றைத் தினமும் அருந்துவதன் மூலம் சிறுநீர் எளிதாக வெளியேறும். எலுமிச்சைச் சாற்றைத் தண்ணீருடன் கலந்து குடித்து வந்தால் கல்லீரல் செல்கள் பலமடையும். இது மஞ்சள் காமாலைக்கு மிகவும் நல்லது. அன்றாட சமையலில் பூண்டு சேர்த்துக் கொள்வது நல்லது.

## இன்று உலக கல்லீரல் அழற்சி தினம் ஆகும்.

மோரில் சீரகத்தூள் கலந்து குடித்து வந்தால் ஜீரணம் மேம்படும். சமையல் எண்ணெயை அதிகளவில் பயன்படுத்துவதைத் தவிர்ப்பதுடன் அசைவ உணவுகளைத் தவிர்ப்பது கல்லீரல் கோளாறு உள்ளவர்களுக்கு நல்லது. தொடர்ந்து பின்பற்றினால் கல்லீரல் நோய் வராமல் தடுக்கும்.

**ஹெபடைடிஸ் வைரஸ் தாக்காமல் இருக்க, குழந்தை பிறந்து, 72 மணி நேரத்துக்குள், இமினோகுளோபல் தடுப்பூசி போட வேண்டும். அதைத் தொடர்ந்து, ஒன்று மற்றும் ஆறு மாதத்துக்குள், மூன்று முறை தடுப்பூசி போட வேண்டும். பெரியவர்களுக்கு ஹெபடைடிஸ் வைரஸ் அறிகுறிகள் இருக்கும் பட்சத்தில், அரசு மருத்துவமனையில், ஹெச்.பி.எஸ். ஏ.ஐ., என்ற ரத்த பரிசோதனை மூலம் கண்டறியலாம்.**

களுக்கு நல்லது. தொடர்ந்து பின்பற்றினால் கல்லீரல் நோய் வராமல் தடுக்கும்.

கல்லீரல் தொடர்பான பிரச்சினை உள்ளவர்கள் துளசி, மாதுளம்பழத்துடன் 4 ஏலக்காய், அரை துண்டு சுக்கு சேர்த்து ஒரு டம்ளர் தண்ணீர் விட்டுக் காய்ச்சி பாதியாக வற்றியதும் பால், தேன் கலந்து குடித்து வந்தால் நோய் எதிர்ப்பு கிடைக்கும். இவை தவிர கீழாநெல்லி, கரிசலாங்கண்ணி, கொத்தமல்லி போன்றவற்றை உணவில் சேர்த்துக் கொள்வது நல்லது. ★


# கல்லீரல் அழற்சி

## வரும்முன் காப்போம்!

**அதற்கு வழிகள் உண்டு!!**

கொள்ள வேண்டும்.

ஹெபடைடிஸ் சி வைரஸ் கல்லீரலில் வீக்கத்தை ஏற்படுத்தும். ஆனால், எந்தவித அறிகுறிகளையும் வெளிப்படுத்தாது என்றாலும் காலப்போக்கில் கல்லீரலில் தழும்பை ஏற்படுத்தி கல்லீரல் அரித்துப்போகும் அளவுக்கு இதன் பாதிப்பு தீவிரமாக இருக்கும். இத்தகைய பாதிப்புகளுக்கு மதுப்பழக்கம், போதைப்பழக்கம் மட்டுமல்லாமல்



## சொக்லேட் சாப்பிடுவதால் கித்தனை நன்மைகளா?

சொக்லேட் சாப்பிடுவது நல்லதா, ஒரு நாளைக்கு எந்தெந்த வயதினர் எவ்வளவு சொக்லேட் சாப்பிடலாம் எனத் தெரிந்து கொள்வோமா? வயதாவதால் மூளைக்கு ஏற்படும் பிரச்சினைகளுக்கு டார்க் சொக்லேட் உண்பது தீர்வாக அமைய வாய்ப்புள்ளதாக உணவியல் நிபுணர்கள் கூறுகின்றனர்.

குழந்தைகள் முதல் பெரியவர்கள் வரை அனைவரும் விரும்பும் இனிப்பு பண்டம், சொக்லேட். சொக்லேட் மூளையில் மகிழ்ச்சியைத் தூண்டும் ஹோர்மோனான செராட்டினான் உற்பத்தியை அதிகரிக்கிறது. மூளையை சுறுசுறுப்பாக்கி சோர்வை நீக்க உதவுகிறது.

சொக்லேட் பல நன்மைகளை நமக்கு கொடுக்கிறது. இன்று பல வித சுவைகளில் கிடைக்கும் சொக்லேட்கள் தனித்துவம் பெற்றவை. இதன் விலையும் மலிவாக இருப்பதால் அனைவராலும் உண்ணப்படுகிறது. சில வகை சொக்லேட்கள் கசப்புத் தன்மையுடன் இருக்கும்.

எப்படி இருந்தாலும் சொக்லேட்கள் உண்ணும் போது உடலுக்கு ஓர் ஆறுதல் உணர்வு கிடைக்கிறது. அதிலும் இந்த டார்க் சொக்லேட்களுக்கு உடலையும் மனதையும் புத்துணர்ச்சியுடன் வைக்கும் தன்மை இருக்கிறது.

வயதாவதால் மூளைக்கு ஏற்படும் பிரச்சினைகளுக்கு டார்க் சொக்லேட் உண்பது

தீர்வாக அமைய வாய்ப்புள்ளதாக சமீபத்திய ஆராய்ச்சியில் தெரியவந்துள்ளது. முதியவர்களுக்கு மூளையில் ஏற்படும் அழுத்தமும், வீக்கமும் தான் அல்சைமர் போன்ற நோய்க்கு காரணமாக அமைகிறது. கலிபோர்னியா பல்கலைக்கழக ஆய்வாளர்கள், எலிகள் மீது நடத்திய ஆராய்ச்சியில், எபிகேடசின் என்ற பொருள் டார்க் சொக்லேட்டில் உள்ளதாகவும், அது இந்தப் பிரச்சினைகளுக்குத் தீர்வாக அமைவதாகவும் கண்டுபிடித்துள்ளனர்.

இதனால், ஞாபகசக்தியும் அதிகரிப்பதாக அவர்கள் தெரிவித்துள்ளனர். மன அழுத்தம் மற்றும் புற்றுநோய் எதிர்ப்பு ஆற்றலும் சொக்லேட் சாப்பிடுவதால் கிடைப்பதாக ஆய்வுகளில் தெரியவந்துள்ளது. ஒரு கடி அளவு சொக்லேட் உங்களுக்கு 150 அடிகள் நடக்கும் ஆற்றலைத் தரும் என்பது குறிப்பிடத்தக்கது.

ஆனால் சொக்லேட் தயாரிப்பின்போது சேர்க்கப்படும் அதீத சர்க்கரை உடலுக்கு கெடுதல் ஏற்படுத்தக்கூடும். தரமான சொக்லேட்டில் மிகக் குறைந்த அளவிலேயே சேர்க்கப்படும். ஆக, விலை அதிகமாக இருந்தாலும் தரமான சொக்லேட் சாப்பிடுவது நல்லது. இதில் சொக்லேட்டின் கசப்பு சுவை அதிகமாக இருக்கும். விலை மலிவான சொக்லேட்களில் சொக்லேட் அளவு குறைக்கப்பட்டு சர்க்கரை அளவு அதிகமாக இருக்கும்.



**“ மன அழுத்தம் மற்றும் புற்றுநோய் எதிர்ப்பு ஆற்றலும் சொக்லேட் சாப்பிடுவதால் கிடைப்பதாக ஆய்வுகளில் தெரியவந்துள்ளது. ஒரு கடி அளவு சொக்லேட் உங்களுக்கு 150 அடிகள் நடக்கும் ஆற்றலைத் தரும் என்பது குறிப்பிடத்தக்கது.**

# யானைக்குத் தும்பிக்கையாக இருப்பவர்கள் வாக்களித்த மக்களுக்கு நம்பிக்கையாக இல்லை கூட்டமைப்பு மீது டக்ளஸ் விமர்சனம்!

**யானைக்குத் தும்பிக்கையாக இருப்பவர்கள், வாக்களித்த எமது மக்களுக்கு நம்பிக்கையாக இல்லை என்று எமது மக்களிடையே கூறப்பட்டு வருகின்றது. இந்தக் கூற்றினை வலுப்படுத்தும் வகையிலேயே இன்று இந்த விவாதத்தைக் கொண்டு வந்துள்ள தரப்பினரின் செயற்பாடுகள் தொடர்கின்றன. அதில் ஓர் அங்கமாகவே - அநேகமாகக் கடைசி அங்கமாகவே - இன்றைய இந்த விவாதம் இடம்பெற்றுக் கொண்டிருக்கின்றது என்றே எண்ணத் தோன்றுகின்றது என ஈழ மக்கள் ஜனநாயகக் கட்சியின் செயலாளர் நாயகம் டக்ளஸ் தேவானந்தா தெரிவித்துள்ளார்.**

இலங்கையின் அரசமைப்புச் சட்டத்தின் மறுசீரமைப்பு தொடர்பான நாடாளுமன்ற விவாதத்தில் கலந்து கொண்டு உரையாற்றுகையிலேயே அவர் இவ்வாறு தெரிவித்தார்.

மேலும் அவர் தெரிவிக்கையில் - இது வெறும் விவாதமாக இருக்குமே தவிர இதனால் ஆகப் போகின்ற பயன் எதுவும் கிடையாது என்பது இந்த விவாதத்தைக் கொண்டு வந்தவர்களுக்கு நன்கு தெரியும். இருந்தாலும், அவர்களுக்கு வாக்களித்த எமது மக்களை மீண்டும் ஏமாற்றுவதற்கும், அடுத்த தேர்தலின்போது வெறுங்கையுடன் வீடு வீடாகப் போனால் எதுவும் நடக்காது என்பதால், இந்த விவாதத்தையாவது எடுத்துக் கொண்டு போவோம் என நினைத்திருப்பதாலும், இந்த இரண்டு நாட்கள் அவர்களது கடைசி நேரப் பிழைப்பாகவே இருக்கின்றது.

என்றாலும், எமது மக்கள் தொடர்ந்தும் ஏமாறக் கூடிய நிலையில் இல்லை. எமது மக்கள் விழித்துக் கொண்டிருக்கிறார்கள் என்பதை இந்தத் தரப்பினர் அடிக்கடி மறந்துவிடுவதுதான் ஆச்சரியமாக இருக்கின்றது. ஐந்தில் வளையாதது, ஐம்பதில் வளையுமா என்றொரு பழமொழி இருக்கின்றது. இந்தப் பழமொழி இவர்களது செயற்பாடுகளுக்கு மிகவும் பொருத்தமாக இருக்கும் என நினைக்கின்றேன். தமிழ் மக்களுக்கான அரசியல் தீர்வு கிடைக்கும் வரை தமிழ் மக்களது ஏனைய எந்தவொரு பிரச்சினையையும் தீர்க்க மாட்டோம் என்றவர்கள், எமது மக்களுக்கு அன்றாடம், அடிப்படைப் பிரச்சினைகளுக்கான தீர்வுகளோ, அபிவிருத்தி தேவையில்லை, அரசியல் தீர்வே தேவை என்றவர்கள், அதற்காகவே இந்த அரசாங்கத்தைத் தாங்கள் கொண்டு வந்ததாகக் கூறினார்கள்.

இந்த அரசாங்கத்தின் முதல் அத்தியாயம் தொடங்கியிருந்த ஆரம்பத்தில் நூறு நாட்கள் வேலைத் திட்டமென ஒரு காலகட்டம் உருவாகியிருந்தது. அதன்போது இந்த அரசாங்கம் தென்பகுதி சார்ந்த தமது தேவைகள் அனைத்தையும் வெகுவிரைவாக நிறைவேற்றிக் கொண்டது. இந்தத் தமிழ்த் தரப்பினர் தமிழ் மக்களுக்கான அரசியல் தீர்வு தொடர்பில் இதயசுத்தியுடன் இருந்திருந்தால், அப்போதே ஏதாவதொரு இலக்கை எட்டியிருக்க முடியும். ஆனால், அதை இந்தத் தமிழ்த் தரப்பினர் செய்திருக்கவில்லை.

## கூட்டமைப்பின் நடிப்பு

பின்னர், பொதுத் தேர்தலுக்குப் பின்னர் இந்த அரசாங்கத்தின் இரண்டாவது அத்தியாயம் ஆரம்பமானது. இதன் ஆரம்ப கட்டத்தில் கூட இந்தப் பிரச்சினைக்கு ஏதாவதொரு தீர்வினை எட்டியிருக்கக் கூடிய வாய்ப்பு இந்தத் தமிழ்த் தரப்பினருக்கு மிக அதிகளவில் இருந்தது. இருந்தும் அவர்கள் அது குறித்து எவ்விதமான செயற்பாடுகளையும் முன்னெடுத்திருக்கவில்லை.

அதன் பின்னர், இந்த அரசுக்கு எதிரான பல்வேறு நிலைமைகள் நாடாளுமன்றத்திற்குள் ஏற்பட்டபோது, இந்த அரசை தனித்து நின்று, முண்டு கொடுத்துக் காப்பாற்றும் அளவுக்கு வந்துவிட்ட இவர்கள், தமிழ் மக்களுக்காகிய அரசியல் தீர்வு தொடர்பில் எவ்விதமான முன்னெடுப்புகளையும் மேற்கொள்ளாமல் இருந்துவிட்டு, இன்று இந்த அரசாங்கத்துடன் இணைந்து செயற்பட்டுக் கொண்டே, அரசாங்கத்தில் இல்லாததுபோல் மக்கள் முன்பாக நடிப்பதுதான் இவர்களது அரசியல் இன்றைய முக்கிய நிகழ்ச்சி நிரலாக இருந்து வருகின்றது.

அரசமைப்புச் சபையின் வழிநடத்தல் குழு அடங்கலாக ஏனைய 06 உப குழுக்களும் கடந்த 2017 ஆம் ஆண்டு தமது அறிக்கைகளைச் சமர்ப்பித்திருந்த நிலையில், 2018 ஆம் வருடம் செப்டம்பர் மாதம் வரையில் அது தொடர்பிலான ஒருவரை வினைத் தயாரிக்காது, வாய்பாற்றுக் கொண்டிருந்துவிட்டு, ஒக்டோபர் மாத ஆட்சி மாற்றத்தின்மீது இப்போது பழி சுமத்தப் பார்க்கிறார்கள். இப்படித்தான் இவர்கள் தமது கையாலாகாத தனத்தினை மூடி

மறைத்து வருகிறார்கள்.

19 ஆவது திருத்தச் சட்டத்தின் தயாரிப்பில் மிக முக்கியபங்கினை இவர்கள் வகித்தனர் என இவர்களே கூறி வருகின்ற நிலையில், அந்தத் திருத்தச் சட்டத்தில் 13வது திருத்தச் சட்டத்தினை மேலும் வலுப்படுத்தி, அதிகாரப் பரவலாக்கத்திற்கு மேலும் வலுசேர்த்திருக்க இவர்களால் ஏன் இயலாமற் போனது எனக் கேட்க விரும்புகின்றேன்.

ஆக, இத்தனை வாய்ப்புகள் கிடைத்திருந்தும், தமிழ் மக்களது அரசியல் உரிமைகள் தொடர்பில் எவ்வித செயற்பாடுகளையும் முன்னெடுக்காத இவர்கள், இந்த அரசாங்கத்தின் இறுதிக் காலம் நெருங்கிக் கொண்டிருக்கும் நிலையில், அரசியல் தீர்வு தொடர்பில் - அரசமைப்பில் மறுசீரமைப்புத் தொடர்பில் கதைக்கின்றார்கள் எனில், இதை என்னவென்று

## எம் மக்கள் ஏமாறக் கூடிய நிலையில் இல்லை; அவர்கள் இப்போது உஷார்; விழிப்பு நிலையில்

சொல்வது? எனக் கேட்கத் தோன்றுகின்றது.

கடந்த காலங்களில் இந்திய - இலங்கை ஒப்பந்தத்திற்குப் பின்னர் இந்த நாட்டில் தமிழ் மக்களின் தேசியப் பிரச்சினையைத் தீர்த்துக் கொள்வதற்கென கிடைத்த அனைத்துச் சந்தர்ப்பங்களையும் சரிவரப் பயன்படுத்திக் கொள்வதற்கு முன்வராத கூட்டத்தினர் இப்போதும் தமிழ் மக்களுக்குக் கிடைக்கக்கூடிய சந்தர்ப்பங்களை ஆட்சியில் இருந்து கொண்டே புறக்கணித்து வருவதுதான் கொடுமையான விடயமாக இருக்கிறது.

## கம்பெரலியவில் புரண்டு கொண்டிருக்கிறார்கள்

மொழி உரிமை பற்றி வாயளவில் பேசிக் கொண்டே கம்பெரலியவில் புரண்டு கொண்டிருக்கிறார்கள். பணம் கிடைக்கும் என்றால் அவர்களுக்கு மொழியுரிமை ஒரு பொருட்டல்ல.

கடந்த ஆட்சிக் காலங்களில் நெல்சிப் என்கின்ற திட்டம் வடக்கு, கிழக்கு மாகாணங்களில் உள்ளூராட்சி மன்றங்களை அடிப்படையாகக் கொண்டு முன்னெடுக்கப்பட்டிருந்தது. இந்த நெல்சிப் திட்டத்தில் கூட இதே தமிழ்த் தரப்பினர் அவர்களது நிர்வாகத்தின் கீழிருந்த உள்ளூராட்சி சபைகளிலே ஊழல், மோசடிகளில் ஈடுபட்டிருந்த வரலாறும் உண்டு என்பதையும் இங்கு தெரிவித்துக்கொள்ள விரும்புகின்றேன்.

'திவிநெகும்' - வாழ்வின் எழுச்சித் திட்டமானது ஒரு சட்ட ஏற்பாடாக வர இருந்தபோது, அதன் ஊடாக மாகாண சபைகளின், உள்ளூராட்சி சபைகளின் மூலமான சில அபிவிருத்தித் திட்டங்கள் பறிபோய்விடும் என அதனை நிராகரித்தோர், இன்று மத்திய அரசின் வேலைத் திட்டத்தை கம்பெரலிய என தங்களது நிறைவேற்றுச் செயற்பாடாக பிரதேச செயலகங்கள் ஊடாக முன்னெடுத்து வருகின்றனர். இந்த நிலையில்தான் அதிகாரப் பகிர்வு பற்றியும் கதைக்கின்றனர்.

மாகாண சபைகளுக்கான தேர்தல் திருத்தச் சட்டமூலமொன்று கொண்டுவரப்பட்டு, நாடாளுமன்றத்தில் அதற்கான அங்கீகாரம் கிடைக்காத நிலையில், அது தொடர்பில் ஆராய்ந்து அறிக்கை சமர்ப்பிப்பதற்கென ஒரு குழு நாடாளுமன்றத்தில் நியமனம் பெற்றது. அந்தக் குழுவின் அறிக்கையானது ஒரு வருடம் ஆகின்ற நிலையிலும் இது வரையில் இல்லாத காரணத்தால், மாகாண சபைகளுக்கான தேர்தலில் இழுப்பினை எற்பட்டுள்ளன. அதிகாரப் பகிர்வு தொடர்பில் கதைக்கின்ற இந்தத் தமிழ்த் தரப்பினர், அரசுக்கு முண்டு கொடுத்துக் கொண்டு, வெறுமனே ஊடகங்களுக்காகக் கதைக்காமல், இந்த அறிக்கையை விரைவுபடுத்தி, தற்போது இருக்கின்ற அதிகாரப் பகிர்வு தொடர்பில் அக்கறை எடுத்திருக்கலாம். அதுவும் இல்லை.

இன்று நிலையில்லாத ஓர் அரசாங்கம் இருந்து கொண்டிருக்கின்ற நிலையில், இந்த அரசாங்கத்திற்கு முன்னைய அரசாங்கங்களைப் போல் அல்லாத வகையில் நிறையவே பிரச்சினைகள் உருவாகியிருக்கின்றன. இத்தகைய பிரச்சினைகள் ஒருபுறமிருக்க, அடுத்து வரவிருக்கின்ற தேர்தலுக்கு தென்பகுதி வாக்குகளை எப்படிக் கவர்வது? என்ற சிந்தனையிலேயே தென்பகுதி அரசியல் கட்சிகள் இப்போது மும்முரமாகச் செயற்பட்டு வருகின்றன.

இத்தகையதொரு நிலையில், தென்பகுதிக் கட்சிகள் தமிழ் மக்களுக்கான அரசியல் தீர்வுக்கு முன்வருமா? என்பது குறித்துக்கூட யோசிக்கின்ற அளவுக்கு இந்தத் தமிழ்த் தரப்பினருக்குத் தேர்தல் ஒன்று நெருங்குகின்ற இந்தக் காலகட்டத்தில் புத்தி



பேதலித்துவிட்டது என்று எடுத்துக் கொள்ளலாமா? எனச் சிலர் கேட்கின்றனர்.

அவ்வாறு புத்தி பேதலிப்பு எனப் பொதுமக்கள் நினைக்கின்ற அதே நேரம், இதையே இந்தத் தமிழ்த் தரப்பினர் புத்தி சாதாரணம் என நினைக்கிறார்களாம் என்றும் கூறப்படுகின்றது. அதாவது, எதுவுமே நடக்கப் போவதில்லை என்று தெரிந்தும் இப்படி ஒருநடவந்தை ஆடி, எமது மக்களிடம் நல்ல பெயர் வாங்க முடியும் என இவர்கள் நினைக்கிறார்களாம்.

## பணம், சொத்து

### சேர்ப்பதில் தான் ஆர்வம்

தங்களது பல தலைமுறைகளுக்குப் பணம், சொத்துச் சேர்த்து வைப்பதில் இந்தத் தரப்பினர் காட்டும் ஆர்வத்தில் ஒரு சிறிதளவாவது எமது இந்தத் தலைமுறை மக்கள்மீது காட்டியிருந்தால், எமது மக்கள் தலை நிமிர்ந்து வாழக்கூடிய வாய்ப்பாவது கிடைத்திருக்கும்.

இந்த விவாதத்தைக் கொண்டு வந்துள்ளவர்கள், தாங்களே கொண்டு வந்ததாகச் சொல்கின்ற இந்த ஆட்சியின் - பின்னர் பலமுறை ஆட்சி கவிழாது தாங்கிப் பிடித்துக் கொண்டுள்ள இந்த ஆட்சியின் தலைவர் அண்மையில் யாழ்ப்பாணம் சென்றிருந்த சமயம், 'தேசியப் பிரச்சினைக்கு இன்னும் இரண்டு வருடங்களுக்குள் அரசியல் தீர்வு பெற்றுக் கொடுப்பது அரசாங்கத்தின் நோக்கமாகும்' எனத் தெரிவித்திருக்கின்றார்.

இதன்போது பக்கத்தில் இருந்து கொண்டே அவரைப் புகழ்ந்த இதே தமிழ்த் தரப்பினர், அவர் யாழ்ப்பாணத்தை விட்டு வெளியேறியதும், அவரது கூற்றை நம்ப முடியாது என ஊடகங்களுக்கு அறிக்கை வெளியிட்டது வேறு கதையாகும்.

அதாவது, பெற்றுக் கொடுப்போம் என்று அல்ல, பெற்றுக் கொடுப்பது நோக்கமாகும் என்றே கூறியுள்ளார். ஆக, இந்தத் தமிழ்த் தரப்பினரது நம்பகமான தலைவர் அவர்களே இன்னும் இரண்டு வருடத்தின் பின்னர்தான் அது பற்றிப் பேசப்படும் எனத் தெரிவித்துள்ளமை தெரிய வருகின்றது.

## முஸ்லிம் தலைவர்களுக்கு

### ஒரு வார காலக்கேடு;

### இவர்களுக்கு 2 வருடங்களில்

### யோசிப்போம் என்கிறார் அவர்

ஆகவே, தேசியப் பிரச்சினைக்கு இப்போதைக்குத் தீர்வு சாத்தியமில்லை எனத் தெரிந்து கொண்டு தான் இந்தத் தமிழ்த் தரப்பினர் எமது மக்களை இதுவரையில் ஏமாற்றி வந்துள்ளனர் என்பது தெட்டத் தெளிவாகின்றது. எனவேதான், இந்தத் தமிழ்த் தரப்பினர் தீபாவளிக்குத் தீபாவளி ஏதோ தீபாவளிப் பட்டாசு போல், அரசியல் தீர்வு அடுத்த தீபாவளிக்கு வரும் - அடுத்த தீபாவளிக்கு வரும் எனக் கூறிக்கொண்டு வந்துள்ளனர் என்றே தெரிய வருகின்றது.

இன்று இந்த நாட்டில் உள்ள பிரச்சினைகளுக்கு மத்தியில், முஸ்லிம் அமைச்சர்கள் தங்களது சமூகம் சார்ந்த பிரச்சினைக்கு முன்பாக, எல்லோருமாகத் தங்களது பதவிகளை இராஜினாமா செய்து இந்த அரசுக்கு தங்களது நிலைப்பாட்டினை உணர்த்தியிருக்கின்றார்கள்.

இந்த நிலையில், முஸ்லிம் மக்களது பிரச்சினைகளை ஒரு வாரத்தில் தீர்ப்பதாக பிரதமர் உறுதியளித்திருப்பதாக ஊடகங்களில் கூறுகின்ற நிலையிலும், முஸ்லிம் அமைச்சர்கள் இன்னமும் பதவிகளை ஏற்காமல் இருப்பதானது அவர்களது சமூகம் சார்ந்து அவர்கள் கொண்டிருக்கின்ற அக்கறையினையே எடுத்துக் காட்டுகின்றது.

ஆனால், இந்தத் தமிழ்த் தரப்பினரின் தமிழ் மக்கள் மீதான அக்கறையின்மை காரணமாகவும், தங்களது சுயதேவைகள் மட்டுமே இவர்களது தேவை என்பதாலுமே, ஒரு வாரத்தில் முஸ்லிம்களது பிரச்சினைகளைத் தீர்ப்பதாகக் கூறுகின்ற பிரதமர், தமிழ் மக்களின் பிரச்சினைகள் தொடர்பில் இரண்டு வருடங்களின் பின்னர் யோசிப்போம் என்கிறார். இதுதான் உண்மையான நிலைமை என்றே கூடிக் காட்ட விரும்புகின்றேன். (மிகுதி நாளை)

**இயேசுவின் சாட்சியாக உயிரை வழங்கிய புனித யாக்கோபு**

இயேசுவின் சாட்சியாக தன் உயிரை வழங்கிய திருத்தூதரான புனித யாக்கோபு திருநாளான ஜூலை 25 ஆம் திகதி ஆண்டவரின் சாட்சிகளாக வாழ்வதை மையப்படுத்திய திருத்தந்தை பிரான்சிஸ் அவர்கள் ஆண்டவரே என் வாழ்வு என்று ஒவ்வொரு நாளும் அவரிடம் சொல்லும் சாட்சிகளை இயேசு தேடிக்கொண்டிருக்கிறார் என்ற சொற்களை டுவிட்டர் பக்கத்தில் பதிவு செய்திருந்தார்.

**காலைக்கதிர்**  
Kalāikathir

**கிறிஸ்தவ செய்தி இதழ்** TCNL

உண்மையை எடுத்துரைப்பதே என் பணி - டிசம்பர்-18-37

ஆசிரியர் : அருள்திரு ரூபன் மரியாமபிள்ளை - உட்க விரிவுரையாளர்.

**திருத்தந்தையின் டுவிட்டர் செய்திகள் ஒன்பது மொழிகளில்**

திருத்தந்தை வழங்கியும் டுவிட்டர் செய்திகள் இத்தாலியம், ஆங்கிலம், பிரெஞ்சு, இஸ்பானியம், போர்த்துகீசியம், ஜேர்மன், போலந்து, இலத்தீன் மற்றும் அரேபியம் ஆகிய ஒன்பது மொழிகளில் வெளியாகின்றன. 25 ஜூலை 2019 வரை திருத்தந்தை வெளியிட்டுள்ள டுவிட்டர் செய்திகளை ஆங்கில மொழியில் பின்பற்றுவோரின் எண்ணிக்கை மட்டும் ஒரு கோடியே 81 இலட்சம் என்பதும் குறிப்பிடத்தக்கது.

பிரான்ஸில் வசிக்கும் இரணைப்பாலைவாசியின் அனுபவக் கருத்து

**எம் பெற்றோர் இன்றும் உயிருடன் இருக்க காரணம் ஜேம்ஸ் பத்திநாதர் அடிகளாரே!**

**அவர் அன்பானவர், அஞ்சாநெஞ்சம் கொண்ட மாமனிதர்!!**

இவ்வலகைவிட்டுவிண்ணுக்கு சென்று விட்ட ஜேம்ஸ் பத்திநாதர் அடிகளாருக்கு இரணைப்பாலை திருத்திருமதி தேவசகாயம் தொம்மையப்பு ஞானம்மா (நேசம்) குடும்பத்தின் சார்பாக ஆழ்ந்த இரங்கலை செலுத்தி நிற்கிறோம். திருமதி தங்கதாரை ஆகிய நான் தற்போது பிரான்ஸில் வசித்து வருகிறேன். மறைந்த ஜேம்ஸ் பத்திநாதர் அடிகளார் பற்றி எனது வாழ்க்கை அனுபவத்தில் இருந்து சிலவற்றை கூறவிரும்புகிறேன்.



அப்பொழுது ஒருநாள் அடிகளார் பாடசாலைக்கு வந்தார். பப்பாலை அழைத்துச் சென்று கோயில் முகப்பிலிருந்து கதைத்துக் கொண்டிருந்தார்.

அப்பொழுது பாடசாலைப்பிள்ளைகள் எல்லோரும் முகப்பிலிருந்து விளையாடிக் கொண்டிருந்த தோம். சிறிது நேரத்தில் பாடசாலை மணியடிக்கவும் நாம் எல்லோரும் பாடசாலையில் நுழைந்து விட்டோம். ஜேம்ஸ் பத்திநாதர் அடிகளார்தனது மோட்டார் சைக்கிளில் ஏறவும் கோயில் முகப்பு இடிந்து விழுந்தது. எல்லோரும் பயந்து விட்டோம்.

அடிகளார் உடனடியாக வந்து எல்லோரையும் தேற்றிவிட்டு மக்களோடு சேர்ந்து இடிந்து விழுந்த இடிபாடுகளைத் துப்பரவாக்கும் பணியில் ஈடுபட்டார்.

எங்கள் பெற்றோர் திருத்திருமதி தேவசகாயம் தொம்மையப்பு ஞானம்மா (நேசம்) அவர்களின் 50வது கல்யாண பொன் விழாவில் கலந்து சிறப்பித்து உரையும் ஆற்றினார்.

இறுதி போர் ஆரம்பமாகப் போகும் வேளை எமது பெற்றோர் இரணைப்பாலை

யில் தனிமையில் இருந்தார்கள். அப்பொழுது பிரான்ஸில் பணியாற்றிக்கொண்டிருந்த எனது அண்ணன் தொம்மையப்பு இயேசுதாசன் (சந்திரன்) அடிகளார் தொலைபேசியில் கதைத்து வுடன் உடனடியாக சென்று அவர்களை அழைத்து வந்து கண்டியில் எனது அக்காவிடம் ஒப்படைத்தார்.

இன்று எமது பெற்றோர் இருவரும் அரியாலையில் உயிரோடு இருக்கின்றமைக்கு காரணம் அவர் செய்த தியாகம் தான். பின்னர் அரியாலையில் அவர்களைப் பார்த்து ஆறுதல் கூறியுள்ளார்.

நன்றியுள்ளம் கொண்டவர். அன்பானவர். அழகானவர். சிரித்த முகமுடையவர். அஞ்சாநெஞ்சம் கொண்டவர். இந்த மாமனிதனை இழந்து ஆறாத துயரில் இருக்கிறோம். செல்லுங்கள் வான் வீட்டில் வானதூதர் உங்களுக்காக காத்து நிற்கிறார்கள்.

**செபத்தின் திருத் தூதுப்பணி அமைப்பின் 175 ஆண்டு நிறைவு**



**கொண்டாடப்பட்டது உரோம் நகரில்**

அளித்த பேட்டியில் கூறினார். ஜூன் 28 அன்று சிறப்பிக்கப்படும் இயேசுவின் தூய்மையிடு இதயம் திருவிழாவன்று வத்திக்கான் புனித 6 ஆம் பவுல் அரங்கத்தில் நடைபெறும் ஒரு கூட்டத்தை திருத்தந்தை பிரான்சிஸ் அவர்கள் முன்னின்று நடத்துவார் என போமோஸ் அடிகளார் அறிவித்துள்ளார்.

திருத்தூதுப்பணி அமைப்பு தன் 175 வது ஆண்டு நிறைவை 28 ஜூன் மற்றும் 29 ஜூன் 2019 ஆகிய இரு நாட்கள் உரோம் நகரில் கொண்டாடப்பட்டது. உலகளாவிய செபத்தின் திருத்தூதுப்பணி அமைப்பினருடன் திருத்தந்தை உரையாடும் படமும் மேற்படி அமைப்பின் தலைவர் இயேசு சபை அருள் பணியாளர் போமோஸ் அடிகளார் திருத்தந்தை தோன்றும் படமும் இணைக்கப்பட்டுள்ளது.

இன்று உலகெங்கும் செயலாற்றும் செபத்தின் திருத்தூதுப்பணி அமைப்பின் 3 கோடியே 50 இலட்சம் உறுப்பினர்களின் பிரதிநிதிகளாக ஐரோப்பா, ஆபிரிக்கா, ஆசியா, ஓசியானியா மற்றும் அமெரிக்கா கண்டங்களைச் சேர்ந்த 6 ஆயிரத்திற்கு அதிகமானோர் உரோம் நகரில் கூடி வருகின்றனர் என்று, இவ்வமைப்பின் உலக ஒருங்கிணைப்பாளர் போமோஸ் அடிகளார் கூறினார்.

திருத்தந்தையர்கள் ஒவ்வொரு மாதமும் அந்த மாதத்தில் தாமும் உலகெங்கும் பரந்து வாழும் கத்தோலிக்க மக்களும் அந்த மாதம் முழுவதிலும் கெப்பிப்பதற்கென ஒரு பொதுவான கருத்தை தெரிவு செய்து அக்கருத்திற்காக செபிக்கும்படி வேண்டி வது வழமை. இவ்வாறு ஒரு குறிப்பிட்ட மாதம் முழுவதிலும் கெப்பிப்பதற்கென ஒரு பொதுவான கருத்தை தெரிவு செய்யும் பணியை ஆற்றும் அமைப்பே செபத்தின் திருத்தூதுப்பணி அமைப்பாகும்.

செபத்தின் திருத்தூதுப்பணி அமைப்பு, அண்மைய ஆண்டுகளில் த போப் விடியோ மற்றும் கிளிக் ரு பிறே (செபிக்க கிளிக் செய்யும்) செப முயற்சி போன்ற முயற்சிகளின் வழியே இணையோரை இம் முயற்சியில் ஈடுபடுத்தி வருகிறது என்பது குறிப்பிடத்தக்கது.

1844 ஆம் ஆண்டு டிசம்பர் 3 ஆம் திகதி பிரான்ஸ் நாட்டின் இயேசு சபை அருள்பணியாளர் பிரான்சிஸ் சேவியர் அடிகளாரால் உருவாக்கப்பட்ட செபத்தின் திருத்தூதுப்பணி அமைப்பு இவ்வாண்டு தன் 175வது ஆண்டை நிறைவு செய்வதையடுத்து உலகின் பல பகுதிகளிலிருந்து 6 ஆயிரத்திற்கும் அதிகமானோர் உரோம் நகரில் கூடினர் என போமோஸ் அடிகளார் வத்திக்கான் செய்திக்கு



திருத்தந்தை பிரான்சிஸ் அவர்கள் 14 புதிய கர்தினால்களுக்கு தொப்பியும் மோதிரமும் அணிவித்து பொறுப்புக்களை ஒப்படைத்த நிகழ்வுக்குப்பின் 14 புதிய கர்தினால்களுடன் முன்னாள் திருத்தந்தை 16 ஆம் பெனடிக்ட் அவர்களைச் சந்தித்தார்.

வத்திக்கானில் முன்னாள் திருத்தந்தை 16ம் பெனடிக்ட் அவர்கள் தங்கியிருக்கும் இல்லத்திற்கு இருவாகனங்களில் சென்று சிந்நாவியத்தில் திருத்தந்தை 16 ஆம் பெனடிக்ட் அவர்களுடன் செபித்தனர்.

பின்னர் திருத்தந்தை 16 ஆம் பெனடிக்ட் அவர்கள் எல்லாரையும் ஆசீர்வதித்தார். 14 புதிய கர்தினால்களுடன் திருஅவையில் மொத்தம் 226 கர்தினால்கள் உள்ளனர். இவர்களில் திருத்தந்தையைத் தேர்ந்தெடுக்கும் தகுதியுடைய 80 வயதுக்குட்பட்டவர்கள் 125 பேராவர். திருத்தந்தை பிரான்சிஸ் அவர்கள் இதுவரை 59 பேருக்கு கர்தினால்கள் தொப்பி மற்றும் மோதிரத்தை வழங்கியுள்ளார்.

# அழகு கிறீம் பிரியரா நீங்கள்? உஷார்...!



## விக்கியின்...

(முதலாம் பக்கத் தொடர்ச்சி) யில் புதிய கூட்டணி அமைப்பு பதற்காக எம்முடன் இணைப்பவர்கள் யாருக்கும் நாம் நிபந்தனை விதிக்கவில்லை. அதேபோல எம்முடன் இணையவிரும்புவார்களும் எமக்கு நிபந்தனை விதிக்கக்கூடாது. அவ்வாறு நிபந்தனை விதிப்பதை நாங்கள் ஏற்றுக் கொள்ளவில்லை. ஒவ்வொருவரும் நிபந்தனை விதித்தால் பலமான கூட்டை உருவாக்க முடியாது.

- இவ்வாறு தெரிவித்தார் தமிழ் மக்கள் கூட்டணியின் கொள்கை பரப்புச் செயலாளர் க. அருந்தவ பாலன்.

யாழ். ஊடக அமையத்தில் நேற்று நடத்திய ஊடக சந்திப்பின்போதே அவர் இவ்வாறு குறிப்பிட்டார்.

அவர் மேலும் தெரிவிக்கையில் -

தமிழ் மக்கள் கூட்டணி உருவாக்கப்பட்டு ஓராண்டை நெருங்கிக்கொண்டிருக்கின்ற இவ்வேளையில் எங்கள் கட்சி மெதுவாக என்னாலும் மிக உறுதியாகத் தன்னுடைய அரசியல் செயற்பாட்டைச் செய்து வருகின்றது. அந்த வகையில் எதிர்காலத்தில் எங்கள் கட்சியுடன் கொள்கை வழியில் கூட்டுச் சேர்வதற்கான கட்சிகள் மற்றும் அமைப்புக்களை நாங்கள் இணைத்துக் கொண்டிருக்கின்றோம் என்பது சகலரும் அறிந்த விடயம்.

இதில் நாங்கள் தெளிவான ஒரு நிலைப்பாட்டை இந்த இடத்தில் சொல்ல வேண்டியவர்களாக இருக்கின்றோம். அதாவது கொள்கை வழி தமிழ் மக்களின் அரசியல் அபிவிருத்திக்கு இணைந்து செயற்படக் கூடிய கட்சிகளையும் அமைப்புக்களையும் நாங்கள் சேர்த்துக் கொள்கின்றோம். எதிர்காலத்திலும் அவ்வாறானவர்களைச் சேர்ப்பதற்காக எங்கள் கட்சியின் கதவுகள் திறந்து இருக்கின்றன.

அதிலும் குறிப்பாக எங்கள் செயலாளர் நாயகம் குறிப்பிட்டது போல தமிழ் மக்கள் பேரவையில் கொள்கை ரீதியாகவும் செயற்பாட்டு ரீதியாகவும் இணைந்த - குறிப்பாக 'எழுத தமிழ்' விழிப்புணர்வுச் செயற்பாடுகளில் முக்கியப் பங்கு வகிக்கும் கட்சிகளை ஒன்றிணைத்து நாங்கள் முன்செல்கின்ற செயற்பாடுகளில் இப்பொழுதும் ஈடுபட்டுக் கொண்டிருக்கின்றோம்.

இந்த வகையில் புதிதாக எங்கள் கொள்கை அடிப்படையில் இணைந்து தமிழ் மக்களுடைய அரசியல் அபிவிருத்திக்குக் காக நேர்மையாகவும் துணிவுடனும் அர்ப்பணிப்புடனும் செயற்படக் கூடியவர்களை எங்கள் கட்சியில் இணைந்து கொள்ள மாறும் எங்களுடன் கூட்டுச் சேருமாறும் எமது கட்சியின் செயலாளர் நாயகம் சார்பில் நான் அழைப்பு விடுக்கின்றேன்.

ஏற்கனவே மக்களால் ஏகப் பிரதிநிதிகளாக ஒரு வகையில் தெரிவு செய்யப்பட்ட தமிழ்த் தேசியக் கூட்டமைப்பானது இன்று எந்த நிலைக்கு மக்களைக் கொண்டு வந்த விட்டிருக்கின்றது என்பது உங்களுக்குத் தெரியும். உண்மையில் அவர்கள் அரசுக்கு விசுவாசமாக இருந்தார்களே ஒழிய, எங்கள் மக்களுக்கு விசுவாசமாக இருக்கவில்லை. மக்களுக்கு வழங்கிய வாக்குறுதிகளுக்கு விசுவாசமாக இருக்கவில்லை.

எங்கள் கட்சியின் சார்பாக இந்தக் கூட்டணியில் இணைந்து தமிழ் மக்களின் அரசியல் அபிவிருத்திக்கு நிறைவேற்றுவதற்கு ஒன்று சேருமாறு இருக்காமல் கூப்பிடுவதற்கு விரைவேறும். அவர்களுக்கான கதவுகள் எப்போதும் திறந்தே இருக்கின்றன. நாங்கள் எங்களுடன் இணைப்பவர்களுக்கு எந்தவிதமான நிபந்தனைகளையும் விதிக்கவில்லை.

அதேபோலவே எங்களுடன் இணை வருபவர்களும் நிபந்தனை விதிப்பதை நாங்கள் ஏற்றுக் கொள்ளவில்லை. அந்த வகையில் எங்களுடைய ஒன்றிணைவானது ஒரு சமரச அடிப்படையில் இருக்குமென்பதை இந்த இடத்தில் சொல்லிக்கொள்ள விரும்புகின்றோம்.

ஏற்கனவே தமிழ் மக்கள் பேரவையிலும் இணைந்து அதற்கும் மேலாக தமிழ்த் தேசியக் கூட்டமைப்பில் இருந்த ஈழமக்கள் புரட்சிகர விடுதலை முன்னணி எங்களுடன் சேர்ந்து ஒரு கொள்கை வழி செயற்படுவதற்குத் தயாராக இருக்கிறது. அதனால்தான் அவர்களுடன் சேர்ந்து செய்படுவது தொடர்பான பேச்சுக்கள் நடக்கின்றன. அதேபோல தமிழ்த் தேசிய மக்கள் முன்னணி உட்பட பல கட்சிகள் அமைப்புக்களை இணைத்துக் கொள்கை வழியில் எல்லோரும் சேர்ந்து செல்லவே நாங்கள் விரும்புகின்றோம்.

ஆகையினால் அவர் சரியில்லை, இவர்களில்லை என்று விலத்திவைக்க நாங்கள் விரும்பவில்லை. அந்த வகையில் தொடர்ந்து ஈழமக்கள் புரட்சிகர விடுதலை முன்னணி உட்பட இதர கட்சிகள் அமைப்புக்களை இணைத்துக் கொள்கை வழியாக இருக்கின்றோம்.

மேலும் கூட்டணியின் தலைமைத்துவத்தை விக்கிணைஸ்வரன் ஐயாவுக்கு பின்னர் கஜேந்திரகுமார் பொன்னப்பலத்துக்கு வழங்குவதற்கு எழுத்து மூல உத்தரவாதம் வழங்கப்பட்டதாக கூறப்படுவதில் எந்தவித உண்மைத் தன்மையும் இல்லை. அது தவறான கருத்தாகும். ஆனால் எங்கள் கட்சியின் செயலாளர் நாயகம் நேரடியாக - மின்னஞ்சல் வழியாக கஜேந்திரகுமாருக்கு பல விடயங்களைத் தெரிவித்திருக்கின்றார். இதுவரை அவ்வாறான கடிதங்களுக்கு கஜேந்திரகுமார் எந்தவிதமான பதில்களையும் வழங்கவில்லை என்று எம்மால் கூற முடியும்.

கூட்டமைப்பை உடைக்க விரும்பவில்லை என்றும், அவ்வாறு உடைப்பதற்கான நோக்கமும் இல்லை என்றும் செயலாளர் நாயகம் சொல்லியுள்ளார். ஆனால் கூட்டமைப்பின் போக்குகள், ஏமாற்றுகின்ற செயற்பாடுகள், அவர்கள் கொடுத்த வாக்குறுதியை மீறிச் செயற்படுகின்ற தன்மைகள் இருக்கையில் அதற்கு உடன்பாடு தலைவர்கள் அல்லது தொண்டர்கள் எந்தக் கட்சியில் இருந்தாலும் அவர்கள் உண்மையில் நேர்மையாக எங்களுடன் சேர்ந்து இயங்குவதால் நாங்கள் ஏற்றுக் கொள்கின்ற தயாராக இருக்கின்றோம் - என்றார். (ஐ-07)

சிவப்பழகு கிறீம்கள் மூலம் தோலுக்கு நிறம் அளிக்கும் நிறமியான மெலனின் அளவை படிப்படியாக குறைக்க முடியும் எனக் கூறி போர்னஸ் கிறீம் விளம்பரங்கள் தொலைக்காட்சியில் வருவதைக் காண முடியும். இது சரியானதா, இது அறிவியல்பூர்வமாக நிகுபணமாகியுள்ளதா, பக்கவிளைவுகள் என்னென்ன என விரிவாகப் பார்ப்போம்.

அழகு கிறீம்களுக்கு இந்தியா பெரிய சந்தையாக உள்ளது. சவுதி அரேபியா, வளைகுடா நாடுகள், ஆபிரிக்கா, மலேசியா, தாய்லாந்து, தூர கிழக்கு நாடுகளில் ஃபார்னஸ் கிறீம்கள் அதிகமாகப் பயன்படுத்தப்படுகின்றன.

இதில் சேர்க்கப்படும் ஹைட்ரோகுவினோன் இரசாயனம் தோலை வெண்மையாக்கப் பயன்படுத்தப்படுகிறது. இது தோலுக்கு அதிகளவிட சசலை ஏற்படுத்தும். கோஜிக் அமிலம், ஒரு சதவிகிதத்துக்கும் குறைவாக சேர்க்கப்படுகிறது.

தோலில் மெலனின் உற்பத்தியைத் தடுக்கும் விற்றமின் சி வகையைச் சேர்ந்த குணம் கொண்டது. வரட்டினோயிக் அமிலம் விற்றமின் ஏ வகையை சார்ந்த தோலின் மேற்பரப்பு படலங்களை அகற்ற உதவும். இதன்மூலம் தோலின் அடர்நிற செல்கள் நீக்கப்படும்.

மெலனின் உற்பத்தியைத் தடுக்கவும் தோலை வெண்மை ஆக்கவும் மெலனின் ரிடசூன் ஊசிகள் பயன்படுத்தப்படுகின்றன. வாய் இசைபாடகர் மைக்கேல் ஜாக்ஸன் விட்லிகோ என்னும் தோல் நோயால் பாதிக்கப்பட்டு இருந்தார். அவரது உடலில் ஆங்காங்கே வெள்ளை திடீடுகள் உருவாகத் தொடங்கின.

இது உடல் முழுவது பரவியது. இதனைத் தடுக்க அவர் அதிக பக்க விளைவுகள் கொண்ட மெலனின் ஊசியை போட்டுக் கொண்டார். இதனால் அவரது சருமம் வெண்மையாகியது.

மெலனின் அளவை படிப்படியாகக் குறைப்பது ஆரோக்கியமானதல்ல என பல சரும நோய் நிபுணர்கள் தெரிவித்து வருகின்றனர். இதனால் சருமத்தின் சூரிய ஒளியின் வெப்பத்தைத் தாங்கக்கூடிய திறன் குறைவதோடு, சூரியனின் ஆபத்தான யூவி கதிர்கள் சரும பாதிப்பை உண்டாக்கும் என்கிறார்கள்.

ஆக, மெலனின் குறைக்க இவ்வளவு கஷ்டப்படுவதற்கும் பதிலாக சத்தான காய்கறி, பழங்களை பெண்கள் தினமும் சாப்பிட்டு வந்தாலே சருமம் பொலிவாகும் என்கின்றனர் மருத்துவர்கள்.

## நீதி...

(முதலாம் பக்கத் தொடர்ச்சி) எமக்கான நீதி வழங்கல்தாமதம் காட்டப்படக்கூடாது என வடக்கு - கிழக்கு மாகாணத்தின் வலிந்து காணாமல் ஆக்கப்பட்டவர்களின் குடும்பங்களின் அமைப்பு வலியுறுத்தியுள்ளது.

இது தொடர்பில் அந்த அமைப்பு வெளியிட்டுள்ள ஊடக அறிக்கையில் தெரிவிக்கப்பட்டுள்ளவை வருமாறு:-

புதுக்குடியிருப்பு, இரணை பாலையை சேர்ந்த திருமதி செபமாலையி முத்து திரேசம்மா 24.07.2019 அன்று மாரடைப்பு காரணமாக உயிரிழந்துள்ளார். இவரது மகனான செமாலையி முத்து ஜெயபிரகாசன் என்பவர் 01.07.2008 அன்று இலங்கைக் கடற்படையினரால் கைது செய்யப்பட்டு காணாமலாக்கப்பட்டார், இந்நிலையில் கடந்த 11 வருடங்களைக் கடந்து இலங்கை சிங்கள களாகதனது மகனை தேடிதொடர் போராட்டங்களில் ஈடுபட்டு உடல் உள ரீதியாக பாதிக்கப்பட்டு 24.07.2019 அன்று மாரடைப்பால் உயிரிழந்துள்ளார்.

அன்னாரின் பிரிவினா துயரநற்றிருக்கும் அன்னாரின் குடும்பத்திற்கும் அவருடன் இணைந்து போராட்டத்தில் ஈடுபட்ட முல்லைத்தீவு வலிந்து காணாமலாக்கப்பட்டவர்களின் உறவினர்களுக்கும் வடக்கு கிழக்கு மாவட்ட வலிந்து காணாமலாக்கப்பட்டவர்களின் உறவினர்களின் அமைப்பின் ஆழ்ந்த அனுதாபத்தை தெரிவிப்பதுடன் அவரது மகனை எமது உறவாகக் கொண்டு அவருக்கான நீதியை பெற்றுக் கொடுக்க உத்தேசித்துள்ள போராடுவோம் என்பதனை தெரிவித்துக் கொள்கின்றோம்.

மேலும் அம்மாணை மாவட்டத்தைச் சேர்ந்த கனகரத்தினம் கார்த்தமலர், சாரத்தினம் மனோன் மணி, தெய்வேந்திரன் இந்திரா, நாகராசா சிவமணி, சாமிதம்பி திரவியம், திருகோணமலை மாவட்டத்தைச் சேர்ந்த சுந்தரம்பிள்ளை அருந்தவம், தவரட்டணம் பத்மாவதி, ராமன் கமலம், வீரகத்தி அமிர்தலிங்கம், சொக்கன் பரமேஸ்வரி, சுந்தரம் லெட்சுமிப்பிள்ளை, நாகராசா சிவசோதி, மட்டக்களப்பு மாவட்டத்தைச் சேர்ந்த பரமசிவம் தெய்வமேஸ்வரி, மகேந்திரன் உதயராணி, லவந்தின இளவரசி, தம்பிமுத்து அமரசிங்கம், அழகிப்போடி சந்திரசேகரம், சந்திரசேகரம் ஞானசௌந்தரி, யாழ் மாவட்டத்தைச் சேர்ந்த மாசிலாமணி புலப்பராணி, கிளிநொச்சி மாவட்டத்தைச் சேர்ந்த கனகரத்தினம் மகேஸ்வரி, பாவிலு சந்தியோக, மரியான் சரோசுபன் குருஸ், கனகரத்தினம் மகேஸ்வரி, வைத்தியலிங்கம் யோகரட்

ணம், ஈஸ்வரன் உருத்திராதேவி, துரைசிங்கம் ஈஸ்வரி, சிதம்பரப்பிள்ளை யோகராசா மற்றும் அரசியல் கைதியான தனது கணவனை விடுதலை செய்யக்கோரி எம்முடன் இணைந்து போராடிய ஆணந்தசாதாக்காரியோணி, மன்னார் மாவட்டத்தைச் சேர்ந்த ஜசீந்தா பீரிஸ், வவுனியா மாவட்டத்தைச் சேர்ந்த கந்தையா அரியரத்தினம், அரியதாஸ் புவனேஸ்வரி, முல்லைத்தீவு மாவட்டத்தைச் சேர்ந்த அன்றன் அல்பிரட், செபநாயகம் மரியமலர், செபஸ்ரியான் பிள்ளை ஆரோக்கியநாதன், ச.விஜயலட்சுமி, கோணமலை பொன்னம்பலம், வேலுசரஸ்வதி, செமாலையி முத்து திரேசம்மா ஆகியோரின் மரணத்துடன், மது உறவுகளை மீட்டதற்காக போராடி உயிரிழந்தவர்களின் எண்ணிக்கை உயர்வடைந்துள்ள நிலையிலும் இலங்கை சிங்கள அரசோ சர்வதேச சமூகமோ எமக்கான நீதியை விரைவில் பெற்றுத்தருவதற்கு முயலாமையினை வன்மையாகக் கண்டிக்கின்றோம்.

எமது போராட்டமானது எமது உறவுகளை மீட்டல், அவர்களுக்கு என்ன நடந்தது என்பதனை அறிதல், நீதியை பெறல் என்பவற்றுடன் இனிவரும் காலங்களில் எமது சமூகத்திற்கு மட்டுமல்லாமல் மனித குலத்திற்கே இவ்வாறான பிரச்சனைகள் நிகழாதிருக்கவேமையாகும். ஆயினும் எமது போராட்டமானது மிக கடினமானது. ஏனெனில் எமக்கான நீதியைப் பக்கச்சார்பற்று வழங்கக்கூடிய சர்வதேசப் பிரமுணைக் கட்டமைக்கவும், நீதியைப் பெற்றுக்கொள்ளவும் கடுமையாகப் போராடுவேண்டிய நிலை காணப்படுகின்றது.

மனித குலத்திற்கான நீதியானது நாங்களின் எண்ணிக்கை சார்ந்தோ (பெரும்பான்மை) பாதிக்கப்பட்டவர்களிடமுள்ள வளங்கள் சார்ந்தோ அல்லது நீதி வழங்குணர்ச்சியற்ற நீதிபுரண்களின் பங்காளிகளின் தேவையின் அடிப்படையிலோ அமையுமெனின் அதன்பெயர் நீதியன்று. ஆயினும் இன்றைய காலத்தில் உள்நாட்டு மற்றும் சர்வதேச நீதிப்பொறிமுறை மேற்கூறப்பட்டதன் அடிப்படையில் இடம்பெறுவதாக நாம் உணர்ந்ததன் விளைவாக உள்சேர்வுக்கும் நோய்களுக்கும் உள்ளாகி மரணத்தை தழுவிக்கொண்டிருக்கின்றோம்.

2004 இல் சந்திரிகா அம்மையாரால் உருவாக்கப்பட்ட அதிபர் செயலக ஆணைக்குழுக்களாலோ, 2013 இல் மஹிந்தவினாலும் உருவாக்கப்பட்ட பரணை ஆணைக்குழுவினாலோ, தற்போதைய ரணில் அரசாங்கத்தினால் உருவாக்கப்

பட்ட காணாமல் போனோருக்கான அலுவலகம், சிங்கள சார்பு நிலை உள்ள நீதி நிறுவனங்கள் ஆகியன எமக்கான நீதியை பெற்றுக்கொடுக்கவில்லை, பெற்றுக்கொடுக்கப் போவதுமில்லை என்பதுடன் கால தாமதங்கள் ஊடாக உறவுகளைத் தேடுபவர்களை உடல், உள ரீதியாக பல வீனப்படுத்தி உயிரிழக்கவும் காரணமாக உள்ளன.

அரசியல் பிரதிநிதிகளின் செயற்பாடுகளானது, வலிந்து காணாமலாக்கப்பட்டவர்களின் உறவினர்களின் எதிர் பாட்டிப்புகளை நிறைவு செய்யும் வகையில் அல்லாது அரசியல் நலன்களுக்காக எமது பிரச்சனைகள் பயன்படுத்தப்பட்டு வருகின்றன, மாறாக அவர்கள் பாரிய அழுத்தங்களை அரசின் மீது பிரயோகித்து சர்வதேசத்தின் பங்களிப்புடனான நீதிப்பொறிமுறையை உருவாக்க வேண்டும்.

மேலும் உள்ளூர் மற்றும் அரசசார்பற்ற நிறுவனங்கள் அரசின் பிரதிநிதிகள் போன்று குறைகள் நிறைந்த காணாமலாக்கப்பட்டோர் அலுவலகத்தை ஏற்றுக்கொள்ளுமாறு எம்மீது அழுத்தம் வழங்குவதை நிறுத்தி எமக்கான நீதி விரைவில் கிடைக்கப்பெறுவதற்கு அரசுக்கு அழுத்தமும் ஆலோசனையும் வழங்க வேண்டும்.

இவற்றில் ஏற்படும் தாமதங்களால், நாம் நேரடியாக சர்வதேச விசாரணையினைக் கோருக்கின்றோம். ஆயினும் சர்வதேச நிறுவனங்கள் மீதான நம்பிக்கைகளை குறைக்கும் வகையில் அவர்களாலும் காலதாமதம் செய்யப்படுவதோடு நீதி வழங்குமையில் அவர்களின் பங்களிப்பு மற்றும் இலங்கை சிங்கள அரசு மீதான அழுத்தம் போதாது என்பதாகக் கருதுகின்றோம். ஆயினும் மக்கள் மயப்படுத்தப்படலூபாக எமது போராட்டம் வலுப் பெறுவதற்கும் அதனுடாக உறவுகளை மீட்கவும் விரைவாக நீதியை பெறவும் முடியுமெனக் கருதுகின்றோம்.

நீதி வழங்குமையில் ஏற்படும் தாமதங்கள் மேலும் உறவுகளைத் தேடும் உறவுகளின் மரணத்திற்கு அடிப்படையாக அமையும். அதன் விளைவுகளும் புறக்கணிப்பும் எமது இனத்தின் எதிர்காலச் சந்ததியின் அகிம்சை மீதான நம்பிக்கையை கேள்விக்குறியாக்கிப் பல பாதகமான விளைவுகளை ஏற்படுத்தும். இந்நிலை உருவாகாதிருக்கச் சர்வதேச சமூகத்தின் பிரச்சனைத்தினுடனான விரைவான நீதிப்பொறிமுறை அமைக்கப்பட்டு எமக்கான நீதி வழங்கப்பட வேண்டும் என கோட்டுக்கொள்கின்றோம் - என்றுள்ளது. (ஐ)

## நிபந்தனைகள் போடும் மலிங்க!



இலங்கை றி-20 கிரிக்கெட் அணியின் அணித்தலைவராகச் செயற்பட லசித் மலிங்க, கிரிக்கெட் சபையிடம் பல நிபந்தனைகளை விதித்துள்ளார்.

கிரிக்கெட் உலகில் யோக்கர் அரசன் என வர்ணிக்கப்படும் இலங்கையின் லசித் மலிங்க, தனது 15 வருடகால ஒருநாள் கிரிக்கெட் வாழ்க்கைக்கு முற்றுப்புள்ளி வைத்தார்.

ஆர்.பிரேமதாஸ் விளையாட்டு மைதானத்தில் நடைபெற்ற பங்களாதேஷ் அணியுடனான போட்டியில், லசித் மலிங்கவை இலங்கை அணி, வெற்றியுடன் வழியனுப்பி வைத்தது.

இதற்கிடையில் அவருக்கு இதுவரை காலமும் ஆதரவாகவும், உதவிகளை வழங்கியோருக்கும் புன்னகையுடன் போட்டியின் நிறைவின் பின்னர், மலிங்க நன்றி தெரிவித்தார்.

இதன்போது லசித் மலிங்க கூறிய கருத்துக்கள் இவை, 'நான் எனது ஓய்வு குறித்த தகவலை இலங்கை கிரிக்கெட் சபையிடம் அறிவித்தேன். இதன்போது என்னுடன் கலந்துரையாடிய கிரிக்கெட் சபை அதிகாரிகள் இப்போது என்னிடம் இருக்கும் றி-20 போட்டிகளுக்கான தலைவர் பதவியை தொடர்ந்தும் நீடிக்குமாறு கேட்டுக்கொண்டனர்.

இதேவேளை, இலங்கை றி-20 அணியின் தலைவராகத் தொடர்ச்சியாக செயற்படும் பட்சத்தில், அதற்கான திட்டமிடல் ஒன்றை மேற்கொண்டு கிரிக்கெட் சபையிடம் கலந்துரையாடவுள்ளேன்.

நான் அதிக றி-20 போட்டிகளில் விளையாடியுள்ளேன். அந்த அனுபவத்தைக் கொண்டு அணியை வழிநடத்தமுடியும். ஆனால், இந்த ஒருநாள் தொடருக்கு பின்னர், இலங்கை கிரிக்கெட் சபையிடம் ஆலோசனை ஒன்றை முன்வைக்கவுள்ளேன். குறிப்பாக ஐ.பி.எல். போன்ற தொடர்களில் விளையாடி அங்கு என்ன நடக்கிறது என்பது தொடர்பான சில சிந்தனைகள் எனக்கு இருக்கிறது.

எனது எதிர்பார்ப்பு பயிற்றுவிப்புகள் எப்படி மேற்கொள்ள வேண்டும், எந்த மாதிரியான வீரர்கள் றி-20 அணிக்கு தேவை என்பதுதான். அதனால், நான் தேர்வுக்குழுவுடன் அமர்ந்தவுடன், றி-20 போட்டிகளுக்கான சிறந்த 20 அல்லது 25 வீரர்களை அணிக்குள் உள்வாங்க வேண்டும் என கேட்பேன். அவர்களிடமிருந்து என்ன தேவை என்பதை குறிப்பிட்டு அதற்கேற்ப பயிற்சிகள் வழங்கப்பட வேண்டும் என்பதையும் கேட்டுக்கொள்வேன்.

இதேவேளை, றி-20 உலகக் கிண்ணத் தொடருக்கு முன்னர் 19 போட்டிகள் இருக்கின்றன. அதற்கேற்ப வீரர்களை தயார்படுத்த வேண்டும். நான் கூறிய விடயங்கள் நடைபெறாவிட்டால் விலகிக்கொள்வேன்.

உலகக் கிண்ணத்துக்கு முன்னர் 19 போட்டிகள் உள்ளன. எனவே உலகக் கிண்ணத்துக்கு சென்ற பின்னர், ஒரு வீரரின் ஆற்றலை எம்மால் உடனடியாக கணித்துக்கொள்ள முடியாது. அணித் தலைவர் என்ற ரீதியில் மைதானத்துக்கு செல்வது நான். அதனால், திறமையுள்ள அணிக்கு தேவையான வீரரை வைத்துக்கொள்ள வேண்டும். எனக்கு ஒரு வீரரிடம் என்ன தேவை என்பதை வீரரிடமும், பயிற்றுவிப்பாளரிடமும் தெளிவுபடுத்த வேண்டும்.

இப்படி நான் கேட்கும் விடயங்களுக்கு கிரிக்கெட் சபை, செவிசாய்க்குமானால் அணித்தலைவராகச் செயற்படுவேன். இல்லையென்றால், விலகிக்கொள்வேன்' எனக் கூறினார்.

## முகமது சமியின் விசா விண்ணப்பத்தை நிராகரித்த அமெரிக்கா

இந்திய கிரிக்கெட் அணி வீரரான முகமது சமியின் விசா விண்ணப்பத்தை அமெரிக்கா நிராகரித்ததாகத் தகவல் வெளியாகி உள்ளது.

இந்தியா - மேற்கிந்தியத் தீவுகள் அணிகளுக்கு இடையேயான கிரிக்கெட் தொடர் அமெரிக்காவின் புளோரிடாவில் அடுத்த மாதம் 3 ஆம் திகதி தொடங்குகிறது. இந்தத் தொடரில் விளையாட உள்ள இந்திய அணி வீரர் முகமது சமியின் விண்ணப்பத்தை அமெரிக்கா நிராகரித்து விட்டதாக இந்தியக் கிரிக்கெட் சபைத் தகவல்கள் தெரிவிக்கின்றன.

முகமது சமி தொடர்பாக பொலிஸார் அளித்துள்ள தகவல்களை சுட்டிக்காட்டி அவரது விண்ணப்பம் நிராகரிக்கப்பட்டதாகக் கூறப்படுகிறது. இதை அடுத்து இந்த விவகாரத்தில் தலையிட்டுள்ள இந்தியக் கிரிக்கெட் சபை அமெரிக்க தூதரகத்திற்கு கடிதம் அனுப்பி உள்ளது.

தேவையான அனைத்து ஆவணங்களும்



அளிக்கப்பட்டு இருக்கின்றனர் எனவும், மேற்கிந்தியத் தீவுகள் அணிக்கு எதிரான தொடரில் முகமது சமி நிச்சயம் விளையாடுவார் என்றும் இந்தியக் கிரிக்கெட் சபை கூறியுள்ளது. தன்னை கொடுமைப்படுத்துவதாக முன்னாள் மனைவி ஹசின் ஜகான் அளித்த புகா ரின் பேரில், முகமது சமி மீது கொல் கத்தாபொலிஸார் வழக்குப்பதிவு செய்திருக்கின்றமை குறிப்பிடத்தக்கது.

## மலிங்கவை வெற்றியுடன் வழியனுப்பிய இலங்கை



இதன்போது பங்களாதேஷ் அணியின் பந்துவீச்சு சார்பில், பியுல் அஸ்லாம் 3 விக்கெட்டுகளையும், முஷ்டபிசர் ரஹ் மான் 2 விக்கெட்டுகளையும், மெயிடி ஹசன், ரூபெல் ஹெசைன், செளமியா சர்கார் ஆகியோர் தலா 1 விக்கெட்டினை வீழ்த்தினர்.

இதனைத்தொடர்ந்து 315 என்ற சற்று கடினமான வெற்றி இலக்கை நோக்கி பதிலுக்கு களமிறங்கிய பங்களாதேஷ் அணி, ஆரம்பமே லசித் மலிங்கவின் பந்து வீச்சுக்கு திணறியது. ஆரம்ப துடுப்பாட்ட வீரான டமீம் இக்பால், அணி ஒரு ஓட்டம் பெற்றிருந்தபோது மலிங்கவின் பந்து வீச்சுக்கு போல்ட் முறையில் ஆட்டமிழந்து வெளியேறினார்.

இதணையடுத்து களமிறங்கிய மொஹமட் மிதுன் 10 ஓட்டங்களுடன் ஏமாற்ற, மற்றொரு ஆரம்ப துடுப்பாட்ட வீரரான செளமியா சர்கார் 15 ஓட்டங்கள் பெற்றிருந்தவேளை மலிங்கவின் பந்து வீச்சுக்கு போல்ட் முறையில் ஆட்டமிழந்து வெளியேறினார்.

இதன்பிறகு பங்களாதேஷ் அணி கரும் நெருக்கடிக்குள்ளானது. நெருக்கடிக்கு மத்தியில் களமிறங்கிய அனுபவ மிக்க வீரரும், விக்கெட் காப்பாளருமான முஷ்பிகுர் ரஹீம் அணியை சுற்று தூக்கி நிறுத்தினார்.

எனினும், மறுமுனையில் துடுப்பெடுத்தாடிய மொஹமதுல்லா 3 ஓட்டங்களுடன் ஏமாற்ற அடுத்து களமிறங்கிய சபீர் ரஹ்மான், முஷ்பிகுர் ரஹீமுடன் ஜோடி சேர்ந்து அணிக்கு சிறப்பானதொரு இணைப்பாட்டத்தை பெற்றுக் கொடுத்தனர்.

இருவரும் இணைந்து 111 ஓட்டங்களை இணைப்பாட்டமாக பெற்றிருந்த வேளை, சபீர் ரஹ்மான் 60 ஓட்டங்களுடன் ஆட்டமிழக்க, அடுத்து களமிறங்கிய எந்த வீரரும் முஷ்பிகுர் ரஹீமிற்கு ஒத்துழைப்பை வழங்கவில்லை. இதனால், நிலைக் குலைந்து போன பங்களாதேஷ் அணி, அடுத்தடுத்து விக்கெட்டுகளை இழந்து தீக்குமுக்காயியது.

இதன்போது, மொசெடக் ஹொசைன் 12 ஓட்டங்களுடனும், மெயிடிஹசன் 2 ஓட்டங்களுடனும், முஷ்பிகுர் ரஹீம் 67 ஓட்டங்களுடனும், பியுல் இஸ்லாம் 2 ஓட்டங்களுடனும், ரூபெல் ஹெசைன் 6 ஓட்டங்களுடனும், முஷ்டபிசர் ரஹ்மான் 18 ஓட்டங்களுடனும் ஆட்டமிழக்க பங்களாதேஷ் அணியால் 41.4 ஓவர்கள் நிறைவில் 223 ஓட்டங்களை மட்டுமே பெற முடிந்தது. இதனால் இலங்கை அணி 91 ஓட்டங்களால் வெற்றிபெற்றது.

இதன்போது இலங்கை அணியின் பந்து வீச்சு சார்பில், லசித் மலிங்க மற்றும் நுவான் பிரதீப் ஆகியோர் 3 விக்கெட்டுகளையும், தனஞ்சய டி சில்வா 2 விக்கெட்டுகளையும், லஹிரு குமார 1 விக்கெட்டினையும் வீழ்த்தினர்.

இப்போட்டியின் ஆட்டநாயகனாக இலங்கை அணி சார்பாக 99 பந்துகளில் 17 பவுண்டிகள் 1 சிக்ஸர் அடங்கலாக 111 ஓட்டங்களை பெற்றுக்கொண்ட குசல் ஜனித் பெரேரா தெரிவு செய்யப்பட்டார்.

இப்போட்டியின் வெற்றியுடன் யோக்கர் மன்னன் லசித் மலிங்கவை, இலங்கை அணி வழியனுப்பி வைத்தது. இரு அணிகளுக்கிடையிலான இரண்டாவது ஒருநாள் போட்டி, இன்று கொழும்பு- ஆர் பிரேமதாஸ் விளையாட்டு மைதானத்தில் நடைபெற உள்ளது.

பங்களாதேஷ் அணிக்கெதிரான முதலாவது ஒருநாள் போட்டியில், இலங்கை அணி 91 ஓட்டங்களால் அபார வெற்றி பெற்றுள்ளது.

இந்த வெற்றியின் மூலம், மூன்று போட்டிகள் கொண்ட ஒருநாள் தொடரில் 1-0 என்ற கணக்கில் இலங்கை அணி முன்னிலைப் பெற்றுள்ளது.

நேற்றுமுன்தினம் வெள்ளிக்கிழமை ஆர்.பிரேம தாஸ் மைதானத்தில் நடைபெற்ற இப்போட்டியில், நாணயச் சுழற்சியில் வெற்றிபெற்ற இலங்கை அணி முதலில் துடுப்பெடுத்தாத தீர்மானித்தது.

யோக்கர் கிங் மலிங்கவின் பிரியாவிடை போட்டி என்பதால், மிகப்பெரிய அழுத்தத்துடன் இலங்கை அணி இப்போட்டியில் களமிறங்கியது.

35000 பார்வையாளர்கள் புலகூழ்களமிறங்கிய இலங்கை அணியின் ஆரம்ப துடுப்பாட்ட வீரர்கள், பரீட்சார்த்த முறையில் களமிறங்கினர்.

வழமைக்கு மாறாக குசல் ஜனித் பெரேராவுக்கு பதிலாக உலகக்கிண்ண தொடரில் அசத்திய இளம் வீரர் அவிஷ்க பப்னாண்டோ களமிறங்கினார். மறுமுனையில் அணித்தலைவர் திமுத் கருணா ரத்ன களமிறங்கினார்.

ஆரம்பம் முதலே சற்று தடுமாற்றத்தை எதிர் கொண்ட அவிஷ்க, 7 ஓட்டங்களைப் பெற்றிருந்த வேளை ஆட்டமிழந்து வெளியேறினார்.

இதணையடுத்து களமிறங்கிய குசல் பெரேரா, திமுத்துடன் ஜோடி சேர்ந்து அணிக்கு சிறப்பானதொரு இணைப்பாட்டத்தை பெற்றுக்கொடுத்தார்.

இருவரும் இணைந்து 97 ஓட்டங்களை இணைப்பாட்டமாக பெற்றிருந்த வேளை, திமுத் 36 ஓட்டங்களுடன் ஆட்டமிழந்து வெளியேறினார்.

இதணையடுத்து களமிறங்கிய குசல் மெண்டிஸ், குசல் ஜனித் பெரேராவுடன் ஜோடி சேர்ந்து 100 ஓட்டங்களை இணைப்பாட்டமாக பெற்றுக்கொண்டனர்.

இதனைத்தொடர்ந்து குசல் பெரேரா 5 ஆவது சதத்தை பூர்த்தி செய்த கையோடு, 111 ஓட்டங்களுடன் ஆட்டமிழந்து வெளியேறினார்.

இதணையடுத்து களமிறங்கிய குசல் மெண்டிஸ் 43 ஓட்டங்களுடனும், லஹிரு திரிமன்னே 25 ஓட்டங்களையும், திசுர பெரேரா 2 ஓட்டங்களையும், தனஞ்சய டி சில்வா 18 ஓட்டங்களையும், பெற்றுக் கொண்டனர்.

லசித் மலிங்க ஆட்டமிழக்காது 6 ஓட்டங்களுடனும், நுவான் பிரதீப் ஓட்டமெதுவும் பெறாத நிலையிலும் களத்தில் இருக்க, இலங்கை அணி நிர்ணயிக்கப்பட்ட 50 ஓவர்கள் நிறைவில் 8 விக்கெட்டுகள் இழப்புக்கு 314 ஓட்டங்களை பெற்றுக்கொண்டது.

**இலகுவாக...**

(முதலாம் பக்கத் தொடர்ச்சி)  
அரசியல், சமூக மற்றும் பொருளாதார ரீதியாக இந் நாட்டில் எமது தமிழ் மக்கள் மிகவும் நெருக்கடியான காலகட்டத்தில் இன்று நின்று கொண்டிருக்கிறார்கள். தமிழ் அரசியல் கட்சிகளின் சுயநல அடிப்படையிலான போட்டி அரசியல் ஒருபுறம்; மறுபுறத்தில் தமிழ் மக்களின் இருப்பை வடக்கு, கிழக்கில் இல்லாமல் செய்யும் பொருட்டு அரசாங்கத்தின் திட்டமிட்ட நில அபகரிப்பு நடவடிக்கைகளும், சிங்களக்குடியேற்றங்களும், பௌத்தமயமாக்கலும் முன்னெப்போதையும் விட அதிகரித்துள்ளன.

10 வருடங்கள் ஆகியுள்ளபோதிலும் இனப்படுகொலைக்கு உட்படுத்தப்பட்ட எமது மக்களுக்கு எந்த வித நீதியோ தீர்வோ வழங்கப்படவில்லை.

இந்தச் சந்தர்ப்பத்தில் தமிழ் அரசியல் கட்சிகளையும் மக்களையும் சரியான பாதையில் நெறிப்படுத்திப் போராட்டப் பாதையைச் செம்மைப்படுத்துவதற்கு சிவில் சமூகம் மிகவும் காத்திரமான ஒரு வகிபாகத்தை மேற்கொள்ளவேண்டி இருக்கின்றது. சந்தடி இன்றி எமக்கு எதிராக மேற்கொள்ளப்பட்டு வரும் யுத்தத்துக்கு எதிராக எமது மக்களின் எதிர்ப்புக்களை வலுவூட்டுவது காலத்தின் கட்டாயமாகும். எமது அல்லல்களையும் துன்பங்களையும் தொலைதூரத்தில் இருக்கும் எமது சக பூகோள பிரஜைகளுக்கும் அதிகார மையங்களுக்கும் கொண்டு சென்று, நடந்த மற்றும் நடக்கும் அநியாயங்களுக்கு எதிராக அவர்களை நடவடிக்கை எடுக்கத் தூண்டுவதற்கான செயற்பாடுகளை நாம் எடுக்கவேண்டும். எமக்கு எதிராக மேற்கொள்ளப்பட்டுவரும் அநியாயங்கள் மற்றும் அட்டுழியங்களை நாம் வெளி உலகத்துக்கு எவ்வளவுக்கு எவ்வளவு வெளிப்படுத்துகின்றோமோ, எவ்வளவுக்கு எவ்வளவு யதார்த்தநிலையை அவர்களுக்கு எடுத்துக் கூறுகின்றோமோ, எவ்வளவுக்கு எவ்வளவு எமது வலிகளை அவர்களின் வலிகளாக உணரும்படி செயற்படுகின்றோமோ, அப்பொழுதுதான் ஏனைய சமூகங்களை நாம் எம்மை நோக்கிக்கவனம் செலுத்த வைக்கவும் எமக்காகச் செயற்படவும் வைக்க முடியும். எமது துன்பங்கள், துயரங்களை எடுத்துக்கூறி ஒரு பகிரப்பட்ட மனித நேய உணர்வைச் சர்வதேச ரீதியில் ஏற்படுத்துவதற்குப் பாடுபடும் அதேவேளை, அநியாயங்களுக்கு எதிரான மக்களின் எதிர்ப்பு நடவடிக்கைகளையும் நாம் வலுப்படுத்த வேண்டும்.

நான் முதலமைச்சராக இருந்த போது என்னைக் காணவந்த அத்தனை வெளிநாட்டுப் பிரதிநிதிகளுக்கும் அரசு தூதுவர்களுக்கும் எமது நிலை பற்றிக் கூறியமை மட்டுமன்றி எழுத்து மூலமாகவும் பல விவரங்களை, ஆவணங்கள் மூலம் தெரிவித்தும் வந்தேன். இலங்கையின் உண்மை நிலைபற்றி அறிய வேண்டுமானால் வடமாகாண முதலமைச்சரிடமே கேட்கவேண்டும் என்று ஒரு வெளிநாட்டுப் பிரதிநிதி கூறினார் என இன்னொரு நாட்டின் பிரதிநிதி கூறியிருந்தார். பதவிக் காலம் முடிந்ததும் அவ்வாறான சந்திப்புக்கள் மிகவும் குறைந்து போய்விட்டன. எனினும், கனேடிய, பிரித்தானிய உயர்மட்டப் பிரதிநிதிகள் வந்து என்னை என் வீட்டில் சந்தித்துள்ளனர். ஆகவே, எமது குரல் தொடர்ந்து ஒலிக்க நடவடிக்கைகள் அவசியமாகின்றன. அத்துடன், மேலும் இரு வருடங்கள் ஐக்கிய நாடுகள்

மனித உரிமைகள் சபையால் இலங்கைக்குக் கொடுக்கப்பட்டிருக்கும் இந்நேரத்தில் இரண்டு வருடங்களின் பின்னர் சபையில் அங்கம் வகிக்கப்போகும் நாடுகளை இப்பொழுதிருந்தே சந்தித்து எமது குறைகளை அவர்களிடம் கூறி அடுத்த முறை மேலும் கால நீட்சி தராமல் பார்க்க வேண்டியுள்ளது.

இந்தவகையில், தமிழ் மக்கள் பேரவைக்கு முன்பாக ஒரு பெரும் பணி காத்துக் கிடக்கின்றது. இங்கு கூட்டங்களை நடத்துவதும் பின்னாக்கலைத்து செல்வது மாக நாம் எமது காலங்களை இனிமேலும் கடத்திச் செல்ல முடியாது. நாம் கடந்த காலங்களில் 'எழுக்கதமிழ்' நிகழ்வுகள் உட்படப் பல பணிகளைச் சிறப்பாகச் செய்துள்ளோம். தமிழ் மக்கள் பேரவை ஒரு மக்கள் இயக்கம் என்ற அடிப்படையில் எமது சமூகத்தின் அங்கங்களான பல் கலைக்கழகம், இந்து, கத்தோலிக்க அமைப்புக்கள், வர்த்தக சங்கங்கள், மீன்பிடி சமூகங்கள், விவசாயிகள் சம்மேளனங்கள், தமிழர் மரபரிமைப் பேரவை, தமிழ்சிவில் சமூகம் போன்ற பலவற்றுடன் இணைந்து மக்கள் மயப்படுத்தப்பட்ட செயற்பாடுகளை மீண்டும் எழுச்சியுடன் முன்னெடுக்கவேண்டியுள்ளது. சிலகாலம் நாங்கள் சற்றுத் தடுமாற்றத்தில் இருந்து வந்தோம். இனி அதற்கு இடமில்லை. நில ஆக்கிரமிப்பு, மது ஆக்கிரமிப்பு, மத்திய அரசு திணைக்களங்களின் உள்ளீடல், தமிழ்ப் பேசும் மக்களிடையே பிளவுகள் ஏற்படுத்தும் ஆள்பவர்களின் சூழ்ச்சி ஆகியன மிக வேகமாக எம்மைப் பாதித்து வருகின்றன. இராணுவத்தினரின் தலையீடுகளும் தற்போது புதிய உத்வேகத்துடன் நடைபெற்று வருகின்றன. எமது புர்வீக நிலங்களில் மேற்கொள்ளப்பட்டுவரும் நில ஆக்கிரமிப்பு, சர்வதேசப் போர்க்குற்ற விசாரணையில் ஏற்பட்டுள்ள தேங்குநிலை, அரசியல் கைதிகளின் விடுதலை, வலிந்துகாணாமல் ஆக்கப்பட்டோர் சம்பந்தமான நம்பத்தகு விசாரணைகள் நடைபெறாமையே, இராணுவ மயமாக்கல் மற்றும் மீள்குடியமாவு போன்ற ஆறு விடயங்கள் தொடர்பில் நியாயம் கோரி சர்வதேச சமூகத்தின் கவனத்தை ஈர்க்கும் வகையில் நாம் ஆர்ப்பாட்டம் ஒன்றை உடனடியாக மேற்கொள்ளவேண்டும் என்று கருதுகின்றேன்.

தமிழ் மக்களின் தாயகக் கோட்பாட்டைச் சிதைக்கும் வகையில் முல்லைத்தீவு மற்றும் திருகோணமலை ஆகிய மாவட்டங்களின் எல்லைப் பகுதிகளில் மிகப்பெரும் அளவில் சிங்களக் குடியேற்றங்கள் இடம்பெறுகின்றமையுடன் வடக்கு, கிழக்கின் ஏனைய எல்லா இடங்களிலும் அரசு திணைக்களங்கள் முழுமையாக ஈடுபடுத்தப்பட்டு எமது நிலங்கள் அபகரிக்கப்படுகின்றன. பாரிய ஒரு செயல் திட்டத்தை நாம் மாகாண சபையில் இருந்த போது நடைமுறைப்படுத்த விழைந்த சமயம் எம்மால் அடையாளம் காட்டப்பட்ட காணியை வனத்திணைக்களத்திற்குச் சொந்தம் என்று கூறி அந்தச் செயல் திட்டம் நிறுத்தப்பட்டது. அவ்வளவுக்கும் குறித்த காணிக்கும் வனத்திணைக்களத்திற்கு மிடையில் எந்த வித தொடர்பும் இல்லை. இவ்வாறு அபகரிக்கப்படும் நிலங்களில் பௌத்தமயமாக்கலும் சிங்களமயமாக்கலும் துரிதமாக முன்னெடுக்கப்படுகின்றன.

இறுதியுத்தத்தின் போது எமது மக்களுக்கு எதிராக மேற்கொள்ளப்பட்ட போர்க்குற்றங்கள் மற்றும் மனிதகுலத்துக்கு எதிரான குற்றங்கள் தொடர்பில் ஆரம்ப விசாரணைகள் கூட இன்னமும் மேற்கொள்ளப்படவில்லை. மாறாக, நல்லாட்சி என்ற முகமூடியை அணிந்து கொண்டு கடந்த 5 வருடங்களில் இந்த அரசாங்கம் இலங்கை தொடர்பில் ஐ.நா. மனித உரிமைகள் கவுன்ஸில் மேற்கொண்ட தீர்மானத்தை முற்றிலும் உதாசீனம் செய்துள்ளதுடன் எமது மக்களுக்கு எதிராகக் கட்டமைப்பு ரீதியானதும், கலாசார ரீதியானதுமான இனப்படுகொலையை தொடர்ந்தும் மேற்கொண்டு வருகின்றது.

அரசு படைகளுக்கு எதிரான போர்க்குற்ற விசாரணைகளை முற்றாக நிராகரித்துள்ள அரசாங்கம், யுத்தத்தில் ஈடுபட்ட எமது இளைஞர்களை நீண்ட காலமாகச் சிறைகளில் அடைத்து வைத்துத் தண்டனைக்கு உட்படுத்தி வருகின்றது. சாத்வீக வழிகளில் சிறைகளில் பல தடவைகள் உண்ணாவிரதப் போராட்டங்களை மேற்கொண்டும் அவர்களின் கோரிக்கைகள் செவிமடுக்கப்படவில்லை.

இறுதி யுத்தத்தில் வலிந்து காணாமல் ஆக்கப்பட்ட தமது உறவுகள் தொடர்பில் உரிய பதிலை வழங்குமாறு வலியுறுத்தி எமது மக்கள் வீதிகளில் நின்று பல வருடங்களாக மேற்கொண்டு வரும் போராட்டங்களை அரசாங்கம் கிஞ்சித்தும் கவனத்தில் கொள்ளவில்லை.

சுமார் ஒரு லட்சம் வரையிலான இராணுவத்தினர் வடக்கு, கிழக்கில் நிலை கொண்டு நில அபகரிப்பு, சிங்களக் குடியேற்றம் மற்றும் பௌத்தமயமாக்கல் செயற்பாடுகளுக்கு ஆதரவும் பாதுகாப்பும் வழங்கி வருகின்றனர்.

யுத்தம் முடிந்து 10 வருடங்கள் கடந்து விட்டுள்ள போதிலும் இடம்பெயர்ந்துள்ள எமது மக்கள் முழுமையாக மீளக் குடியமர்த்தப்படவில்லை. இராணுவம் எமது மக்களின் காணிகளிலும் வீடுகளிலும் குடியிருக்க எமது மக்கள் இடம்பெயர் முகாம்களில் பல வருடங்களாக இன்னல்களை அனுபவித்து வருகின்றனர். இவை எல்லாமே இலங்கையில் தமிழ் மக்களின் இருப்பை முற்றிலுமாக இல்லாமல் செய்யும் நோக்கத்துடன் நன்கு திட்டமிடப்பட்ட முறையில் மேற்கொள்ளப்படும் இனப்படுகொலைக்கான நிகழ்ச்சித் திட்டத்தின் பரிமாணங்களே.

ஆகவேதான், இந்த அடக்கு முறைகளையும், அநியாயங்களையும் இவற்றுக்கான எமது ஒட்டுமொத்த எதிர்ப்பையும் காட்டும் அதேவேளை சர்வதேச சமூகத்தின் கவனத்தை ஈர்க்கும் வகையிலும் இனப்படுகொலைக்கு எதிரான அ 'எழுக்கதமிழ்' நிகழ்வு போன்ற நிகழ்வுகளை யாழ்ப்பாணம் உட்பட வடக்கு, கிழக்கின் முக்கிய இடங்களில் மீட்டமைக்க இருக்கும் என்று கருதுகின்றேன். இது தொடர்பில் அண்மைக் காலமாக பல புத்திஜீவிகளும் சமூகசெயற்பாட்டாளர்களும் என்னை வலியுறுத்தி வந்திருக்கின்றார்கள். எம்முடன் பயணிக்கும் சக அரசியல் கட்சியினரும் இது பற்றிக் கூறியுள்ளார்கள். நில அபகரிப்பு நடவடிக்கைகள் அரசு மயமாக்கப்பட்டு உச்ச அளவில் மேற்கொள்ளப்பட்டுவரும் நிலையில் காலதாமதம் இன்றி இந்த நிகழ்வுகளை மேற்கொள்ள வேண்டும் என்பது எனது கோரிக்கை. செட்டம்பர் மாதத்தில் முதலாவது நிகழ்வை நடத்தலாம் என்று அபிப்பிராயப்படுகின்றேன்.

இது தொடர்பில் உங்கள் ஆலோசனைகளையும் கருத்துக்களையும் எதிர்பார்க்கின்றேன். இந்தக் கோரிக்கை சம்பந்தமாக

நீங்கள் உடன்படுவீர்களானால் இது தொடர்பில் ஒரு செயற்குழுவை அமைத்து ஒழுங்குபடுத்தல் நடவடிக்கைகளை நாம் உடனடியாக ஆரம்பிக்கலாம். ஆர்ப்பாட்ட நிகழ்வுகளுடன் மட்டும் நின்றுவிடாமல் நில ஆக்கிரமிப்பு, பௌத்தமயமாக்கல், சிங்களக் குடியேற்றங்கள் தொடர்பில் தகவல்கள் மற்றும் ஆதாரங்களைத் திரட்டி ஆவணப்படுத்தி அவற்றை வெளியீடு செய்யும் நடவடிக்கைகளிலும் நாம் கவனம் செலுத்த வேண்டும் என்று வேண்டிக் கொள்கின்றேன். மேலும், நில ஆக்கிரமிப்பு மற்றும் இனப்படுகொலை ஆகியவை தொடர்பில் வெளிநாடுகளில் இருக்கக் கூடிய நிபுணர்கள் மற்றும் செயற்பாட்டாளர்களை இந்த நிகழ்வுகளுக்கு அழைப்பது பற்றி ஆராய்ந்து உங்கள் கருத்துக்களைச் சொல்லுங்கள். அத்துடன், இந்த விடயங்கள் தொடர்பில் பணியாற்றி வரும் உலகளாவிய அரசு சார்பற்ற நிறுவனங்களுடன் இணைந்து செயலாற்றலாமா என்பதைப் பற்றியும் ஆராய்ந்து அறிவுரை வழங்குவீர்களாக.

அண்மையில் கிழக்குக்குச் சென்றிருந்தேன். கல்முனைப் பிரதேச சபையைத் தரம் உயர்த்துவது சம்பந்தமாக நாடாளுமன்றத்தில் வாக்களிப்பு இடம் பெற்ற நாளன்று தமிழர் தம் கோரிக்கை சார்பான நடவடிக்கைகளை உடனே எடுக்கக் கொழும்பில் இருந்து கட்டளைகள் பிறப்பிக்கப்பட்டுக் கொண்டே இருந்தனவாம். வாக்கெடுப்பு முடிந்த அடுத்த நாளே அமைச்சரின் கட்டளை ஒன்று அவசர அவசரமாகக் கல்முனைக்குச் சென்றடைந்தது. அதாவது முதல் நாள் 'செய்யுங்கள்' எனக் கூறப்பட்ட அனைத்துச் செயல்களையும் 'நிறுத்துங்கள்' எனப்பட்டதாம். எவ்வளவு இலேசாக எம் நாடாளுமன்ற அங்கத்தவர்கள் ஏமாற்றப்படுகின்றார்கள் என்று இதிலிருந்து

**கூட்டணித்...**

(முதலாம் பக்கத் தொடர்ச்சி)  
கட்சியின் தலைவரும் பிரதமமான ரணில் விக்கிரமசிங்கவிடம் கட்சியின் சிரேஷ்ட உறுப்பினர்கள் ஆலோசனை தெரிவித்துள்ளனர் என அறியமுடிகின்றது. அதேசமயம் எதிர்வரும் ஜனாதிபதித் தேர்தலில் கருவை ஜனாதிபதி வேட்பாளராக இறக்குவதற்கும் அதற்கு முன்னர் ஐக்கிய தேசியக் கட்சியின் உறுப்பினர் பதவியில் இருந்து இராஜினாமா செய்து அவர் பொதுவான ஒருவராக இருக்க ஏற்பாடுகள் செய்யப்பட வேண்டுமெனவும் ரணிலிடம் ஆலோசனை தெரிவிக்கப்பட்டுள்ளது.

கடந்த வருட அரசியல் நெருக்கடி ஏற்பட்ட காலத்தில் சபாநாயகர் கரு ஜயகூரிய அதனைக் கையாண்ட விதம் குறித்து சர்வதேச இராஜதந்திர மட்டங்களில் பெரும் வரவேற்பு இருப்பதாலும் உள்ளாட்சி மற்றும் ஜனநாயகச் சக்திகளிடம் கருவுக்குச் செல்வாக்கு இருப்பதாலும் எல்லாவற்றுக்கும் மேலாக பௌத்த பீடங்களின் ஆதரவு, இனவாதச் சிந்தனையில்லாத அவரின் செயற்பாடுகள் என்பவற்றைக் கருத்திற்கொண்டு அவரையே வேட்பாளராக நிறுத்த வேண்டுமெனப் பிரதமர் ரணிலிடம் கூட்டிக் காட்டப்பட்டுள்ளது.

இது குறித்து கட்சியுடன் பேச்சு நடத்தப் பிரதமர் தீர்மானித்துள்ளாரென அறியமுடிந்தது. இதற்கிடையில் சஜித் ஆதரவாளர்களான எம்.பிக்கள் பலர் ஏற்கனவே சஜித்துக்கு ஆதரவான பிரசாரப் பணிகளை முன்னெடுத்துள்ளனர் எனத் தெரிகிறது. (ஜூ01.07.2019 உலகத் தெரிவிக்கின்றன. (ஜூ

புரிந்துகொள்ளலாம். எமது இனம் தொடர்ந்து ஏமாற்றப்படுவதை நாம் இனியும் பொறுத்துக் கொள்ளமுடியாது. எனவே மக்கள் இயக்கமான தமிழ் மக்கள் பேரவை மக்களைத் திரட்டி எமது மனநிலையை உணர், உலகத்திற்கு உரக்கக் கூறி, வெளிப்படுத்துவது காலத்தின் கட்டாயமாகின்றது. - என்றார் அவர்.

**ஜனாதிபதித்...**

(முதலாம் பக்கத் தொடர்ச்சி)  
உறுப்பினர் குமார வெல்கம தெரிவித்துள்ளார். கொலன்னாவில் ஸ்ரீலங்கா சுதந்திரக் கட்சியின் புதிய கட்சி அலுவலகத்தை ஜனாதிபதிமைத்திரிபால சிறிசேன நேற்று முன்தினம் திறந்து வைத்தார்.

இந்த நிகழ்வில் கலந்துகொண்டு கருத்து தெரிவித்த போதே குமார வெல்கம மேற்கண்டவாறு கூறினார்.

அவர் மேலும் தெரிவிக்கையில் -

ஸ்ரீலங்கா சுதந்திரக் கட்சி மக்களாட்சிக்கு எதிராகச் செயற்பட முனைந்தமையாலேயே நான் வெளியேறினேன். ஆனால் மீண்டும் சுதந்திரக் கட்சி, சரியான பாதையை நோக்கிப் பயணிக்க ஆரம்பித்துள்ளமை மகிழ்ச்சியளிக்கின்றது.

ஸ்ரீலங்கா சுதந்திரக் கட்சியை மாத்திரம் பிரதிநிதித்துவப்படுத்தும் வகையில், ஜனாதிபதிமைத்திரிபால சிறிசேன தற்போது இருக்கின்றமை பெருமைப்பட வேண்டிய விடயமாகும். ஆகையால்தான் சுதந்திரக் கட்சியை வெற்றியடையச் செய்ய வேண்டுமென்ற நோக்கில் தற்போது கட்சிகளுக்குள் திரும்பிவந்துள்ளோம்.

நான் தாமரை மொட்டுக் கட்சியை அமைப்பதற்குக் கடுமையாகப் பாடுபட்டுள்ளேன். முன்னாள் அமைச்சர் பரில் ராஜகங்கலும் நானும் இந்தக் கட்சிக்காக அதிகேசேவையாற்றியுள்ளோம். அதற்காக மொட்டுக் கட்சி உறுப்பினராகப் போவதில்லை. மேலும் ஒரு சிலர் அக்கட்சியுடன் தற்போது இணைந்துள்ளனர். ஆனால் நான் எப்போதும் ஸ்ரீலங்கா சுதந்திரக் கட்சியை பிரதிநிதித்துவப்படுத்துவதாகவே எப்போதும் இருப்பேன்.

ஸ்ரீலங்கா சுதந்திரக் கட்சி என்பது மிகவும் சிறந்த கட்சியாகும். யார் நினைத்தாலும் இந்தக் கட்சியை ஒரு போதும் அழிக்க முடியாது. அத்துடன் சுதந்திரக் கட்சி இல்லாமல் யாராலும் அரசொன்றை அமைக்க முடியாது. அந்தவகையில் எமது கட்சி முன்னோக்கி நகர்வுகளை மேற்கொள்ளும்போது எத்தனை கட்சிகள் எம்முடன் இணைந்து கொள்கின்றன என்பதை பொறுத்திருந்து பாருங்கள் - என்றார். (ஜூ

**வவுனியாவை...**

(முதலாம் பக்கத் தொடர்ச்சி)  
கப்பட்டனர்.

இவர்களில் 20 பேர், அண்மையில் வவுனியாவிலிருந்து நீர் கொழும்பு முகாமுக்குச் சயவிரும்பின் காரணமாகச் சென்றுள்ளனர். தற்போது 15 பேர் பூந்தோட்டம் நலன்புரி நிலையத்திலிருந்து நீர்கொழும்புக்குத் தமது சயவிரும்பில் செல்ல விரும்பம் தெரிவித்துள்ளனர்.

பூந்தோட்டம் புனர்வாழ்வு நிலையத்தில் இருந்து கடந்த வியாழன் ஐவரும், நேற்று முன்தினம் இரவு ஒருவரும் நீர்கொழும்பு சென்றுள்ளனர். மேலும் 9 பேர் செல்ல விரும்பம் தெரிவித்துள்ள போதிலும் அவர்களுக்கான அனுமதி இன்னும் கிடைக்கவில்லையெனவும் தற்போது 87 பேர் அந்த முகாமில் இருக்கின்றனர் எனவும் புனர்வாழ்வு நிலையத் (ஜூ01.07.2019 உலகத் தெரிவிக்கின்றன. (ஜூ

# இந்தியாவில் மூகாம்பிகையை தரிசனம் செய்த பிரதமர் ரணில்!



புதுடில்லி, ஜூலை 28

எதிர்வரும் ஜனாதிபதித் தேர்தலில் போட்டியிடத் தீர்மானித்துள்ள பிரதமர் ரணில் விக்கிரமசிங்க அதற்கு முன்னோடியாகக் கடவுள் அனுக்கிரகம் பெற இந்திய கர்நாடக மாநில உடுப்பி மாவட்டத்திலுள்ள கொல்லூர் மூகாம்பிகை கோவிலில் துணைவியாருடன் நேற்றுமுன் தினம் தரிசனம் செய்தார்.

சீரற்ற வானிலை காரணமாக ஹெலிகொப்டரில் செல்லாமல் தரைவழியே பிரதமரை அழைத்துச் சென்றனர் பாதுகாப்பு அதிகாரிகள். (ஐ)

## கஜபாகு கப்பலைப் பார்வையிட்ட ஜப்பானியப் பாதுகாப்பு அமைச்சர்

கொழும்பு, ஜூலை 28  
உத்தியோகபூர்வ சுற்றுப் பயணம் ஒன்றை இலங்கைக்கு மேற்கொண்டுள்ள ஜப்பானிய பாதுகாப்பு இராஜாங்க அமைச்சர் கென்ஜி ஹரடா, இலங்கைக் கடற்படைக் கப்பலான கஜபாகுவை நேற்று முன் தினம் பார்வையிட்டார்.



அவரது உத்தியோகபூர்வ வருகையை முன்னிட்டு, ஜப்பானிய அமைச்சருக்குக் கடற்படை மரபுகளுக்கு இணங்க மரியாதைக்குரிய அணிவகுப்பு வழங்கப்பட்டது.

கட்டளை அதிகாரி பின்னர் கஜபாகு கப்பலின் கட்டமைப்பு மற்றும் செயல்பாடு பற்றி விளக்கினார்.

இந்த நிகழ்ச்சியில் இலங்கையின் ஜப்பான் தூதர் அகிரா சுகியாமா, கடற்படைத் தளபதி வைஸ் அட்மிரல் பியால் டி சில்வா, மேற்கு கடற்படைத் தளபதி ரியர் அட்மிரல் சுமித் வீரசிங்க, ஜப்பானைச் சேர்ந்த அதிகாரிகள் குழு மற்றும் மூத்த கடற்படை அதிகாரிகள் கலந்து கொண்டனர். (ஐ)

## கண்ணீர் அஞ்சலி

அயர்

அந்திவண்ணன் விஜயலட்சுமி (நிஜயர்)

(முன் குமரன் ரெக்ஸ்டைல்ஸ் உரிமையாளரின் துணைவியார்)  
ஆசிரியை, தெல்லிப்பறை மகாஜனக் கல்லூரி

நலையல்லா வாழ்வின்லே  
நெஞ்சமதல் நீங்கா  
நனைவுகளை பதித்துவிட்டு  
பாசம் காட்டிய உறவுகளை  
பர்தவிக்க வைத்து விட்டு  
மறைந்தாயே!

பிரிவால் துயறும்

வே.செல்வராசா குடும்பத்தினர்  
காரைநகர்.



பிறப்பு  
24.06.1981

இறப்பு  
27.07.2019

## பஸ் மீது கல் வீச்சு

மட்டக்களப்பு, ஜூலை 28  
கல்முனைப் பகுதியில் இருந்து அன்னமலைப் பகுதியை நோக்கி பயணித்த தனியார் பஸ் மீது கல் வீச்சுத் தாக்குதல் ஒன்று நடத்தப்பட்டுள்ளது.

அம்பாறை மாவட்டத்தில் கல்முனை பொலிஸ் பிரிவிற்குட்பட்ட நற்பிட்டி முனை கிட்டங்கி வீதியில் இந்தச் சம்பவம் நேற்று மதியம் இடம்பெற்றுள்ளது.

சம்பவம் இடம்பெற்றவேளை தனியார் பஸ்ஸில் அதிகளவான மக்கள் பயணம் செய்துள்ளபோதிலும் எவருக்கும் பாதிப்பு ஏற்படவில்லை.

இந்தத் தாக்குதலினால் பஸ்ஸின் முன்பக்கக் கண்ணாடி சேதமடைந்துள்ளதுடன் தாக்குதல் நடத்தியவர்கள் அவ் விடத்தில் இருந்து தப்பிச் சென்றுள்ளனர்.

சம்பவ இடத்திற்கு கல்முனை பொலிஸ் நிலையப் போக்குவரத்துப் பிரிவினர் சென்று விசாரணைகளை மேற்கொண்டனர். (ஐ)

## ஒருவர் அடித்துக் கொலை!

கொழும்பு, ஜூலை 28  
குடிபோதையில் ஏற்பட்ட தகராறில் ஒருவர் அடித்துக் கொல்லப்பட்டுள்ளார்.

நேற்று முன் தினம் மாலை மொனராகலையில் இந்தச் சம்பவம் இடம்பெற்றது.

திருமண நிகழ்வொன்றில் கலந்து கொண்டிருந்த உறவினர்களான இருவர், மதுபோதையில் மல்லுக்கட்டியுள்ளனர். மோதல் உக்கிரமடைய கொட்டன் ஒன்றால் தாக்கப்பட்டு ஒருவர் உயிரிழந்தார்.

மொனராகல, கடொல்பொடவில் வசிக்கும் 42 வயதான அஜித் நிஷாந்த என்பவரே உயிரிழந்தார். கொலையைச் செய்த 36 வயதானவரை பொலிஸார் கைது செய்துள்ளனர். (ஐ)

# YOGIS YOGIS

Institute of Beauty Therapy, Hair Dressing & Home Science (PVT) Ltd.

## EXHIBITION - 2019

Cakes and Sugar Craft 01.08.2019 அன்று  
Yarl Petta Essence Supplier ஆதரவில் வழங்கும்

## கேக் கண்காட்சி

திருமண அலங்கார கேக் வகைகள், பிறந்த நாள் கேக் வகைகள், ஐசிங் பூக்களின் அலங்காரங்கள் இன்னும் வித்தியாசமான கேக்குகளின் அலங்கார கண்காட்சி 4 நாட்கள் மட்டும்.

01.08.2019 வியாழக்கிழமை மு.ப. 9.00 மணிக்கு

பிரதம விருந்தினராக கலந்து கொள்ளும் கல்வி இராஜாங்க

அமைச்சரும் நாடாளுமன்ற உறுப்பினருமான

திருமதி. விஜயகலா மகேஸ்வரன் அவர்களால்

மங்களகரமாக ஆரம்பித்து வைக்கப்படும். முதலாம் திகதி

காலை 11 மணி முதல் இரவு 8 மணி வரையும்

2ஆம், 3ஆம், 4ஆம் திகதிகளில் காலை 10 மணியிலிருந்து

இரவு 8 மணி வரையும் கண்காட்சி நடைபெறும்.

**நடைபெறும் இடம் :- 75, அம்மன் வீதி,  
நல்லூர், யாழ்ப்பாணம்.  
(நல்லூர் வீரமாகாளி அம்மன் ஆலயத்துக்கு முன்பாக)**